


L-HAJJA f'Għawdex

€2

Ġunju - Lulju 2010 * LEHEN L-GĦAWDXIN GĦAL 65 SENA * Nru. 919



It-Turiżmu Intern



ohloq
tbissima
2010

16-17-18 ta' Lulju

t-tmien edizzjoni

fid-Dar ta' San Ġuzepp
Santa Venera

Tghin

- il-missjonijiet MSSP fil-Perù, Pakistan u Filippini
- lid-Dar ta' San Ġuzepp, Santa Venera
- Proġetti fix-Xandir tal-Kelma

GO:

€ 7 - 5004 9853

€ 12 - 5004 9855

€ 23 - 5004 9850

SMS GO, Vodafone, Melita, Red Touch, MTV Mobile, Ping:

€ 4.66 - 5061 8099

Melita:

€ 10 - 5003 6910

Maratona ta'
60 siegħa xandir

fuq



CALYPSO



IL-ĦAJJA f'Għawdex

L-Ewwel Hargha f'Ġunju 1945

Hargha nru. 919

Ġunju - Lulju 2010

Mahruga mid-

Djoċesi ta' Għawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistgħaru l-kittieba
m'humex neċessarjament daww
tal-Bord Editorjali.

f' din il-hargha

Editorjal	• 3
Il-Ħajja fid-Djoċesi	• 4
X'għidilna l-Isqof	• 6
Kummentarju (1)	• 7
X'għadda minn għalina	• 8
Riflessi	• 14
Kummentarju (2)	• 15
Dwar Għawdex fil-Ġurnali	• 16
Mill-Parlament	• 17
Kummentarju (3)	• 18
Sfidi ta' Żmienna	• 21
Picture Story	• 23
Letteratura Għawdxija	• 24
Kotba minn Għawdex	• 25
Dawl għall-Ħajja	• 26
DOKUMENTAZZJONI	
Solidarjetà Nisranija (11)	• 28
Snajja Qodma (31)	• 30
Intervista	• 32
Ftit Fatti u Kummenti	• 35
Passiġġata Biblika (56)	• 38
Għawdex Qabel ir-Ritratti (26)	• 40
Għawdex 300 sena ilu (184)	• 41
Xhieda Nisranija	• 42
Għawdex "On-Line" (20)	• 43
Tieqa fuq l-Ambjent (19)	• 44
Apprezzament (1)	• 46
Apprezzament (2)	• 47
Tisliba	• 48
Mix-Xena Sportiva	• 49
L-Għoljiet ta' Għawdex (6)	• 50

Ritratti: Ħajr lil Dun Anton Sultana, Joe Zammit, Charles Spiteri, Richard Grech, Kurja ta' l-Isqof, Parroċi u Kunsilli Lokali t'Għawdex.

Qoxra: Il-Maltin f'Għawdex. Ħajr lill-Ministeru għal Għawdex.

Editorjal

Kemm Arja fil-Ballun?

Iż-żmien tah raġun lil Baruni Pierre de Courbertin, il-fundatur tal-Moviment Olimpiku. Hu kien widdeb fl-1915 li "l-isport seta' jkun l-aħjar u l-aġħar għodda." L-isport jista' jkun okkażjoni tal-emozzjonijiet l-aktar nobbli... u l-aktar vili; jista' jrawwem l-imparzjalità u sens ta' unur... iżda jista' jgħaxxa fl-kilba għar-rebha; jista' jderri fl-imgiba tal-gentlom daqskemm jista' jikkorrompi; jista' jsostni l-ħbiberija u s-solidarjetà... iżda jista' ukoll jikkarga l-firdiet u r-razziżmu.

Illum l-isport ma nistgħux inharsu lejha sempliċement bhala mument ta' attività fiżika, spazju ta' passatemp fejn hiliet mharrġa u regolamenti partikolari jgħorru lil min fih jipparteċipa, bhala atleta jew bhala spettatur, lil hinn mill-ħajja tar-realtà ta' kuljum. Illum l-isport, u b'mod speċjali l-logħba tal-futbol f'livelli internazzjonali, sar spettaklu mahkum mil-logħba tas-suq u tal-midja, b'miljun ta' nies minn kull klassi soċjali madwar id-dinja, jgħixu, bhallikieku bil-prokura, l-estasi u l-agonija fl-emozzjonijiet li jipprovduhom fl-arena atleti-mudelli.

Il-logħbiet tal-World Cup, li fihom drajna nehdeu f' dawn l-aħħar ġimgħat, setgħu jkunu okkażjoni tajba biex nirriflettu kemm tabilhaqq il-futbol jista' jkun għodda fejjieda u edukattiva ta' valuri umani u spiritwali. Iżda l-futbol ikun hekk biss sakemm jibqa' għas-servizz tal-bniedem u tal-bniedem "sħiħ". Jekk ninsaw li l-isport kien magħmul għall-bniedem, u mhux il-bniedem għall-isport, il-futbol isir professjonalizmu eżasperanti, kult żbilanċjat tal-gisem li jfittex il-vittorja akkost ta' kollox, li jiċcelebra r-rebħa b'arroganza u jgħarrab it-telfa bi swied ta' qalb, li jniġġes is-solidarjetà tas-sħubija u jtellef ir-rispett lejn l-avversarju. Il-protagonisti tal-ballun isiru merċenarji b'lealtà primarja, jekk mhux ukoll assoluta, lejn id-dollari u l-ewro.

Il-Knisja ma tistax tinjora din ir-realtà soċjali u kulturali ta' żminijietna. U dan jgħodd ukoll għall-Knisja fiż-żewġ djoċesijiet ta' pajjiżna. Stejjer li dehru fil-midja nazżjonali f'dawn l-aħħar xhur isahħu l-perċezzjoni popolari li l-futbol Malti għandu bżonn tisfija kemm fuq livell ta' atleti kif ukoll fuq livell ta' klabbs. U jiżbalja min jahseb li l-futbol Għawdexi jgawdi minn xi immunità partikolari. Imqar din l-oasi tinsab mahkuma mit-tensjonijiet u mill-kontradizzjonijiet tas-soċjetà kontemporanja.

Għaldaqstant, l-isport f'Malta - u Għawdex - u b'mod partikolari l-futbol bhala l-aktar sport popolari fostna, għandu jkun fruntiera ta' ewanġelizzazzjoni awtentika. Ix-xhieda nisranija għandha tfittex dejjem aktar li tkun effettivament preżenti fl-assoċjazzjonijiet u fl-avvenimenti sportivi b'sacerdoti u nsara impennjati fil-boardrooms deċiżjonali jew libsin it-tracksuit fost l-atleti. Għandna l-eżempji ta' Fr. Hilary fil-futbol lokali u internazzjonali ta' pajjiżna u ta' Fr Joe Galea fil-parroċċa ta' Nichelino, Turin, li ktieb ippubblikat dan l-aħħar, "Un Pallone per il Paradiso". jirrakkonta l-ħidma pastorali tiegħu.

"L-isport," kiteb Papa Benedittu XVI, fl-okkażjoni tal-20 Edizzjoni tal-Olimpijadi tax-Xitwa 2005, "huwa wahda mill-attivitàjiet umani li qed tistenna biex tkun imdawla minn Alla permezz ta' Kristu sabiex il-valuri li jesprimi jkunu ppurifikati u elevati fil-livelli individwali u kollettivi." (Ittra lill-Kardinal Poletto) Jalla l-isportivi Kattoliċi f'pajjiżna jwieġbu b'entuzjażmu għal din it-tama tal-Papa. Mhux li kieku l-"World Cup" tissarraf f'aktar fraternità milli f'kompetizzjoni...

Joseph W. Psaila
jwpsaila@melita.com


www.gozodiocese.org

Il-Hajja fid-Djoċesi

Rapport ta' Stanley J. Portelli

Jum Dinji tat-Talb min-Nisa Kattoliċi


L-Azzjoni Kattolika ċelebrat il-Jum Dinji ta' Talb min-Nisa Kattoliċi (*WUCWO Day*), fit-18 ta' Mejju fid-Dar Ċentrali, fir-Rabat. Wara l-introduzzjoni mill-Presidenta tal-Kunsill tan-Nisa Netta Camilleri, tkanta l-innu *Queen of Peace*, partikolarment addattat għat-tema magħżula din is-sena. Imbagħad Mons. Isqof Mario Grech mexxa Konċelebrazzjoni, mgħejjun minn Mons Karm Hili, Assistent Ekkleżjastiku Djoċesan, l-Assistent tal-Ferġha Dun Ġorg Vella u żewġ Assistenti oħra Mons Frangisk Debrincat u l-Kan. Eddie Zammit. Letturi kienu Rita Xuereb u Theresina Cauchi, waqt li Kitty Xerri mexxiet il-kant.



Waqt il-Konċelebrazzjoni mmexxija minn Mons. Isqof Grech, fl-okkażjoni tal-Jum Dinji ta' Talb min-Nisa Kattoliċi.

Il-*Magnificat* gie rreċtat bhala ringrazzjament wara t-tqarbin. Fi tmiem il-quddiesa nqrat it-talba speċjali mill-Unjoni Mondjali tal-Organizzazzjonijiet Femminili Kattoliċi.

Maria Attard, Direttriċi tad-Dar Ġużepa Debono mexxiet it-tieni parti, b'riflessjonijiet fuq l-episodju ta' Ġesù u l-Midinba (Ġw 8:2-11), bl-għajjnuna tal-*powerpoint*. Bdiet billi fessret il-kelma "paċi", li mhix sempliċement nuqqas ta' gwerra. Hi proċess ta' esperjenzi personali, bħal mard, telfa ta' xi hadd importanti, diżillużjoni jew problemi fil-familja. "Ġesù għatxan għall-paċi" kompliet tgħid Marija "... iħobbna kif aħna, dejjem u f'kull ċirkostanza. L-inizjattiva titlaq minnu, jagħtina d-direzzjoni. Għandi nistaqsi lili nnifsi kemm il-Fidi




Il-Presidenta tal-Kunsill tan-Nisa, Netta Camilleri, waqt l-introduzzjoni tagħha

ddawwalli hajti u jekk Ġesù hux iċ-ċentru tal-Fidi tiegħi. Kemm nghix il-mument diffiċli fid-dawl ta' Alla, il-Mulej? Nemmen li, minkejja kollox, Ġesù baqagħlu hin jieqaf ifarraġni?"

Wara ftit minuti ta' talb fis-skiet fid-dawl ta' dawn ir-riflessjonijiet, persuna separata tkellmet dwar l-esperjenza tagħha. Esprimiet, li kieku hi u r-raġel kienu inqas berdin u iktar spiritwali, setghu jsalvaw iż-żwieġ. Hegġet lil dawk prezenti biex, minkejja l-hafna impenji, jsibu dejjem ftit hin għal Ġesù. Stqarret kemm wegġagħha l-ġudizzju tan-nies. Tixtieq mogħdrija. Il-proċess ta' fejqan jehtieg sabar għax jiehu fit-tul. Stqarret illi dan jithaffef bit-talb, bis-sawm u bis-sapport tal-oħrajn. Żiedet tgħid illi dawk li jkunu qrib il-Kelma u l-Ewkaristija, faċilment jistgħu jressqu lejn Ġesù persuni f'dawn iċ-ċirkostanzi.


L-attività ntemmet bil-kant tal-Innu Malti.



In-Nunzju jfakkar iż-Żjara ta' Ġwanni Pawlu II f'Ghawdex

L-Eċċ. Tieghu. Mons. Tommaso Caputo, Nunzju Appostoliku għal Malta fakkar l-20 anniversarju miż-żjara tal-Papa Ġwanni Pawlu II f'Ghawdex, fl-1990.



Nhar l-Erbgħa 26 ta' Mejju, fis-7.00 ta' filgħaxija, Mons. Caputo ntlaga' hdejn il-knisja ta' San Ġakbu, fir-Rabat, mill-Arċipriet tal-Katidral, Mons. Joseph Attard, mis-Sindku tal-Belt Victoria, Dr Samuel Azzopardi u mill-President u membri tal-Kumitat tal-Banda Ċittadina Leone flimkien mal-Banda Leone fejn ingħata merħba u gie akkumpanjat lejn il-Katidral fid-daqq ta' innijiet reliġjużi. Matul it-triq Mons. Caputo deher jifraħ bit-ftal, ikellem u jsellem lil dawk kollha prezenti u anke daħal jara mara anzjana fid-dar tagħha. Meta wasal fil-Knisja Katidrali Mons. Caputo ngħata merħba mill-Arċidjaknu



u Vigarju Ġenerali tad-Djoċesi, Mons. Giovanni Bosco Gauci, membri tal-Kapitlu u Kleru. Bierek lill-ġemgħa prezenti u baqa' diehel fil-kappella għal ftit hin quddiem l-Ewkaristija, kif kien għamel Ġwanni Pawlu II għoxrin sena ilu. Wara huwa mexxa Konċelebrazzjoni Pontifikali ta' radd il-hajr.

Fi tmiem il-Konċelebrazzjoni l-Arċipriet Attard għan-nom tal-Komunità Parrokkjali, ipprezenta ikona tal-Madonna, tal-fidda, lill-Mons. Caputo, li min-naħa tiegħu, mar u poġġa bukkett ward quddiem l-istatwa ta' Santa Marija, fost il-ferħ tal-parručċani li honqu l-Knisja Katidrali.



Għoxrin sena ilu, il-Qdusija Tiegħu Ġwanni Pawlu II waqt li kien qiegħed jagħmel l-ewwel u l-unika viżta tiegħu f'Għawdex kellu laqgħa mas-Saċerdoti, Reliġjużi u lajċi fil-Katidral. Din iż-zjara għadha mfakkra b'irhama kommemorattiva fil-Katidral u b'wieħed mill-monumenti tal-bronż fuq iz-zuntier tal-knisja.



Velja Djoċesana ta' Pentecoste fil-Knisja Arċipretali tal-Qala

Nhar is-Sibt, 22 ta' Mejju, lejlet il-Festa Sollenni ta' Għid il-Hamsin, inżammet il-Velja Djoċesana ta' Pentecoste fil-Parroċċa tal-Qala, li fiha hađu sehem numru sabiħ ta' saċerdoti Għawdxin flimkien ma' mijiet ta' Għawdxin, immexxija minn Mons. Isqof Mario Grech.

Kienet ċelebrazzjoni profonda u hajja kemm fil-Liturġija tal-Kelma kif ukoll fid-diversi aspetti para-liturġiċi, simboliċi u spiritwali. Mons. Isqof Grech għamel omelija interessanti li qiegħda tidher fid-"Dokumentazzjoni" ta' din il-harġa.




Alex Saliba
I.T Sales and Services
 65, Ta' Said Street Nadur, Gozo
 alexandersaliba@gmail.com
 Tel: 21 555 358 Mob: 99 864 262

X'għidilna Mons. Isqof Mario Grech:

“Il-Mara Edukatriċi tal-Qalb u tal-Ispirtu”

Silta mill-Omelija li l-Isqof t'Ghawdex Mons Mario Grech għamel nhar it-Tlieta 17 ta' Mejju fl-okkażjoni tal-Jum Dinji ta' talb għan-nisa kattoliċi, organizzat mill-Azzjoni Kattolika fid-Djoċesi ta' Ghawdex fid-Dar Ċentrali tal-Azzjoni Kattolika



Fil-familja, il-mara hija edukatriċi tal-qalb u tal-ispirtu. Filwaqt li l-formazzjoni intellettuali tista' tiġi delegata lil haddiehor, bħalma jiġri meta nibagħtu lil uliedna fl-iskejjel, il-formazzjoni affettiva u dik spiritwali fil-familja hija hidma partikulari tal-mara.

Il-bniedem u s-soċjetà jsofru telfa kbira jekk fiż-żwieġ u fil-familja ma tibqax tinħass il-preżenza tal-mara. Huwa minnu li illum anke l-hajja tal-mara saret aktar mgħaġġla u mgħobbija, bil-konsegwenza li mhux dejjem jibqagħlha l-hin u s-sabar biex toffri preżenza ta' kwalità lill-membri tal-familja; imma jibqa' l-fatt li xejn u hadd ma jista' jiehu post l-imħabba u d-dehen tal-ġenju femminili fil-familja. Fejn il-mara hija assenti, il-vojt tagħha jinħass.

Bil-kelma tagħha kif ukoll bl-istess silenzju attent tagħha, hija kapaċi tfarraġ u ssaħħa il-qlob midruba. Il-ġenerożità

kbira u d-disponibbiltà tagħha biex dejjem tingħata lill-oħrajn joffru eżempju mill-aqwa biex dawk ta' madwarha jissahħu fil-virtù tal-imħabba.

Il-mara hija l-ewwel katekista fid-dar li taf titkellem dwar Alla ma' żewġha u ma' wliedha. Ebda teologu jew predikatur ma jista' jkun effettiv fix-xandir tal-Kelma t'Alla daqs il-mara fil-familja, li taf issib il-waqt u l-mod kif tagħmel lil Alla preżenti fil-hajja ta' kuljum ta' dawk ta' madwarha. Hija l-mara li bl-intwizzjoni tagħha taf issus mal-membri tal-familja biex jimxu fid-dawl tal-liġi t'Alla. Fuq kollox, il-mara hija dik li tiġbor lill-familja għat-talb u bis-sempliċità tagħha twassal lill-oħrajn jitekellmu ma' Alla.

Għalhekk, nappella lin-nisa kattoliċi biex ma jitraskurawx din il-missjoni tagħhom fil-familja, għax is-sehem tagħhom huwa determinanti fil-binja tal-karattru ta' hafna.

“Sfruttament fuq ix-xogħol”

Messaġġ tal-Isqof t'Ghawdex Mons Mario Grech li għamel nhar is-Sibt l-1 ta' Mejju fl-okkażjoni tal-festa ta' San Ġużepp Haddiem fil-Knisja Parrokkjali tal-Qala


“Fis-soċjetà tagħna hemm xogħol li jgħin lill-bniedem jgħix hajja dinjituza, imma hemm ukoll xogħol li jidrob lill-haddiem fid-dinjità umana tiegħu.

L-esperjenza turi li l-liġijiet industrijali ma humiex biżżejjed biex il-haddiem ma jkunx sfruttat; xi drabi jingħataw ċirkostanzi fejn ċerti prattiċi illegali huma tollerati minkejja li huma ta' dannu għas-sistema u għall-haddiema nfushom.

Għandu jhassibna l-fatt li ċerti haddiema jaħdmu mingħajr ktieb tax-xogħol. Dan ikun aktar gravi meta l-persuna tingħata impjeg biss jekk taċċetta li mhix ser tfittex li jkollha l-ktieb tax-xogħol. Din il-prassi hija immorall mhux bls għax hi mod kif tiġi evitata t-taxxa, imma wkoll għax b'dan l-arranġament il-haddiem ma jkollu ebda garanzija ta' sigurtà soċjali u ta' pensjoni. F'każijiet bħal dawn, l-impjeg ikun dejjem mhedded għax il-haddiem jista' jsib ruħu skapriċċjat minn min iħaddmu. Meta l-ekonomija tkun dgħajfa, faċli li l-haddiem jiġi rikattat b'dan il-metodu.

Għandu jhassibna wkoll ix-xogħol tat-tfal, partikularment fix-xhur tas-sajf! Apparti l-fatt li mhux kull esperjenza ta' xogħol hija tajba għat-tfal, f'ċerti

każi jkollna tfal jaħdmu f'kundizzjonijiet inumani u f'ambjenti mhux adattati għal minorenni. Xi drabi jista' jingħata l-każ li jkun jaqbel għal min iħaddem li jimpjega t-tfal biex ma jingagġax adulti għax dawn jiġu jiswewlu aktar! Xieraq li din il-moħqrija tat-tfal tiġi mrażżna.




Fil-qasam tax-xogħol huwa mifrux sewwa l-isfruttament tal-barranin li jitqabdu jaħdmu “b'karità”. Hafna drabi dawn il-barranin, partikularment l-immigranti li għandhom il-permess johorġu miċ-ċentri ta' detenzjoni, jkunu f'sitwazzjoni ta' bżonn u allura jkollhom jaċċettaw dak kollu li jitqabdu jagħmlu, anke jekk ma jirċievux paga ġusta minkejja li jista' jkollhom jaħdmu għal hinijiet eżagerati. Din il-forma emergenti ta' skjavitù hija tal-misthija!

Għalhekk xieraq li fil-festa tal-haddiem, is-soċjetà tagħna, filwaqt li ma tehdix tirrifletti dwar x'miżuri għandhom jittieħdu biex kull esperjenza ta' xogħol tkun imsejsa fuq il-prinċipji tal-gustizzja u l-imħabba, tkun viġilanti biex ir-regoli tal-logħba jiġu rispettati. Hekk ix-xogħol mhux biss ikun mezz biex jitekattar il-ġid, imma wkoll strument biex tkun rispettata d-dinjità umana ta' kull persuna.

Kummentarju (1)

Ġudizzju “Nisrani”...

*Jaqqaw il-ġurnalisti qed jinsew li
“biex tiskongra trid tkun pur”?*



kitba ta' **DUN ANTON DIMECH**

Fid-dinja kollha, inkluża Malta, miskin min jaqa' f'islien in-nies u jisfa ġġudikat minnhom. Dan hu li gara f'dawn l-aħħar snin minn xi whud tal-kleru li żbaljaw u taw skandlu gravi lil xi tfal li illum saru rġiel.

Bħala nsara li ngħollu sas-sema lil Kristu u lill-qaddisin kif tassew jixirqilhom, għandna nsegwu t-tagħlim u l-eżempju tal-Mulej mill-aħjar li nistgħu, anki f'dan il-każ. Quddiem id-dnub tal-iskandlu Ġesù ma baqax lura milli jikkundanna l-għemil bl-iktar kliem iebes. U stqarr li “min jiskandalizza wiehed minn dawn iż-żgħar aħjar tintrabatlu ġebbla tat-thin madwar għonqu u jintefa' l-bahar”. Dan ifisser li l-iskandlu huwa aktar gravi mill-omicidju. Imma nistaqsi: Min se jiġġudika li t-tali kienx hati jew le tal-iskandlu li wettaq? Il-ġurnali?! Mhux Alla biss għandu dritt jagħmel ġudizzju tal-kuxjenza? Hadd ma jista' jehodlu postu u min jippretendi li jiġġudika lill-proxxmu jkun jonqos severament. Naraw kemm hu veru.



Ġesù jafna sew lilna l-bnedmin u jaf li biex nahbu xturna nipprovaw nonfhu l-iżbalji ta' haddiehor. Allura kkundanna bl-aħrax lil dak li jara t-tibna f'għajn haddiehor u ma jarax it-travu li għandu f'għajnejh. Ma qalx li haddiehor huwa innocenti, imma kien qed jgħid bi kliem ieħor li biex tiskongra trid tkun pur. Imbagħad dwar il-kundanna ta' min irid jixxala minn fuq l-iżbalji ta' haddiehor kien daqstant ieħor ċar. Il-parabbola tal-midjunin. Dak li qala' l-maħfra ta' għaxart elef talent għax ma kellux minn fejn iħallas fil-waqt li hu stess ma ħafirx lil sieħbu li kellu jagħtih mitt dinar. Ir-rizultat kien kundanna iebsa għal dak li ma kienx pront jaħfer il-ħtija ta' sieħbu, filwaqt li jippretendi l-maħfra għalih innifsu. Dan imur direttament kontra l-kliem tal-“Missierna” fejn nitolbu lil Alla, Missier tagħna, jaħfrilna kif nahfru lil min hu hati għalina.

Mela jekk inhi haġa tal-biża' li tiġi f'islien in-nies, kemm hu wisq iżjed tal-biża' tiġi fil-ħaqq ta' Alla! Alla

qiegħed kontinwament jiġġudika kull għemil tagħna. Allura t-twegiba hija mogħtija minn Kristu nnifsu: **bl-istess mod li tiġġudika int lil huk, se tkun int jiġġudikat.** X'ma titkexkix meta ssib ruħek tikkundanna lill-proxxmu tiegħek għax żbalja meta taf li inti qed tiġi ġġudikat minn Alla li jara dak li hu fil-moħbi u qed tippretendi li teħodlu postu fil-ġudizzju tal-proxxmu tiegħek! Forsi tgħid li int ġurnalist u dak hu xogħlok, jew li qed tagħmel dan b'intenzjoni tajba. Allura l-karità nisranija m'għandhiex tkun 'il fuq minn kull xogħol jew intenzjoni oħra? U bħala nsara, għalina mhux il-maħfra u l-karità għandhom jiġu l-ewwel? Fuq is-salib Kristu ħafier b'mod l-iktar kategoriku lil dawk li sallbuh. Mela għaliex ma nkunux pronti ahna wkoll nahfru lil min jiżbalja anki jekk iweggagħna?

Imbagħad hemm id-dnubiet tad-debolezza u dawk tal-malizzja. Il-ħażen li johroġ mid-debolezza umana huwa kkundannat minn Ġesù; imma dak li johroġ mill-malizzja huwa kkundannat b'mod aktar iebes. Dan jidher mill-parabbola tal-“Iben il-Ħali” li missieru kien jistennih b'dirgħajh miftuħa għax kien jaf f'liema stat kien jinsab ibnu f'dinja korrotta. Imma dawk li jonqsu malizzjożament jew b'għajnejhom miftuħin, il-maħfra tkun aktar iebsa għalihom.

Meta xi hadd jiġi jibki quddiemna għaliex ġie skandalizzat inhossu għafsa ta' qalb kemm għal dak li waqa' u huwa responsabbli tal-iskandlu, kif ukoll għal dak li qed jonqos milli jaħfer lil min għamillu l-ħsara. In-nisrani huwa dak li jaħfer kontinwament mhux dak li jitlob haqq, għax il-Malti ma jonqosx li jfakkarna li kif tagħmel, jagħmlulek.

**HALLI F'IDEJN
MIN JIFHEM!**

*Għoxrin sena esperjenza
fit-tiswija ta' bjuż li joqtru jew li
jimmoffaw bl-ilma tax-xita...*




GREZZJU BONELLO

lest li jiġi jagħtik parir u stima b'xejn!

Tel: 2155 7694 Mob: 9946 9102

X'ghadda minn għalina



Kronaka Ghawdxija minn Charles Spiteri

Lejlet Lapsi, "Notte Gozitana"



Wirja ta' tjur tal-priza mill-ghaqda Federicus Rex giet intellgħa fil-Pjazza tal-Katidral. Jidhru l-ahwa Maria u Mark Sant, mir-Rabat

Għal darb'ohra, fi tmiem il-ġimgħa, Mejju 14, 15, 16, il-belt Victoria kienet centru ta' attivitajiet li jinteressaw lil kulhadd, b'wirjiet, attivitajiet kulturali, taħdidiet, animazzjonijiet artistici u għadd ta' hwejjeg ohra li jappellaw għall-pubbliku ta' kull età, flimkien ma' kunċerti mużikali bil-partecipazzjoni ta' kantanti stabbiliti u wirjiet ta' żfin li attiraw attendenza tajba madwar il-palkijiet fejn gew intellgħin.

Attrazzjoni prinċipali kienet dik tal-Ġimgħa 14, intellgħa fi Triq Ġwanni Pawlu II, bl-ispettaklu *Music in the Air* li kien jinkludi mużika, żfin u wirja bl-ajruplani tat-Tim Aerobatik u Pijunieri Taljani. Il-programm kompli fi Pjazza Indipendenza, bil-kunċert ta' kanzunetti Maltin, 'Dejjem

Tagħna' bil-partecipazzjoni ta' kantanti stabbiliti Maltin u żfin mill-Yada Dance Academy li ntlqa' tajjeb minn folla mdaqqa li attendiet.

Il-Gonna tal-Kastell fiċ-Ċittadella servew bhala xenarju uniku għall-festival ta' l-inbid u attivitajiet ohra b'tema ekoloġika li kien jinkludi mużika ta' tipi differenti. Fil-venda tal-karozzi tal-linja ttellgħa l-Gaudos Music Weekender. Aktar kmieni l-Gruppo Sbandieratori e Musici 'Maestri' kellhom l-ewwel parata tagħhom f'din l-attività li ziedet ma' l-atmosfera u kompliet tagħti kulur f'din l-ewwel serata f'dan l-avveniment.

Il-programm ta' Lejlet Lapsi, *Notte Gozitana* kompli s-Sibt filgħodu b'tema qawwija ekoloġika, b'diversi attivitajiet gewwa ċ-Ċittadella. Gew organizzati ġiti bi gwida, b'kunċert tal-Banda tal-Pulizija, fi Pjazza Indipendenza (it-Tokk) u b'kunċert iehor, din id-darba fin-12.30 ta' wara nofsinhar, fil-Katidral mill-Korijiet *Chorus Urbanus* u *Gaulitanus*.




Żfin mill-Yada Dance Academy fi Pjazza Indipendenza (It-Tokk), li ntlqa' tajjeb mill-pubbliku prezenti




Il-Gruppo Sbandieratori e Musici 'Maestri' waqt l-ewwel parata tagħhom fi Pjazza Savina, ir-Rabat

Filgħaxija, barra n-numru kbir ta' attivitajiet ohra, mit-8.00 sal-11.00 ittellgħet attività interessanti u helwa hafna bl-isem ta' "Il-Pjazzetta tal-Leggendi", fejn fil-Hora d-Dejqa, saret animazzjoni għat-tfal ibbażata fuq legġendi Ghawdxin, taht id-direzzjoni ta' Ġorg Mizzi. Fost id-diversi legġendi interpretati, kien hemm dik tat-Tfajla tal-Ggantija u l-Mara l-Bajda ta' Għar Gherduf.

Il-programm tal-Hadd kompli zied ma' l-atmosfera ta' festa kulturali li kienet ilha għaddejja matul il-jumejn ta' qabel. Il-*Wings on Gozo*, wirja aerobatika minn erba' bdoti Taljani pprovdiet spetaklu mhux tas-soltu lil daww kollha li kienu qed jarawha miċ-Ċittadella. Wirja li ġibdet għadd



Attrazzjoni prinċipali kienet dik imtelligħa fi Triq Ġwanni Pawlu II, ir-Rabat, bl-ispettaklu 'Music in the Air' li kien jinkludi mużika, żfin u wirja bl-ajruplani tat-Tim Aerobatik u Pijunieri Taljani, bis-sehem tal-Banda tal-Forzi Armati ta' Malta



Il-wirja aerobatika 'Wings on Gozo', li kellha ssir is-Sibt 15 ta' Mejju, filgħodu, giet posposta għal Fadd 16 ta' Mejju, fil-11.00 ta' filgħodu. Hawnekk jidhru għaddejjin minn fuq iċ-Ċittadella


għmielu ta' familji kienet dik ta' tjur tal-priża mtellgħa mill-għaqda *Federicus Rex* fil-Pjazza tal-Katidral.

Diversi attivitajiet oħra kienu għaddejjin f'diversi nħawi tar-Rabat. Fost dawn kien hemm il-*Gozo Scouts Tattoo* bil-partecipazzjoni ta' erba' gruppi tal-iScouts, fosthom is-*Sea Scouts* tal-Imtida, il-*Marsa Scouts Pipes and Dreams*, u l-baned tal-iScouts tal-Mosta u San Ġwann, li mmarċjaw minn postijiet differenti madwar ir-Rabat u Itaqgħu f'Misraħ il-Katidral.

Il-grupp ta' *Sbandiatori Maestri* minn Sqallija kellhom l-aħħar parata minn Misraħ Savina sal-Misraħ tal-Katidral, filwaqt li fil-Ġnien ta' Villa Rundle kien hemm il-Fiera Annwali tal-Karozzi mtellgħa minn Kerċem Ajax.

Kunċert strumentali mill-*Gozo Youth Band & Orchestra* l-*Ħadd* filgħaxija, għab fi tmiemhom l-attivitajiet marbuta mal-edizzjoni ta' din is-sena ta' Lejlet Lapsi, *Notte Gozitana*, avveniment li daħal fil-kalendarju kulturali annwali tal-gżira Għawdxija.

Il-Ministru Giovanna Debono qalet lil "Il-*Ħajja f'Għawdex*", illi kienet sodisfatta ferm bil-mod kif din ir-raba' edizzjoni ta' Lejlet Lapsi *Notte Gozitana* giet organizzata. "...Ta' sodisfazzjon huwa l-fatt li din l-edizzjoni kienet imtelligħa minn impjegati fi hdan il-Ministeru għal Għawdex u kienet xhieda tal-abiltajiet u l-kompetenzi tar-riżorsi umani f'Għawdex. Dan jgħodd ukoll għat-talent artistiku lokali li joffri livelli ta' kwalità f'kull qasam"



Il-leggenda tat-Tfajla tal-Ġgantija mtellgħa fil-Hora d-Dejqa, ir-Rabat, is-Sibt 15 ta' Mejju, fit-8.30 ta' filgħaxija



Kunċert ta' Mużika Sagra mtella' mill-Kor Laudate Pueri, nhar is-Sibt 15 ta' Mejju fid-9.00 ta' filgħaxija.

Kommemorazzjoni tas-"Sette Giugno"

F'Għawdex giet imfakkra l-*grajja* storika tas-*Sette Giugno* nhar il-*Ġimgha* 4 ta' *Ġunju*, b'celebrazzjoni ta' quddies mill-Arċipriet Mons. Carmelo Refalo, fil-Knisja Kollegġjata Bażilika ta' Marija Bambina fix-Xagħra. Mons. Refalo għamel ukoll kelmtejn tal-okkażjoni.

Il-lezzjoni nqrat mis-Sindku Joe Cordina, waqt illi Kevin Sciberras, Kap tat-Taqsima tal-Kultura, qara t-talbiet tal-fidili. Il-kant tmexxa minn Ivan Attard l-organista tal-*Kor Nativitas*. Fi tmiem iċ-*celebrazzjoni* tal-quddies tkanta l-Innu Malti.

Iċ-*ċerimonja* tkomplet bi programm kommemorattiv fi Triq Bullara hdejn id-dar fejn kien joqgħod Giuseppe Bajada,



Il-Ministru Giovanna Debono tpoġġi bukkett ta' ward mal-hajt tad-dar fejn hemm l-irhama ta' tifikira, skjerata mill-Pulizija



Il-Kor tal-Iskola Patri Matthew Sultana li ta' s-sehem tiegħu waqt iċ-ċerimonja kummemorattiva fi Triq Bullara

li nhar is-7 ta' Ġunju 1919, kien wieħed minn dawk li nqatlu waqt l-irvellijiet li saru mill-Maltin kontra l-Ingliżi sforz iċ-ċirkostanzi politiċi. Hawnhekk, mal-ħajt tad-dar, wieħed isib irhama li tfakkar din il-ġrajja.

Graziella Bigeni qrat il-poezija "Lill-Vittmi tas-Sette Giugno" kitba ta' Dun Ġiljan Refalo Rapa, waqt li Lara Ann Xiberras u Nathaniel Gauci wasslu messagg kummemorattiv.

Wara li ndaqq il-*'Last Post'* u r-*'Reveille'* mill-membri tal-Forzi Armati ta' Malta, Gunners Jason Borg minn Kerċem u Jason Camilleri minn Nadur, tqiegħdu bukketti ta' fjuri mal-ħajt tad-dar fejn kien joqgħod Ġużeppe Bajada, minn diversi, fosthom il-Ministru għal Ghawdex, Giovanna Debono, is-Sindku tal-Lokalità, Joe Cordina, iċ-*Chairman* tal-Kumitat Festi Nazzjonali u Reġjonali Vincent Grech, l-Arċipriet tal-Parroċċa, Mons. Carmelo Refalo, Raymond Bonello, Segretarju tax-Xagħra *United F.C.*, u Joseph Bajada, President tal-Kumitat Sezzjonali tal-Partit Laburista.

Iċ-ċerimonja spiċċat bil-kant ta' l-Innu Malti, kantat mill-Kor tal-Iskola Patri Matthew Sultana tax-Xagħra taħt id-direzzjoni tal-ġhalliema Alison Hili. Preżenti kien hemm ukoll l-Assistent Parlamentari Frederick Azzopardi.

Kampanja favur Ambjent Moralment Nadif

L-Azzjoni Kattolika fethet uffiċjalment il-Kampanja annwali favur Ambjent Moralment Nadif, fil-knisja tal-Madonna tal-Karmnu, f'Ta' Hamet, fl-okkażjoni tal-ewwel Dehra ta' Fatima, nhar il-Hamis 13 ta' Mejju.

Wara li l-Assistent Ekklezjastiku Djoċesan Mons Carmelo Hili, rettur ta' din il-knisja, li sservi ta' centru għall-Moviment Ewkaristiku Ghawdexi u fejn hemm l-istatwa djoċesana, u allura fejn tiġi ċelebrata kull dehra, beda l-Espożizzjoni Ewkaristika, Ganninu Cremona qara poezija adattata li kiteb għall-okkażjoni. Imbagħad zied jirrifletti dwar it-tema ma' Margaret Sultana, l-iktar permezz ta' kwotazzjonijiet mill-Katekiżmu. L-adorazzjoni tkomplet b'rużarju meditat, bl-intenzjoni tal-qdusija tas-saċerdoti, issa li wasalna lejn tmiem din is-sena speċjali. Haġu sehem Netta Camilleri, Natalina Sultana, Kitty Scerri, Rita Said, Mary Farrugia u Carmen Galea. Fl-okkażjoni tal-ghaxar anniversarju mill-beatifikazzjoni ta' Francisco u Giacinta, Antoine Vassallo qara xi siltiet mit-tifikiriet ta' Lucia; kompla b'xi haġa milli qal Benedittu XVI waqt il-pellegrinaġġ.



Dehra ta' uħud minn dawk preżenti għall-konċelebrazzjoni fil-Knisja Ta' Hamet

It-tieni parti kienet tikkonsisti minn quddiesa mmexxija minn Mons Isqof Mario Grech, flimkien ma' Mons Hili u l-Kanonku Salv Sultana, li qara l-Vangelu. Manuel Saliba, President Djoċesan, qara l-lezzjoni u ċ-ċekjkna Jasmine Bugeja qrat it-Talbiet tal-Fidili. Il-kant tmexxa mill-organista Xagħri, Ivan Attard.

It-tieni parti kienet tikkonsisti minn quddiesa mmexxija minn Mons Isqof Mario Grech, flimkien ma' Mons Hili u l-Kanonku Salv Sultana, li qara l-Vangelu. Manuel Saliba, President Djoċesan, qara l-lezzjoni u ċ-ċekjkna Jasmine Bugeja qrat it-Talbiet tal-Fidili. Il-kant tmexxa mill-organista Xagħri, Ivan Attard.

Fl-omelija Mons Grech beda billi rrifletta li, hekk kif mhux kulhadd seta' jibqa' jara 'l Ġesù wara l-Axxensjoni, illum hawn bosta li tant ddgħajfetilhom il-fidi li jbatu biex iħossu l-preżenza tiegħu. Ghemilna, il-mod kif ngħixu,



Il-Purċissjoni bl-istatwa djoċesana tal-Madonna ta' Fatima

jikkex jekk hux tassew nemmnu: sfortunatament hawn fostna, fil-Knisja u fil-komunitajiet tagħna, min il-fidi juri li tilifha jew wasal biex. Kompla billi rrefera għall-omelija li l-Papa kien għadu kemm għamel dakinhar stess: messaġġ prinċipali ta' Fatima hu l-imħabba intima fil-misteru ta' Alla Trinità. F'dinja li tinsa 'l Alla, ahna msejhin naghmlu għażla u niddistingwu ruhna mill-ohrajn. Sahaq fuq l-importanza tal-hajja tat-talb, speċjalment fil-familja, u semma kemm tfal illum jgħaddu mingħajr rużarju u quddiesa kuljum, xi drabi mank il-Hadd! "Kunu appostli tat-talb!" Esprima l-opinjoni li kawża essenzjali tal-mard fil-familji hi li 'l Alla warrabnieh: la qtilna lilu, faċli noqtlu lill-bnedmin. B'riferenza oħra għal li qal il-Qdusija Tiegħu, l-Isqof qal li d-dinja midruba bil-miżerja u t-tbatija minħabba d-dnub;

messaġġ ieħor ta' Fatima hu l-konverżjoni. Illum sirna donna l-ħażin ma tantx narawh ikrah. Temm billi rrefera għall-idea ta' Eko-Għawdex li tenfasizza l-ambjent naturali: "naghtu sehemna u nħajru ohrajn fid-difiża ta' dak morali."

Suċċess għall-kumpanija CVC ta' Alvin Scicluna

Għal sena oħra, il-kumpanija *Citadel Video Communications* kienet fost ir-rebbieħa tal-unuri tal-ġurnaliżmu Malti meta giet ivvutata bħala l-aħjar fis-settur tal-filmata f'dak li hu ġurnaliżmu mxandar. Dan l-aħhar unur issa tella l-għadd ta' unuri mirbuħa minn CVC għal tlieta u għoxrin. Interessanti l-fatt li fil-finali, CVC kklassifikat it-tieni fi tlett sezzjonijiet oħra. Il-ġurnaliżmu kulturali, dak mtella' barra mill-pajjiż, u fis-sezzjoni tal-kitba fil-ġurnaliżmu mxandar.

Meta kien mitlub jikkummenta, Alvin Scicluna li waqqaf din id-dar ta' produzzjoni bbażata f'Għawdex, stqarr li fi spazju ta' erba' xhur CVC spiċċat finalista f'seba setturi differenti tax-xandir nazzjonali. Dan, jekk flimkien mal-erba' nominazzjonijiet fil-Premju għall-Ġurnalisti Maltin, wiehed iżid it-tlieta li CVC kellha fil-*Malta Television Awards*. Dawn kollha huma xhieda tar-rispett li CVC tgawdi fil-qasam tax-xandir nazzjonali u jirriflettu d-dedikazzjoni u l-motivazzjoni tal-membri kollha li flimkien jiffurmaw ic-*CVC Media Group*. Alvin Scicluna rringrazzja wkoll lil PBS li sa mill-1988 wrew fiduċja assoluta fil-produzzjonijiet tiegħu u sussegwentament tal-kumpanija CVC.

Matul dawn l-aħhar tnax il-xahar, flimkien mal-programmi magħrufa bħal *Għawdex Illum* u *Zmeraldi*, CVC kienet involuta fil-produzzjoni ta' programmi oħra ta' stoffa bħal *Malta Ġrajjietha*, *Xogħol Fl-Ewropa*, *Starboard*, *X'Hejjem fis-Suq*, u s-sensiela edukattiva mtella' f'Għawdex *Rubini*.



Kunċert - 'Treasures for Trumpet'

Jason Camilleri akkumpanjat mill-Pjanista Shirley Helleur, taw kunċert bl-isem ta' *Treasures for Trumpet*, f'wahda mis-swali tal-wirjiet, fi Pjazza San Franġisk, ir-Rabat, il-Hadd 23 ta' Mejju, filgħaxija.

F'dan il-kunċert ġew esegwiti *Trumpet Tune* ta' Henry Purcell, *Trumpet Concerto in Eb* ta' Joseph Haydn, *Sonata* ta' Flor Peters, *Sounds from the Sounds* ta' Clarke, u spiċċa bil-*Concert Rondo* ta' Mozart. Bħala *ancore* indaqqet *Polka* ta' Clarke.

Il-kunċert hareġ tajjeb hafna, fejn is-Solista wera interpretazzjoni eċċellenti, teknika stupenda, ritmu sod, u hoss sabiħ fuq it-trumpet. Il-Pjanista uriet l-esperjenza kbira li għandha kemm fl-akkumpanjament u anke fis-solijiet li daqqet.

Jason Camilleri, trumpet, akkumpanjat mill-Pjanista Shirley Helleur, waqt il-kunċert li taw.



Jiċċelebraw l-irtirar mis-servizz tal-Marixxall Joe Xuereb



L-artist żagħżuġ Paul Falzon ippreżenta lil siehbu fil-Qorti ta' Għawdex, il-Marixxall Anzjan Joe Xuereb, il-*portrait* tiegħu, waqt ikla organizzata minn shabhom flimkien mad-Direttur Dr Mary DeBono Borg, fir-restaurant iċ-Ċima, fix-Xlendi, nhar l-Erbgħa, 26 ta' Mejju, sabiex jiċċelebraw l-irtirar mis-servizz tas-Sur Xuereb.

Fir-ritratt, mix-xellug għal-lemin, jidhru, Miriam Xuereb, id-Direttur Dr. Mary DeBono Borg, Joseph Xuereb, Michael Bajada, Silvana Grech, Paul Falzon, Joseph Grech u Jaclyn Magrin.

Għawdex jiċċelebra l-Jum Dinji favur l-Ambjent

Nhar is-Sibt 5 ta' Ġunju, Għawdex flimkien ma' Malta u l-bqija tad-dinja fakkar il-Jum Dinji favur l-Ambjent, li din is-sena kellu bhala t-tema *Hafna Speċi. Pjaneta Waħda. Futur Wieħed.*

Għal din l-okkażjoni, il-Ministeru għal Għawdex tella' programm ta' attivitajiet għall-familja kollha, li kienu kkonċentrati f'Wied il-Lunzjata matul in-nofstannhar ta' filgħodu. L-attrazzjonijiet kienu jinkludu rakkonti ta' stejjer għal tfal ta' bejn il-5 u s-7 snin, xogħol tal-kartapesta magħmul minn materjal riċiklat, sessjoni tat-tpingija u oħra tal-bizzilla għat-tfal, żriġħ ta' pjanti u pariri dwarhom, għalf tan-nagħaġ, loġħob għat-tfal u varjetà għal kulhadd. Hafna kienu dawk li zaru wkoll il-Kappella tal-Lunzjata u għamlu mixja f'dan il-wied li jaqşam il-Belt Victoria mil-lokalità ta' Kerċem.



Matul din l-attività, il-Ministru għal Għawdex Giovanna Debono niediet għat-tieni darba Skema għar-Restawr ta' Rdieden tar-Riħ, bhala parti mill-proġett Eko-Għawdex.

L-attivitajiet b'rabta ma' dan il-jum dinji fil-gżira Għawdxija bdew fil-Qala, bi programm organizzat mill-Hands on Farming. Din l-attività kienet tinkludi taħwil ta' sigar u qari ta' poeziji. Barraminhekk, l-iskejjel li wrew l-aktar interess lejn it-taħwil u l-kura tas-sigar ingħataw trofew.

Nhar il-Ġimgħa 4 ta' Ġunju filgħaxija tnidiet l-inizjattiva *Spot the Jellyfish*, organizzata mill-IOI-Malta Operational Centre fl-Università ta' Malta b'kollaborazzjoni mal-Kampus ta' l-Università f'Għawdex u l-Ministeru għal Għawdex. L-għan ta' din l-inizjattiva huwa li żżid l-għarfien dwar id-diversità ta' speċi ta' bram f'Malta, permezz ta' eżerċizzju li jinvolvi rapporti ta' bram li wieħed jara waqt li jkun qed jgħum.

Studenti jirbhu l-award "Best Cook & Serve Team"



Jeanette Azzopardi u Louise Teuma, żewġ studenti tat-tieni sena, mir-raħal tax-Xagħra, hekk kif ġew ippreżentati bl-award "Best Cook & Serve Team"

b'ċertu dedikazzjoni u motivazzjoni, u xtaq li jippremjahom ta' dan.

Guido Debono, *Chairman* tal-Malta Chefs Society, attenda għal din iċ-ċerimonja. Kienu preżenti wkoll l-Ing. Joseph Mifsud, *Chairman* tal-ITS Għawdex, Fleur Attard, uffiċjal inkarigat, kif ukoll membri mill-GTA u mill-ETC.

Nhar it-Tlieta, l-1 ta' Ġunju, saret ċerimonja fl-Istitut Tal-Istudji Turistiċi, fil-Qala, fejn Bill Kendrew, *chef* rinomat, ippreżenta trofew u żewġ medalji lill-aħjar żewġ studenti, li qed jitharġu f'din l-akkademja.

L-award ingħatat lill-"Best Cook & Serve Team", u din is-sena ntrebhet minn Jeanette Azzopardi u Louise Teuma, żewġ studenti tat-tieni sena, mir-raħal tax-Xagħra.

Bill Kendrew huwa *chef* famuż mal-Ewropa kollha. Hu ilu jieħu nteress fl-Istitut tal-Istudji Turistiċi Għawdex għal bosta snin, meta ra l-istudenti Għawdxin jaħdmu f'dan il-qasam

Restawr tal-Kwadru tal-Kuncizzjoni



Għadu kif tlesta xogħol ta' restawr fuq il-kwadru tal-Kuncizzjoni li jinsab fil-knisja tal-Patrijiet Frangiskani, f'Għajnsielem, li hi ddedikata lil Sant Antnin.

Il-kwadru ta' F. Venuti sar fis-sena 1905.

Ix-xogħlijiet ta' restawr li saru fuqu, wara ħsarat li ġarrab, sar minn Manwel Zammit miż-*Żejtun*, Malta.

Manwel Zammit jidher waqt ir-restawr tal-kwadru tal-Kuncizzjoni.

'*Twelve Steps*' fi-*Ċittadella*

Sabiex tinghata iktar hajja *ċ-Ċittadella*, il-Kunsill Lokali tal-Belt Victoria nieda *Twelve Steps* nhar il-4 ta' Ġunju mal-inawgurazzjoni tal-attivitajiet marbuta ma' Jum il-Belt Victoria *ċelebrat* kull 10 ta' Ġunju.

Twelve Steps hija loġhba spettakklu simili għal *gioco-spettacolo* tant popolari fil-fortizzi medjevali u rinaxximentali fit-Toskana. Però għalkemm simili fil-kuncett il-karattri involuti huma kollha konnessi ma' Ghawdex u Malta. B'hekk *ċ-Ċittadella* tinghata hajja b'attività kulturali li fiha l-partecipant jiehu sehem attiv minflok joqgħod ihares f'mixja li tiehdu lura fiż-*żmien* madwar *ċ-Ċittadella*.

Dr Samuel Azzopardi, Sindku tal-belt Victoria awgura li inizjattivi bhal dawn isiru f'postijiet storiċi oħra. Huwa sostna li jemmen pjenament fil-potenzjal li kapaci toffri *ċ-Ċittadella* bħala palk naturali.

Twelve Steps saret ukoll fis-7 ta' Ġunju u ser terġa ssir fit-30 u 31 ta' Lulju, 20 u 21 ta' Awwissu u 17 u 18 ta' Settembru 2010 u tibda' fit-8.30 ta' filgħaxija fil-Pjazza tal-Katidral.



Attività '*Aħsel Karozza*' fir-Rabat



Il-Kulleġġ ta' Ghawdex Skola Primarja Victoria organizza "*aħsel karozza*" fi Pjazza Santu Wistin ir-Rabat. Studenti tas-sitt sena ħadu sehem f'din l-attività. Din l-attività saret possibbli grazzi għall-Kunsill Lokali Victoria u l-pulizija lokali. L-għalliema tas-sitt klassi u l-*Management Team* tal-iskola taw ukoll daqqa t'id.


Dan kien eżempju sabiħ ta' volontarjat mill-istudenti zgħar bħala "*fund-raising*" b'risq l-attivitajiet extra-kurrikulari tal-istess skola. Hekk it-tfal jidraw imiddu jdejhom huma wkoll.

NIFIRHU LIL HABIB KBIR TAR-RIVISTA TAGĦNA

Nhar il-Hadd, 30 ta' Mejju 2010, il-Pubblikatur tar-Rivista tagħna, Dun Anton Sultana, għalaq 40 sena ta' Saċerdozju. Għal dawn l-aħħar 50 sena, minn meta kien għadu seminarista, Dun Anton ta' servizz bla heda fil-*ġurnaliżmu* Kattoliku, l-aktar fir-rivista "*Il-Hajja f'Ghawdex*" u fil-*Lumen Christi Publications*, fejn fil-15-il sena li għaddew, hu ppubblika xejn anqas minn 200 ktieb. Fl-istess *żmien* ta wkoll servizz kontinwu fil-"*Lumen Christi Bookshop*" u f'raħal twelidu, l-Qala, bħala saċerdot impenjat fil-katekezi.

Lil Dun Anton Sultana nixtqulu aktar hidma fejjieda f'din il-pastorali tiegħu. *Ad multos annos!*

Id-Direzzjoni





Nies li jaħsbu fil-Milied is-sena kollha

*Presepisti Taljani mistagħġba bit-
talent lokali tal-presepji*

Fuq stedina tal-“Għaqda Hbieb tal-Presepju Għawdex-Malta 1985”, bejn l-20 u t-23 ta’ dan ix-xahar (Mejju 2010) żaru Għawdex madwar 100 Presepist mill-Italja kollha. Huma waslu Malta l-Hamis fil-ghaxija, u baqgħu ġejjin Għawdex fejn kienu allogġjati f’lukanda f’Marsalforn. Il-Kumitat ta’ din l-Għaqda li hija membru attiv hafna fl-**Universalis Federatio Praesepistica** li thaddan fiha għaqdiet tal-presepju mid-dinja kollha, hejjiet programm interessanti għal dawn il-presepisti li fil-magġor parti l-kbira tagħhom qed iżuru l-gzejjer Maltin għall-ewwel darba. Fil-lukanda il-presepisti raw wirja dwar xogħol tal-pasturi fit-tafal ta’ Joe Camilleri.

Il-Ġimgha fil-ghodu dawn it- Taljani li l-iskop tagħhom huwa dak li jaraw li jissokta dejjem jitferrex il-bini tal-presepju fid-djar, żaru għadd ta’ presepji f’Għawdex li d-dilettanti membri tal-Għaqda Hbieb tal-Presepju armaw għal tal-apposta fosthom dawk ta’ Anton Sillato, Giovann Cassar u Toni Vassallo fil-Victoria kif ukoll dak ta’ Frank Mizzi fil-bidu tal-Fontana; fiż-Żebbug il-presepista David Xuereb ukoll fethilhom il-bieb beraħ biex jaraw iktar minn presepju wiehed li huwa hejja għal din l-okkażjoni; ittiehdu jaraw ukoll il-presepju antik ta’ Bastjan Axiaq li jinsab fl-istess raħal. Fin-Nadur żaru l-‘bottega’ tal-istatwarju Michael Camilleri Cauchi kif ukoll raw il-presepju oriġinali ta’ ibnu Adonai. Kemm damu fostna żaru wkoll diversi postijiet ta’ interess fil-gzira Għawdxija fosthom iċ-Cittadella u l-Knisja Katidrali, il-Bazilika ta’ San Ġorġ kif ukoll ir-Rotunda tax-Xewkija u t- tempji Neolitici tal-Ġgantija. Ma setax jonqos li ma jżurux is-Sede tal-Għaqda fejn hemm wirja

permanenti tal-presepju. Il-Ġimgha fil-ghaxija attendew ukoll għall-Kuncert ta’ muzika mill-*Chorus Urbanus* taħt id-direzzjoni ta’ Mro. Dr. John Galea fil-knisja ta’ San Ġakbu fi Pjazza Indipendenza Victoria ppresedut mill-Ministru għal Għawdex. Is-Sibt dawn il-Presepisti ttiehdu ġurnata Malta fejn żaru għadd ta’ postijiet ta’ interess storiku fosthom il-Konkatedral ta’ San Gwann, il-Barrakka ta’ Fuq, l-Imdina u r-Rotunda tal-Mosta fejn raw ukoll għadd ta’ presepji fir-Razzett tal-Markiż kif ukoll xi presepji ohra għand membri tal-Għaqda Hbieb tal-Presepju f’dan ir-raħal fosthom dawk ta’ Lorrie Gatt. Fiż-Żejtun baqgħu mistagħġba bil-presepju antik tas-Sorijiet li l-Isqof Galea kien hadem hawnhekk fl-1947. F’Hal Luqa żaru wkoll wirja ta’ presepji ta’ membru iehor tal-Għaqda, is-Sur Joe Theuma.

Din iż-żjara giet fi tmiemha l-Hadd fil-ghodu meta l-grupp kollu attenda għall-quddiesa fis-Santwarju tal-Madonna Ta’ Pinu li tqaddset mir-Rettur Dun Gerard Buħagiari mghejjun minn Don Giuseppe Cellucci, Assistent Ekkleżjastiku tat-Taljani, bis-schem tal-*Chorus Urbanus* taħt id-direzzjoni ta’ Mro Dr John Galea. Wara l-grupp ittiehed ukoll sad-Dwejra. Qabel telqu mill-ġdid lura lejn l-Italja dawn il-presepisti kollha kellhom kliem ta’ tifhir għal dak kollu li ġarrbu u raw u stqarrew li ma stennew qatt li jsibu dan it-talent kollu flimkien ma’ sebat elef sena ta’ storja.

L-Għaqda Hbieb tal-Presepju Għawdex Malta 1985 tirrappreżenta lill-gzejjer Maltin f’din l-Assoċjazzjoni Dinjija u minn żmien għal żmien tattendi għal-laqgħat li jsiru barra minn xtutna u jsiru bdil ta’ presepji u ideat. Toħroġ ukoll darba kull tliet xhur ktejjeb li jitqassam fost il-hafna membri li għandha f’Għawdex. Qrib il-Milied ta’ kull sena, tiehu hsieb tagħmel Wirja kbira ta’ Presepji u Grotti li tkun miftuħa għall-pubbliku fis-swali tal-Ministeru għal Għawdex. Kemm ilha mwaqqfa (dis-sena tagħlaq 25 sena mit-twelid tagħha) ippublikat ktieb sabih miżgħud b’artikli ta’ natura differenti dwar il-Milied.


Iċ-Ċentru tagħha jinsab taħt il-bini tal-Kurja tal-Isqof, Triq ir-Repubblika Victoria. Dan ikun miftuħ kull nhar ta’ Ġimgha fil-ghaxija u wiehed jista’ jgawdi wirja permanenti ta’ presepji maħduma mill-membri. Iktar ma jgħaddi żmien iktar dilettanti tal-presepju minn Malta u Għawdex qed jirregalaw presepji u grotti biex ikunu esebiti b’mod permanenti f’dan il-lokal. Matul in-*Notte Gozitana* li għadha kemm intemmet f’Għawdex, hafna kienu dawk li marru jżuruh.

Għalkemm l-Għaqda Hbieb tal-Presepju Għawdex-Malta 1985 hafna jqisuha bhala għaqda staġjonali, matul is-sena kollha tibqa’ għaddejja bil-laqgħat regolari tal-Kumitat u fiċ-ċentru tagħha jsiru lezzjonijiet dwar il-bini tal-pasturi, djar, sigar u dak kollu li għandu x’jaqsam mal-presepju. Barra li dan huwa passatemp interessanti anke matul is-sena, il-presepju huwa tradizzjoni sabiħa ta’ talent, fidi u kultura li għandna nibqgħu nghożzu.

Kummentarju (2)

Il-Problema tal-Ommijiet mhux Miżżewġa...

Qed nagħtu kas tagħha bis-serjetà?



kitba ta' PAUL SALIBA

Ftit tax-xhur ilu, l-Uffiċċju Nazzjonali tal-Istatistika ppubblika figuri għas-sena 2008, imqabbla ma' dawk tas-snin ta' qabel, dwar it-trabi mitwiela u diversi aspetti tat-ftal f'Malta (Children 2010). Dawn il-figuri juru li, filwaqt li minn total ta' kważi 5,000 tarbija li twieldu fil-1996, 289 biss kienu mwielda barra miż-żwieġ, jiġifieri ftit inqas minn 6 fil-mija, fl-2008 minn total ta' 3,721, in-numru ta' trabi mwielda barra miż-żwieġ kien ta' 1,048, li jammonta għal aktar minn 28 fil-mija. Il-figuri statistiċi juru wkoll li, filwaqt li it-total tat-twelidijiet naqas hafna, il-għadd ta' trabi mitwiela minn ommijiet mhux miżżewġa qiegħed kull sena jiżdied b'mod tal-għageb. Jirrizulta wkoll li, bejn l-1999 u l-2008, kważi 600 tfajla mhux miżżewġa sa l-età ta' 17-il sena saru ommijiet. Tliet mitt tfajla ohra taħt l-età żżewġu matul l-istess żmien.

Dawn huma riżultati li għandhom tabilhaqq iġegħluna nirriflettu serjament. Dawn il-figuri uffċjali li joħorġu minn żmien għal żmien mill-Uffiċċju Nazzjonali tal-Istatistika, kif ukoll ir-riżultati li joħorġu minn sħarriġ ta' min joqgħod fuqu li jsir minn aġenziji serji, ma jixxandrux sempliċiment bħala informazzjoni akkademika u daqshekk, imma joħorġu biex jipprovokawna nagħrfu l-polz tas-soċjetà Maltija u jiċċalinġjawna nfittxu l-kawża u nħabblu moħħna biex insibu u napplikaw rimedji meħtieġa.

Stqarrija f'rivista Amerikana

Il-maternità barra miż-żwieġ ma tolgotx biss lill-istituzzjonijiet infushom taż-żwieġ u tal-familja, imma tolgot ukoll lis-soċjetà u tolqoħa b'mod negattiv. Ahna nafu – u dan huwa kkonfermat minn soċjoloġi kwalifikati u serji f'diversi pajjiżi - illi l-istabbiltà u l-prosperità tas-soċjetà ċivili jiddependu minn familji b'saħħithom mibnija fuq iż-żwieġ. Il-familja tradizzjonali msawra minn żwieġ bejn raġel u mara kienet dejjem, u hekk għadha, meqjusa bħala l-pedament li fuqu tinbena u tistrieħ is-soċjetà, u għalhekk kulma jhedded dan il-pedament ikun jhedded lis-soċjetà.

Fil-harġa tas-27 ta' April 2009, ir-rivista Amerikana "Newsweek", li għandha ċirkolazzjoni internazzjonali, taħt it-titlu *Digit*, għamlet din id-dikjarazzjoni: "In 2007, a year of record of out of wedlock births in the U.S.A., a majority of Americans (66%) still think unmarried

motherhood is harmful to society." Jiġifieri fis-sena 2007, li fiha kien hemm l-ogħla rata ta' twelidijiet minn ommijiet mhux miżżewġa fl-Istati Uniti, il-maġġoranza tal-Amerikani (66%) għadhom jemmnu li l-maternità barra miż-żwieġ tagħmel ħsara lis-soċjetà. Ta' min wiehed jippreċiża li r-rivista li xandret din id-dikjarazzjoni mhijiex waħda reliġjuża iżda hija sekulari, anzi ma tħarisx b'simpatija lejn il-Knisja Kattolika.

Qagħda ta' sfida għalina

Il-problemi li qegħdin jiffaccjawn l-istituzzjonijiet taż-żwieġ u l-familja llum jipprezentaw tabilhaqq sfidi, u sfidi serji għalina lkoll u għal kull min għandu għal qalbu l-ġid tiegħu u ta' wliedu, il-ġid tas-soċjetà li fiha jgħix, il-ġid ta' pajjiżu kemm fil-preżent u kemm fiż-żmien li ġej. Ma nistgħux noqogħdu biss nitkazaw, u wisq inqas nikkundannaw. Ma nistgħux noqogħdu biss nagħmlu paraguni mal-imġhoddi u nieqfu hemm. Iż-żminijiet qegħdin jitbiddlu bil-heffa, u l-problemi li qegħdin jinjalghu rridu nikkonfrontawhom u nindirizzawhom, b'mentalità aġġornata u b'metodi u mezzi adattati għaž-żminijiet li qegħdin ngħixu fihom u li jagħmlu sens. Ma rridux norqdu u nistennew li l-affarijiet jitrangaw wehidhom. Il-qagħda hi serja u serja hafna, u titlob azzjoni urgenti.

Il-problema tal-ommijiet mhux miżżewġa f'pajjiżna trid tkun indirizzata serjament, fil-fehma tiegħi fi tliet direzzjonijiet. L-ewwelnett billi nistudjaw x'inhuma l-kawzi li llum qegħdin iwasslu għal gravidanza ta' tfajliet u nisa mhux miżżewġa. It-tieni pass irid ikun li naraw x'għajjnuna u appoġġ qegħdin jingħataw lil dawn l-ommijiet u lil uliedhom, partikolarment lil dawk l-ommijiet li sfaw vittmi ta' xi żball jew abbuż kontra r-rieda tagħhom. U t-tielet pass irid ikun dak ta' azzjoni preventiva, billi nikkonvinċu rwieħna mill-gravità tas-sitwazzjoni, u nfasslu u nwettqu pjani kemm jista' jkun effettivi bil-għan li ntaffu lis-soċjetà tagħna minn din it-tebġha li qiegħda tagħmlilna hafna ħsara.

Fl-istess hin irridu nżommu quddiem għajnejna l-verità li ebda pjani f'din id-direzzjoni ma jista' jkollu l-effetti mixtieqa jekk ma nsahhux il-konvinzjoni li s-sess barra miż-żwieġ mhuwiex biss immorali u kontra l-liġi t'Alla imma huwa wkoll ta' ħsara għas-soċjetà ċivili u kontra l-ġid komuni.

DWAR GĦAWDEX FIL-ĠURNALI**Investment imsejjah "qawwi"**

"Il-kumpanija privata *Harbour Management* li rebħet l-offerta għat-tmexxija tal-yacht marina fl-Imġarr Għawdex, se tagħmel investiment qawwi ta' madwar 340,000 Ewro fl-ewwel sentejn biex ittejjeb il-faċilitajiet halli tattira aktar kummerċ lejn Għawdex... Tonio Fenech, il-Ministru tal-Finanzi, l-Ekonomija u l-Investiment qal li l-*Harbour Management* diġà għandha esperjenza f'dan is-settur u issa se tmexxi l-yatch marina tal-Imġarr li fiha 200 irmiġġ. Hu spjega li l-kuntratt jippermetti tibdil fis-sistema tal-irmiġġi u anke jistgħu jiżiedu iżda jkun hemm hłas għal kull irmiġġ ġdid."

Charles Muscat, In-Nazzjon, 27 ta' Mejju 2010

19 f'jumejn! U fil-bqija tas-sena, kemm?

"Over the past two days there were 19 persons who were caught dumping construction waste in Gozo, including two at Dwejra last May 6. Although no statistics are available, the Ministry of Gozo cooperates fully with the police by passing on information about dumping of waste and other illegalities. Such information is not always in the form of an official report."

Rapport, The Times, 20th May 2010

Numru iżgħir ta' Għawdxin fil-Faċilità Korrettiva ta' Kordin

"Gozo, which accounts for 8% of the Maltese population, only accounts for 3% of Maltese inmates."

James Debono, Maltatoday, 16th May 2010

Meta jsir ikun jixraqqu t-taqbila tal-Ministru!

"Id-disinn li tħabbar għall-proġett ta' riabilitazzjoni fil-post li kien iservi bħala miżbla fil-Qortin f'Għawdex, hu meqjus bħala proġett li se jġib miegħu enerġija ġdida fl-ambjent Għawdxi u enerġija ġdida fil-qasam turistiku... 'Dan il-post ta' mistħija issa se jinbidel f'post ta' fantasija,' sostna George Pullicino."

Rapport, In-Nazzjon, 27 ta' Mejju 2010

Għall-Għawdxin mixgħufa, mhux kull investiment jgħodd. Issa qed jingħataw it-tort !!

"The last time public consultation had been held in Qala regarding the Hondoq ir-Rummien project was September 2002. A superficial comparison would show that yesterday once again, despite the project has been meanwhile slashed and adapted, the meeting developed into a rowdy, noisy meeting with a lot of shouting and with hot tempers flaring... While some old-timers would want to retain everything as is, others are prepared to see the quarry in the bay cleaned up and something done about it, although the most that some could bring themselves to say was to suggest turning it into a park, just as the government is doing with Magħtab in Malta..."



The sea quality of Hondoq was time and again praised by many speakers and it was clear that they were worried that allowing the bay to be dug up, just like the Hilton, could introduce alien pollution into the bay. One speaker even said the pollution from Hondoq might even pollute nearby Blue Lagoon in Comino...

People also pooh-poohed the claim by Architect Mariello Spiteri for the applicant that the bay will be washed every three days and in the case of pollution, the bay will be sealed off from the sea by a curtain and the pollution collected by means of a special broom. While such tools undoubtedly exist, the people at the hearing were not ready to believe this could be done. What they know is the pristine quality of the sea at Hondoq...

It is difficult to get investment to Malta and especially to Gozo, Vince Farrugia said. People want jobs for their children. The opposition against this project means that the people of Gozo do not want even investment from Gozo."

Noel Grima, The Malta Independent, 28th May 2010

Whistleblowing fil-Gozo Channel

"The Finance Ministry has asked the court not to admit as evidence an internal inquiry report into damning claims of safety flaws on board Gozo Channel ferries. Captain Mario Grech, who is suing the ferry line over its decision to suspend him after he made his claims in September, has asked for the findings to be used as evidence. In a judicial application, the ministry made a forceful case before the Gozo courts for the report to be withheld. It insisted it is an internal report and a "privileged document", meaning classified. It pointed out that the document implicated third parties who had nothing to do with the case raised by the shipmaster.

When contacted by The Times, a ministry spokesman said the application, filed in court on Monday, was only made before the report had not been finalized and the ministry said it should first be tabled in Parliament before being released in court."

Juan Ameen, The Times, 29th May 2010

MILL-PARLAMENT

Residenti ta' Sant'Anna

16581. L-Onorevoli JUSTYNE CARUANA staqsiet lill-Onorevoli GIOVANNA DEBONO (Ministru għal Għawdex): Tista' l-Ministru kemm kien l-introjtu tal-gvern mir-residenti li kien hemm go Sant'Anna f'dawn l-aħħar sentejn u kemm kien hemm persuni residenti kull tliet xhur separatament? 26/04/2010

Tweġiba: Ninsab infurmata li skont il-kalkoli li għamel l-Isptar Ġenerali ta' Għawdex permezz tas-sistema kompjuterizzata ECDS, mir-residenti ta' Sant'Anna, l-Gvern kellu jdaħħal dawn l-ammonti:

2008	- €313,160
2009	- €340,690
Jannar-Marzu 2010	- €94,110

Ta' min jiġbed l-attenzjoni li r-responsabbiltà għall-ġbir ta' dawn il-fondi hija tad-Dipartiment tas-Servizzi Soċjali, tat-Teżor u tal-Kumitat tal-Welfare, u għalhekk jekk tinħtieg aktar informazzjoni għandha tiġi mitluba lill-Ministru konċernat.

Il-persuni residenti fir-Residenza Sant'Anna kienu

31-03-2008 - 73 resident	30-06-2009 - 77 resident
30-06-2008 - 73 resident	30-09-2009 - 77 resident
30-09-2008 - 74 resident	31-12-2009 - 81 resident
31-12-2008 - 72 resident	31-03-2010 - 81 resident.
31-03-2009 - 79 resident	

04/05/2010

Sptar Ġenerali t'Għawdex - pazjenti

16946. L-Onorevoli JUSTYNE CARUANA staqsiet lill-Onorevoli GIOVANNA DEBONO (Ministru għal Għawdex): Tista' l-Ministru tgħid x'inhi l-policy jew pozizzjoni tal-Isptar Ġenerali ta' Għawdex dwar it-trasport tal-pazjenti li jkun rikoverati fl-Isptar Ġenerali t'Għawdex biex imorru għall-testijiet f'Malta fis-sens jekk il-pazjenti jistgħux jagħzlu huma jekk imorrux l-Isptar Mater Dei bl-ambulanza jew b'xi mezz ta' trasport ta' l-għażla tagħhom? 04/05/2010

Tweġiba: Jiena nfurmata li pazjent li jkun rikoverat fl-Isptar Ġenerali t'Għawdex jibqa' taht ir-responsabbiltà medika tal-istess sptar anke waqt il-vjaġġ għall-Mater Dei. Għalhekk fl-aħjar interess tal-pazjent u tal-isptar dan jingħata l-parir li tintuża ambulanza u staff tal-isptar. F'każ rari li l-pazjent jagħzel li juża trasport mhux tal-isptar, dan jintalab biex l-ewwel jiffirma li sejjer jitlaq mill-isptar kontra l-parir mediku għaliex l-Isptar ma jkunx f'pozizzjoni li jerfa r-responsabbiltà tal-pazjent waqt il-vjaġġ. 10/05/2010

Għawdex bhala destinazzjoni rurali unika

17271. L-Onorevoli ANTON REFALO staqsa lill-Onorevoli LAWRENCE GONZI (Prim Ministru): Jista' l-Prim Ministru jwieġeb mistoqsijiet parlamentari 15862, 15597, 14223 u 15362 u jgħid x'mizuri tteħdu mill-2007 sal-2009 mill-Gvern u l-Awtorità ta' Malta għat-Turiżmu biex jippromwovu lil Għawdex fis-suq turistiku bhala



destinazzjoni rurali unika? X'kienet in-nefqa fuq dawn il-mizuri? X'mizuri mistennija jittieħdu din is-sena u fl-2010? Kemm hija mistennija li tkun in-nefqa kull sena fuq il-mizuri li mistennija jittieħdu? 13/05/2010

Tweġiba: L-Awtorità ta' Malta għat-Turiżmu tqis lill-Għawdex bhala destinazzjoni unika b'attrazzjoni qawwija għal tipi ta' turizmu.

Sabiex tattira dawn it-tipi ta' turizmu l-Awtorità tat-Turiżmu tiehu diversi inizjattivi fosthom billi tilhaq ftehim ta' joint marketing ma' tour operators li jirreklamaw lil Għawdex, riklamar ffukati fuq Għawdex u attivitajiet promozzjonali oħra. Fost dawn l-attivitajiet, ta' min isemmi li l-Awtorità torganizza fam trips u tara li l-Media barranija tippubblika artikli fuq Għawdex. Qieghed inpoġġi fuq il-Mejda tal-Kamra lista li turi l-inizjattivi li tteħdu f'dan ir-rigward minn Jannar 2008 sa nofs dis-sena.

Huwa kkalkulat li l-Awtorità tonfoq madwar Euro 1.3 miljun fis-sena fuq dawn l-attivitajiet sabiex tippromwovi lil Għawdex wahedha. In-nefqa tal-MTA fi promozzjoni li tinkludi kemm l-Malta u lil Għawdex hija akbar.

Qieghed inpoġġi wkoll kopja tal-artikli u reklami għal Għawdex li l-Awtorità tat-Turiżmu hadmet fuqhom bejn Jannar u April tas-sena 2010. 24/05/2010

Ċirkewwa - terminal

17272. L-Onorevoli ANTON REFALO staqsa lill-Onorevoli AUSTIN GATT (Ministru għall-Infrastruttura, Trasport u Komunikazzjoni): B'riferenza għat-tweġiba mogħtija għall-mistoqsija parlamentari 15863 jista' l-Ministru jgħid jekk id-dokumentazzjoni dwar it-tender għax-xogħlijiet li għandhom isiru fic-Ċirkewwa inkluz it-terminal, li giet preparata, gietx issa approvata mid-Dipartiment tal-Kuntratti? Jekk iva, meta? Jista' jgħid jekk it-tender issa ħarġitx? Jekk ħarġet meta? Jekk le, meta mistennija toħroġ? 13/05/2010

Tweġiba: Ninsab infurmat li d-dokumentazzjoni dwar it-tender għax-xogħlijiet ta' kostruzzjoni (civil works) li għandhom isiru fic-Ċirkewwa inkluz it-terminal, giet preparata u t-tender gie ppubblikat fis-7 ta' Mejju 2010. L-approvazzjoni mid-Dipartiment tal-Kuntratti ngħatat madwar ġimgħa qabel id-data tal-pubblikazzjoni.


24/05/2010

Kummentarju (3)

Nehilsu l-*hin* liberu...

“Għallimna ngħoddu jiem *hajjitna*...” (Salm 90:12)

Kwantità jew kwalità?



kitba ta' **DUN RICHARD NAZZARENO FARRUGIA**

“L-izvilupp fl-oqsma tat-teknoloġija u l-mediċina tawlu l-hajja tal-bniedem”. Din hija stqarrija li ġeneralment kulhadd jaqbel magħha. Meta mbagħad niġu biex nitkellmu dwar kemm dan l-izvilupp tejjeb il-kwalità tal-hajja nsibu opinjonijiet differenti skont wieħed x'jifhem bi kwalità tal-hajja. Min bi kwalità tal-hajja jifhem kumditajiet, effiċjenza u l-aċċessibbiltà għal kulhadd tas-servizzi essenzjali bħalma huma l-ikel, l-akkomodazzjoni, ix-xogħol, l-edukazzjoni, il-kura tas-saħħa, il-libertà ta' komunikazzjoni u espressjoni, x'aktarx jara li hemm titjib fil-kwalità tal-hajja. Biss min il-kwalità tal-hajja jikkunsidraha skont kemm il-bniedem jgħix tabilhaqq hajja umana fir-rispett tad-dinjità li biha hu mogħni u tas-sejha tiegħu li *jsir* dak li tabilhaqq hu msejjaħ għalih, allura aktar milli risposti jqumu mistoqsijiet li jistednuna għar-riflessjoni.

Hin liberu minn...

Xhin niġu biex nitkellmu dwar il-*hin liberu*, anki hawn nistgħu nsibu li dan il-*hin* żdied fil-*kwantità* imma mhux daqstant fil-*kwalità*. Qabelxejn jeħtieġ li jiġi ċċarat x'inhum mifhum bit-terminu “*hin liberu*”. Il-mentalità ta' soċjetà li tqieghed fl-ewwel post l-effiċjenza jew l-utilità tqis il-*hin liberu* bħala *hin* fejn ma taħdimx, ma tipproduċix, jew inkella bħala *hin* li jagħmel tajjeb għall-ekonomija fis-settur tad-divertiment. Mill-banda l-oħra, **soċjetà li għandha quddiem nett il-konsumiżmu u r-relattivizmu tqis il-*hin liberu* bħala *hin* li fih dak li jkun jagħmel li jrid basta jirrispetta l-liġijiet, jew bħala *hin* ta' żvog jew harba mill-monotonija tal-hajja**. Isir allura *hin liberu* mix-xogħol, mill-monotonija, mill-hajja ta' kuljum, minn restrizzjonijiet. Isir *hin* utli għall-ekonomija u għall-konsum. F'din l-ottika l-*hin liberu* hu *hin* “*illiberat*”, “*mehlus*”, imma hemm ir-riskju li l-bniedem li jgħix il-*hin liberu* tiegħu b'dan il-mod ma jkunx daqstant liberu. **Kemm tista' tghid li bniedem li qed jahrab minn xi haġa huwa liberu tassew, jekk din il-libertà hija limitata?** Hu tabilhaqq liberu bniedem li hu meqjus bħala sempliċi oġġett fiċ-ċiklu tal-produzzjoni, tal-konsum, tal-ekonomija?

Il-bniedem shih

Sabiex nifhmu s-sens veru tal-*hin liberu* rridu npoġġu fiċ-ċentru lill-bniedem shih u mhux maqsum f'biċċiet. Ahna ngħixu hajja unika u mhux hajja d-dar, hajja oħra

fuq ix-xogħol jew fl-iskola, hajja oħra fil-*weekend* u l-bqija. Bniedem b'hafna hajjiet hu maqsum fih innifsu u msejken għax nieqes minn identità, minn direzzjoni u minn dik l-integrità li tagħtih il-paċi fil-qalb u tagħmlu bniedem shih. Meta ngħidu bniedem shih infissru wkoll bniedem li huwa spirtu (mogħni bl-intellet u r-rieda) u ġisem. Dawn iż-żewġ dimensjonijiet ma jistgħux jiġu mifruda minn xulxin meta niġu biex nitkellmu fuq il-bniedem. Hemm rabta indissolubbli bejn l-identità tal-bniedem u l-ġisem tiegħu, għax il-bniedem jeżisti billi jeżisti fil-ġisem tiegħu. Donnu jidher kliem tqil li jipprova jfisser dak li suppost ikun ovvjju, imma nistgħu narawh utli xhin inqisu l-konsegwenzi li joħorgu meta nitkellmu fuq il-*hin liberu* fid-dawl tal-bniedem shih. **Il-*hin liberu* allura jsir *hin* għall-ġisem u għall-ispirtu, *hin* li għandu jgħin u mhux jeqred il-ġisem u l-ispirtu**. Minbarra dan, meta nitkellmu fuq il-bniedem shih nitkellmu fuq il-bniedem li huwa maħluq xbieha ta' Alla, li għandu *ruh*. Hu l-bniedem li jinsab fi djalogu ma' Alla, li hu miftuħ għall-Aktar Għoli. Mifdi minn Kristu – Alla magħmul bniedem – il-bniedem hu msejjaħ biex ikollu sehem minn “*holqien gdid*”, biex isir “*bniedem gdid*” (ara 2 Kor 5:17). Il-Kristjan, maħsul fl-ilma tal-Magħmudija, permezz tad-don tal-fidi ġie mogħti s-setgħa li *jsir* iben ta' Alla, imwieled minn Alla (ara Ġw 1:12-13).

Riflessjoni oħra li rridu nagħmlu hija dik li l-bniedem *jgħix* fiż-żmien magħmul minn snin, xhur, ġimgħat, jiem, sigħat, minuti, sekondi... Interessanti li fl-ilsien tagħna aħna nużaw il-verbi “*sar*” u “*għamel*” mal-kuncett ta' *hin*. Ngħidu: “il-*hin* kien *sar*”, “*sar* il-*hin*”, “*għamel* il-*hin*”. Mingħajr ma nidhlu fuq ir-raġuni tal-użu ta' dawn il-verbi fil-Malti (inhallu dan għal min hu kompetenti f'dan il-qasam), nistgħu napprezzaw il-*hsieb* li **l-*hin* mhux sempliċement jgħaddi imma jsir, jagħmel**. Din il-kunsiderazzjoni tista' tghinna naslu għat-tifsira vera tal-*hin* u tal-*hin liberu*.

It-tifsira ta' “żmien”

Santu Wistin u San Tumas ta' Aquino jiddefinixxu ż-żmien b'dan il-mod: “*Tempus nihil aliud est quam numerus motus secundum prius et posterius*”, “Iż-żmien mhux hliet in-numru mħarrek skont *qabel* u *wara*”. Jgħidu wkoll li ż-żmien ġie maħluq flimkien mal-*holqien* u għandu fih moviment ta' bidla. Bil-lingwaġġ ta' żmienna nistgħu ngħidu li dan il-moviment nistgħu nqisuh taħt żewġ aspetti

ta' żmien: iż-żmien *bijoloġiku* li fih il-bidla ssir b'mod naturali, u ż-żmien *interjuri* li jiddependi minn kemm il-bniedem jaħdem biex *isir* aktar bniedem. Din it-tieni bidla fl-interjorità tal-bniedem diġà nsibuha preżenti qalb il-filosofi Griegi li kienu jqisu lill-bniedem u lill-univers f'dan il-moviment mix-xejn għall-eżistenza u bdew jaslu għall-idea (fi Platon u Aristotli) ta' Essri li jeżisti 'l barra mill-bniedem u l-holqien, u li jagħti l-eżistenza lil dak kollu li jeżisti. Fid-dawl tal-Iskrittura Mqaddsa jiġi mgħarraf lilna li kulma jeżisti ġej minn Alla maħluq mill-Verb u permezz tal-Verb (ara Ġw 1:2), hekk li l-Ittra lill-Kolossin tgħid għal Kristu: "Kollox bih u għalih kien maħluq, hu li hu qabel kollox, u kollox fih qiegħed iżomm" (Kol 1:17). Fil-"milja taż-żminijiet" (Gal 4:3) il-Verb isir bniedem u jgħammar fostna, jifdina u jurina fih it-Triq li għandna nimxu lejn l-aħħar taż-żminijiet, meta kollox jitqiegħed taħt l-Iben u Alla jkun kollox f'kollox (ara 1 Kor 15:28).

Fid-dawl tal-Iskrittura Mqaddsa naraw kif iż-żmien għandu direzzjoni preċiża. Il-ħin tassew qed isir fl-veru sens tal-kelma. Dan iż-żmien hu mogħti lilna biex insiru dak li għalih aħna msejha minn Alla. Huwa Alla l-Hallieq, anki taż-żmien, u allura anki s-Sid (ara Apok 22:13). Il-holqien kollu miexi lejn Kristu.¹ Għaldaqstant il-bniedem hu msejjah biex jiżviluppa lilu nnifsu fiż-żmien: "La Alla stqarr l-iva' l-aktar qawwija lill-bniedem, il-bniedem ma jistax jonqos milli jinfetaħ għas-sejha divina biex iwettaq l-iżvilupp tiegħu".²

It-tifsira ta' "ħin liberu"

Xhin niġu mbagħad biex nitkellmu fuq il-ħin liberu, hemm bżonn ukoll naraw x'nifhmu. Meta ħin liberu jkun jimplika l-eżistenza ta' tip ta' ħin ieħor li "mhux liberu", wiehed jista' jaħseb li l-bniedem iħossu passiv, skjav tal-bżonn li jaħdem għax bilfors u jaħdem biex jaqla' u xejn aktar. Il-bniedem huwa aljenat minn dak li jagħmel u ma jqisx ix-xogħol tiegħu bħala parti mill-ħajja tiegħu, bħala parti mill-vokazzjoni tiegħu biex "jaħdem u jħares" dak li l-Hallieq fidalu. Biss, bħalma jgħidu l-Missirijiet tal-Knisja, ix-xogħol mhuxwix il-hidma tal-iskjav (*opus servile*) imma hu l-hidma tal-bniedem (*opus humanum*), għax permezz tax-xogħol il-bniedem iħares id-dinja flimkien ma' Alla, flimkien miegħu hu sid tagħha, u jwettaq ħwejjeg tajba għalih u għall-oħrajn. Saħansitra Sant'Ambrogj jaasal biex jgħid li kull ħaddiem huwa l-id ta' Kristu li tissokta toħloq u tagħmel it-tajjeb.

Jekk permezz tax-xogħol il-bniedem jissieheb fl-opra tal-Hallieq, hekk ukoll fil-mistrieħ jissieheb fil-mistrieħ tal-Hallieq. Fis-seba' jum il-Hallieq waqaf mix-xogħol kollu tiegħu u bierak is-seba' jum u qaddsu (ara Ġen 2:2-3). It-twaqqif ta' Jum il-Mulej – jgħallimna l-Katekiżmu tal-Knisja Kattolika – qiegħed hemm biex jagħti lil kulħadd il-possibbiltà li jgawdi mill-mistrieħ meħtieġ u minn ħin liberu li jagħtih ċans jieħu ħsieb il-ħajja familjari,

kulturali, soċjali u reliġjuża (ara Nru 2184). Hawn naraw dak "l-umanizmu integrali" li jhaddan lill-bniedem f'kull aspekk tiegħu u jgħin sabiex il-bniedem jiżviluppa f'kull qasam ta' ħajtu. Allura nintebħu kemm **il-ħin liberu mhux ħin fejn il-bniedem jinza' mir-responsabbiltajiet tiegħu jew bħallikieku jieqaf milli jiżviluppa u jsawwar lilu nnifsu. Iżda huwa ħin fejn ikompli jibni lilu nnifsu u jsir aktar bniedem.**

Jekk mifhum b'dan il-mod, il-ħin liberu jibda jidher bħala ħin fejn il-bniedem huwa protagonista u mhux sempliċiment oġġett tal-konsum jew tal-aptiti tiegħu. Mhuxwix ħin fejn il-bniedem ma jibqax bniedem għax jidhul f'libertinaġġ li mhux denn tal-intelligenza u r-rieda tiegħu, imma huwa ħin umanizzanti, jiġifieri fejn il-bniedem isir aktar bniedem: il-bniedem li jadura fl-ispirtu u l-verità, il-bniedem li jwieġeb għas-sejha li għandu għewwa fih li jhobb lil Alla u lill-proxxmu, liema mħabba jesprimiha bil-kontemplazzjoni ta' dak kollu li hu sabiħ (natura, arti, kultura), bis-smiġħ tal-Imħabba u bis-sehem fis-sagrificju u l-ikla tal-Imħabba (il-Quddies tal-Ħadd), bl-iżvilupp tat-talenti li bihom hu mżejjen (passatempji), u bl-imħabba tiegħu lejn il-proxxmu, ibda mill-familja, il-ħbieb u anki l-batut, l-imsejken, l-anzjan, il-marid, l-imwarrab. Hekk il-ħin liberu jsir ħin fejn il-bniedem jesprimi b'mod mill-aktar qawwi l-libertà li biha hu msejjah biex iħobb.

L-adolexxenti tagħna u l-ħin liberu

Fil-kuntest ta' dan kollu, meta wiehed japprezza l-valur u s-sens veru tal-ħin liberu, nistgħu nistaqsu jekk il-ħin liberu tagħna hux qed ikun tassew ħin ta' kwalità, ħin li fih nikbru aktar fl-umanità tagħna u fl-imħabba lejn Alla u l-proxxmu. Nixtieq li hawn nikkunsidraw il-ħin liberu f'rabta ma' kategorija speċifika: dik tal-adolexxenti.

Jidher li l-adolexxenti tagħna, li għaddejjin minn fażi ta' skoperta fil-ħajja tagħhom, li qed jgħaddu mit-tfulija għall-ħajja ta' adulti, jeħtieġu attenzjoni partikulari biex tassew jgħixu l-ħin liberu bħala ħin liberu; *liberu* anki fis-sens litterali tal-kelma, jiġifieri ħin *movimentat*, fejn wiehed jitharrek. Qed jikber in-numru ta' adolexxenti li jgħaddu l-parti l-kbira tal-ħin liberu tagħhom imcafra fuq pultruni u sigġijiet jicċettjaw jew jilgħbu fuq l-internet u/jew il-Playstation, jew inkella quddiem it-televizjoni. Illum hemm studji li juru li, barra l-problemi tal-obeżità, anki l-istess pożizzjoni ta' ħin twil bilqiegħda hi ta' periklu għas-saħħa (l-hekk imsejha *Repetitive Stress Injury*).

Minbarra dan, uliedna qed jingħalqu ġo dinja virtwali li bil-mod il-mod toqtol il-ħbiberiji veri. **Hu aktar faċli tgħix f'dinja tal-holm milli f'dik tar-realtà. Hu eħfef iżzomm relazzjoni ma' persuna li tista' tehles minnha xhin trid b'għafsa tal-mouse, milli tgħix fi ħbiberija vera fejn hemm l-isfida biex tisma', tilqa', thobb u taċċetta lil min jikkoreġik, lil min ma jaċċetakx. Meta l-bniedem jgħix kontinwament f'harba minn dak li hu iebes u tqil, jiġri li meta l-ħajja tgħaddih minn mumentu ta' diffikultà jaqta' qalbu minnufih u jipprova jaħrab b'mezzi li ġeneralment flok jerfgħuh, jgħaffgħuh aktar 'l isfel.** Min jgħaddi sigħat twal f'dinja virtwali jispiċċa

¹ It-teologu Franċiż Pierre Teilhard de Chardin SI jitkellm fuq il-punt *Omega* li lejha miexi l-univers li hu identifikabbli mal-Logos tar-Rivelazzjoni, jiġifieri ma' Kristu li jiġbed lil kulħadd lejha.

² Benedittu XVI, Ittra enċiklika Caritas in veritate (29 ta' Ġunju 2009), 18.

biex ibati mis-solitudni, min-nuqqas ta' hila li jirrelata mal-ohrajn, u jista' jibda jahseb li fid-dinja jezisti hu biss, u dak li jghid u jahseb hu biss huwa s-sewwa.

Biex niftiehm, hawn qed insemmu riskju marbut ma' dawn il-mezzi li bl-ebda mod ma jeskludi l-fatt li wiehed jista' jagħmel użu tajjeb minnhom. Biss, il-mod kif jużawhom hafna mill-adolexxenti tagħna juri li hemm għax wiehed jithasseb. Dan biex ma nsemmux il-fatt li meta wiehed għad m'għandux il-kapaċità li jagħzel bejn informazzjoni li hi ta' gid għalih u oħra li tagħmillu l-ħsara, dak li jkun huwa espost għal periklu akbar. Qisek bħal meta għandek karozza u taqbad issuqha bla ma taf kif tibbrejkja.

Jidher li hafna minn uliedna, l-aktar fiż-żmien tas-Sajf, isibu ruħhom ma jafux x'ser jaqbd u jagħmlu b'hajjithom. Jisfaw bla skop u allura jfittxu okkażjonijiet li jistgħu jgħorġhom minn dan id-diżorjentament.

Uliedna jixtiequ jiddevertu, jixtiequ jagħmlu xi haġa, anki jekk apparentament jafu jagħtuna l-impressjoni li ma jridu jagħmlu xejn. Hawn tidhol il-ħidma ta' kull min hu edukatur: il-ġenituri, is-sacerdoti, il-katekisti, u kull Kristjan li hu msejjaħ biex ikun melh u dawl għal dawn uliedna. Għandna s-sejha li ngħinu lil uliedna jgħorġu minn djarhom u jagħmlu mill-hin tagħhom tassew hin liberu li jgħinhom jikbru u jsiru persuni aktar ħielsa.

Ma nistgħux nikkontaw ruħna b'uliedna li qegħdin id-dar bi kwiethom. Lanqas ma huwa ġust li ncaħħduhom mill-hin liberu billi nokkupawhulhom bi privatijiet żejda u mhux neċessarji jew b'ċerti summer jobs li jikkonsistu f'siġhat eżagerati ta' xogħol li prattikament jirrendu lil uliedna magni, u nagħtuhom idea ta' xogħol bħala mod biss biex taqla' l-flus u tagħmel bihom li trid. Din lanqas mhija vera edukazzjoni, għax f'każi bħal dawn ma nkunux nedukaw lil uliedna għall-vera responsabbiltà u lanqas għall-valur li għandu l-hin liberu fih innifsu.

Kif ngħinuhom? Diġà jezistu bosta realltajiet li jgħinu lill-adolexxenti tagħna jgħorġu minn djarhom u jgħaddu l-hin liberu tagħhom f'tip ta' attivitajiet li tgħinhom jizviluppaw it-talenti tagħhom, jikbru fi hbiberiji sinciera, filwaqt li jkunu ta' servizz lill-komunità. Jiġuni f'moħħi l-adolexxenti impenjati fir-radjjiet komunitarji tal-parroċċi tagħna u dawk impenjati f'ħidma marbuta mal-festi parrokkjali, bħalma huma l-kumitati tal-armar u tal-banda. Hemm ukoll parroċċi fejn jiġi mhejji programm ta' attivitajiet għat-tfal u l-adolexxenti, fejn l-adolexxenti nfushom jgħinu fl-organizzazzjoni tal-logħob. F'dawn ir-realtajiet huwa importanti li min hu responsabbli jieħu ħsieb li jkunu ambjenti ta' edukazzjoni Kristjana, u allura dejjem hi neċessarja l-preżenza tas-sacerdot jew ta' edukatur/katekist ta' fiduċja. Hu ta' min jinkuraġġixxi li f'kull parroċċa jkun hemm inizjattivi bħal dawn u anki oħrajn. Filwaqt li wiehed jifhem li fix-xhur tas-Sajf hu diffiċli tagħmel laqgħat go post magħluq, dan ma jfissirx li tul dawn ix-xhur għandha tieqaf il-pastorali mal-adolexxenti tagħna. Anzi hu propju f'dan iż-żmien li hi l-aktar

meħtieġa. Jista' jiġi stabbilit programm b'ċerta frekwenza ta' hargiet flimkien, fosthom tas-summer camps. Anki ta' min jikkura esperjenzi ta' volontarjat ma' anzjani, morda u persuni oħra fil-bżonn, fil-limiti tal-possibiltajiet li toffri l-gzira tagħna.


Il-hin liberu hu fuq kollox hin fejn il-bniedem isebbah lil Alla. Nistgħu nippruvaw fil-hin tas-sajf ngħinu aktar lill-adolexxenti tagħna fl-animazzjoni ta' quddies partikulari u anki ngħinuhom jiskopru d-diversi ministeri li hemm fi hdan il-Knisja.

Konklużjoni

Dawn huma ftit aspetti ta' realltajiet li huma diġà eżistenti u li tajjeb li jiġu msahha u jikbru. Hu essenzjali li kull edukatur, ibda mill-ġenituri, iħoss il-bżonn li jwieġeb b'mod konkret għal din is-sitwazzjoni u flimkien ma' edukaturi oħrajn jaħdem biex tassew il-hin liberu tal-adolexxenti tagħna jkun hin li jgħinhom jikbru. Tkun hasra jekk nagħluq għajnejna quddiem din l-isfida u missjoni li għandna li nitgħallmu ahna u ngħallmu lil uliedna din l-arti ta' kif ngħixu tabilhaqq iż-żmien tagħna fuq din l-art. Tabilhaqq, mas-Salmista nitolbu lill-Mulej biex jgħallimna ngħoddu jiem hajjitna u hekk nimxu bil-għaqal (ara Salm 90:12).

Bibliografija

- Castelli Giovanna-Gausco Giovvanella, *Free time e Leisure. Un approccio psicologico al problema del tempo libero*, Casa Editrice Marietti, Casale Monferrato 1984.
- Cecchini Antonio, *Il tempo e il suo senso*, = Quaderni di Pastorale Universitaria 4, Lateran University Press, Roma 2006.
- Di Pietro Maria Luisa, *Adolescenza e comportamenti a rischio*, Editrice La Scuola, Brescia 1995, 199-219.
- Plant Martin-Plant Moira, *Comportamenti a rischio negli adolescenti. Alcool, droghe e sesso*, = Metodi e tecniche del lavoro sociale 26, Erickson, Trento 1996. Titlu originali: *Risk-takers. Alcohol, drugs, sex and youth*, traduzzjoni ta' Federica Pedrotti.
- Quinn John M., "Tempo", f'*Agostino. Dizionario enciclopedico*, editat minn Allan D. Fitzgerald. L-edizzjoni Taljana editjata minn Luigi Alici u Antonio Pieretti, Città Nuova Editrice, Roma 2007, 1353-1361. Titlu originali: *Augustine through the Ages - an Encyclopaedia*, W.B. Eerdmans, Grand Rapids (MI)-Cambridge (UK) 1999.
- "Tempo", f'Mondin Battista, *Dizionario enciclopedico del pensiero di San Tommaso d'Aquino*, = In Unum, EDB, Bologna 1991, 595-597.



Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...


St. Joseph Square, Qala Gozo
Mob: 7905 5051 • Tel: 2785 5051

Sfidi ta' Żmienna

Ir-Religjożità tal-Għawdxin

- Analizi tas-sitwazzjoni...

- Fidi matura jew drawwiet sbieħ?



kitba ta' **VICTOR DEGABRIELE S.J.**

Wara li għext hames snin fid-Djoċesi t'Għawdex, nixtieq innizzel xi riflessjonijiet. Bhal f'kull djoċesi, f'Għawdex issib min hu tassew mogħti lil Alla, jgħix il-hajja fil-Knisja b'generożità u dedikazzjoni. Issib ukoll min ma jimpurtahx, qisu fergħa kważi mejta u li ma tagħmilx frott. Hafna jipprattikaw il-fidi tagħhom, imma ma jgħixuhiex b'konvinzjoni personali imma bi drawwa jew għal xi raġuni oħra. Il-fidi ta' dawn in-nies tinsab pjuttost f'moħħhom milli ġewwa qalbhom; hi magħmulha minn doveri li ma jkunux ġejjin mill-imħabba. Il-Mulej qiegħed isejjah lil kull membru tal-Knisja tiegħu għal aktar qdusija, u lil dawk li jgħixu f'Għawdex ukoll. Il-Mulej ta' dawk li jsejhu lilhom infushom insara f'Għawdex, mhux dejjem kuntent biċ-ċekċik, b'fidi m'ekkna. L-argument tagħna li l-ftit aħjar mix-xejn ma jimpresjonahx lill-Mulej. Il-Fidi Nisranija mhix iċċentrata fuq doveri, jew ideat, jew duttrini, jew bini ta' kull xorta, iżda fuq persuna li hu l-Mulej Ġesù. Bl-ideat u d-duttrini ġgħib ruhek kif trid, l-istituzzjonijiet tgħaddihom biż-żmien. Imma bil-

Mulej Ġesù, la tgħaddih biż-żmien u anqas iġġib ruhek kif jidhirlek. Għal hafna l-Mulej Ġesù jibqa' biss stampa, jew statwa, jew xi haġa qaddisa. Lil dawn in-nies il-Mulej qiegħed jiffaċċjahom, iżda huma jippretendu li hu biss xi haġa, qaddisa kemm trid, biss mhux ta' importanza hekk kbira li titolbok l-attenzjoni serja. Djoċesi li tista' tkun ċentru ta' qdusija, tibqa' biss ċentru ta' tjubija.

Meta l-Fidi Nisranija ma tkunx iċċentrata sew fuq il-Mulej Ġesù, tagħti lok għall-kompromessi jew korruzzjoni ta' kull xorta li jiġru qisu qatt ma ġara xejn. Kultant in-nies jindunaw! Tismagħha l-kelma: basta dik il-persuna tmur il-knisja! **Bhal f'kull relazzjoni, il-kompromessi jdghajfu d-dedikazzjoni, il-kompromessi jċajpru d-dehra ċara tal-Mulej, u l-harsa d-dur lejn dak li hemm madwaru bhall-festi, bini, ċerimonji.** Peress li dawn ta' l-aħħar m'għandhomx personalità, tista' tilgħab bihom kif trid, u minflok jgħinu sabiex inħobbu aktar lill-Mulej, nużawhom għas-supervja tagħna, biex ikollna biex niftahru. Isirulna bħal allat żgħar li mbagħad inġellduhom ma' l-allat ta' nies oħra, generalment ta' parroċċi oħra.

Realtà fil-Knisja t'Għawdex hi li l-biċċa l-kbira ta' l-insara huma mghammudin bhala trabi u jikbru f'ambjenti pjuttost insara. Dan hu vantaġġ kbir imma jista' johloq l-iżvantaġġ li dak li jkun qatt ma jasal sabiex il-fidi tiegħu ssir tassew personalizzata jew internalizzata, għażla ċara ta' Kristu. Il-laqgħat ta' talb, irtiri jistgħu jwasslu għal din l-għażla, u hekk suppost jagħmlu. Jista' jkun ukoll xi esperjenza diffiċli li ċċaqlaq il-pedamenti. **Il-hafna manifestazzjonijiet reliġjużi li jsiru fid-djoċeżi mhux bilfors huma xhieda ta' hajja nisranija ferventi. Hafna nies preżenti jkunu biss spettaturi. Aħjar anqas nies aktar dedikati lill-Mulej Ġesù milli hafna b'interess superficjali.** Peress li l-biċċa l-kbira minn nies tad-djoċesi hađu edukazzjoni pjuttost reliġjuża, allura jkunu jafu sew fuq ir-religjon, imma dan ma jfissirx li jafuha fil-qalb tagħhom. Anki fil-quddiesa tal-Ħadd numru ta' nies ikunu preżenti bħas-soltu imma hegġa ftit li xejn u malli johorgu mill-knisja, il-fidi nisranija jinsewħa.

Eluf ta' turisti jżuru Għawdex kull sena, turisti minn kull pajjiż, u b'hafna drawwiet differenti minn t'Għawdex, u diversi twemmin. Quddiem din ir-realtà l-insara t'Għawdex għandom sfida u dover. Mhux biżżejjed li t-turisti tqishom biss bhala dawk li



jghinu l-ekonomija. Il-fidi jew in-nuqqas taghha ta' dawn in-nies, ghandha tkun ta' l-akbar interess ghall-kattoliċi Ghawdxin. Fil-manifestazzjonijiet religjużi ta' barra l-knisja għanda tinghata attenzjoni serja għal dan il-fatt. It-twemmin tat-turisti joħloq responsabbiltà fil-kattoliċi tad-djoċesi. Għaliex għandom it-turisti jqisu l-espressjonijiet esterni tal-fidi tagħna bħala biss folklore jew drawwiet antiki bla ebda relevanza għal-lum? Sfortunatament il-manifestazzjonijiet esterni tal-fidi spiss isiru biss 'pageants' u mhux sejha għall-fidi aktar interna, ma jservux bħala mezz ta' evangelizzazzjoni. Kemm turisti jhossuhom imqanqlin lejn il-Knisja Kattolika meta jaraw l-imġieba pubblika tal-membri tagħha? Jista' jiġri wkoll li dawn il-manifestazzjonijiet ikunu mmexxija u organizzati minn nies li l-fidi tagħhom hi superficjali u hekk dak li jorganizza ma jesprimix fidi profonda.

Kulhadd jikkummenta li l-knejjes t'Ghawdex huma tassew impressjonanti, tassew sbieħ. Meta nara n-nies, speċjalment turisti (Maltin u oħrajn) iduru fihom u jammiraw, jiġini li nistaqsi kemm minnhom joħorġu mill-knisja bil-konvinzjoni li ltaqghu m'Alla. Il-knisja tal-ġebel għandha tfakkarna li t-tempju li l-Mulej irid jgħammar fih hu qalbna stess. Il-knisja u t-tiżjin tagħha iservuna biex iwassluna lejn il-Mulej. Jista' jiġri imma illi l-knisja tal-ġebel li hi suppost monument għal Alla, issir monument għalina, għall-kapaċitajiet tagħna, għall-ġid tagħna, għad-devozzjoni tagħna. Minflok niċcentraw fuq Alla nagħtu l-attenzjoni lit-tiżjin li għamilna biex nagħtu glorja lilu. Il-knejjes isiru mużewijiet ta' l-arti u mhux djar tat-talb. Il-pitturi u l-istatwi fil-knisja għandhom iwassluna għand il-Mulej Ġesù. X'aktarx li d-deheb u l-fidda li bihom inzejnuhom inessuna li dawn huma n-nies tal-Mulej li ma ġibidx lihom għalih, u anqas lilna ma jiġbidna lejha, bid-deheb u l-fidda. Is-slaten ta' din l-art jiżzejn sabiħ biex jimpresjonawna. Il-Mulej jappella għal dak li hu intern għalina, u m'għandux bżonn la ta' deheb u anqas ta' fidda u anqas ta' unuri jew poter.

Fid-djoċesi t'Ghawdex isiru hafna laqghat ta' talb u rtiri ta' kull xorta. Huma hafna involuti fl-opri tal-Knisja. Kuntatti mal-Knisja ma jonqsux. Dan mhux bilfors jixhed fidi gewwinija. Għal bosta l-attivitajiet tal-knisja iservu ta' hargha, huma parti mill-hajja soċjali, sakemm ma jintalabx minnhom impenn fil-qalb, tibdil serju tal-hajja favur Alla. Il-hajja religjuża/soċjali tagħhom isservi biss ta' għata li tippermetti dak li jkun li jidhaq bih nnifsu u jaħseb li Alla ma jistenniex aktar, li Alla qed jinghata dak li jisthoqqlu u li issa huwa Hu li għandu x'jaġhti. Meta tqis li fid-djoċesi jitqaddsu madwar mija u ħamsin quddiesi kuljum, li għalihom jattendu mijiet ta' nies, għaliex id-djoċesi m'għandhiex tgħix qdusija speċjali? Sfortunatament il-fidi ta' hafna tibqa' fuq livell imčekken – Alla jinhabb għax hu l-Benefattur il-Kbir.

Wara l-konsgrazzjoni fil-quddiesi s-saċerdot jiddikjara: "Dan hu l-Misteru tal-fidi." U n-nies jirrispondu li Ġesù miet, qam u għad jerga' jiġi. Li Ġesù miet, qam u għad jerga' jiġi hu l-Misteru li qed ngħixu fih. Misteru jitlob għotja totali, u dan mhux faċli u għalhekk nirtiraw gēwwa

l-Istorja. **Għal hafna nies id-dikjarazzjoni ta' wara l-konsgrazzjoni tfisser: jiena naf l-istorja li Ġesù miet, qam u għad jerga' jiġi kif qalilna hu, imma m'inix lest li nħalli din tkun għalija esperjenza ta' Ġesù, li tibdilni mill-qiegh. Dan jidher meta tkun anqas spicċat il-quddiesi li ma jsirx hafna nuqqas ta' karità fit-toroq u d-djar.**

Li Ġesù għex, miet, qam u għad jerga' jiġi hu l-Misteru tagħna. Wiehed jiftakar fil-Misteri tar-Rużarju li tant jaffirmaw li jikkonsidraw u jikkontemplaw kuljum. Il-kontemplazzjoni titlob l-imħabba u l-imħabba tfisser għotja personali, li thalli lill-persuna li thobb tibdek. Hekk il-ġenituri jġibu ruħhom ma' uliedhom. U hekk il-Mulej jistenna minna. Dan jistennih wara li hu stess għamel hekk magħna, ikkontemplana, ħalla lilna naffettwawh internament, u spicċa biex tana ħajtu stess. Meta niddikjaraw li Kristu miet, qam u għad jerga' jiġi inkunu qegħdin ngħidu individwalment, li Ġesù miet għalija, qam mill-mewt għalija, u għad jerga' jiġi għalija. Dan jitlob risposta.

Tant nies jiddikjaraw kuljum li Ġesù miet għalihom, qam għalihom, u sejjer jerga' jiġi propju għalihom. Kif tista' l-hajja tibqa' sejra bħallikieku l-Mulej Ġesù kien biss persunaġġ ta' l-imghoddi li tista' twarrbu meta hemm bżonn? **Il-Mulej Ġesù irid ikun il-Habib personali ta' kull membru tad-djoċesi tiegħu. Kull persuna trid tidđiciedi jekk tridx ikollha biss konnoxxenza ta' Ġesù, tkun taf bih, jew inkella taħdem sabiex issir tafu fil-qalb. Mill-kotba u d-diskorsi ssir taf biss fuq Ġesù; fit-talb dedikat issir taf lilu.**

Book your wedding with CVC...

because we are different !

Digital Photography Guest Book
Traditional Album Digital Wedding Album
Broadcast Video Production

CVC

citadel video communications




audiovisual productions


www.gozotv.com

BY THE BASTION ROAD, VICTORIA, GOZO, MALTA
TEL: 21 551 936 27 551 936



ECO-GOZO ... HEKKU GĦAWDEX!





Il-Pitirross

minn **Christina Spiteri**

X'għamiltlek jien, ja tfajjel
biex lili hawn sakkart,
imdawwar b'fildiferru,
il-ghala lili hqart?

Kont tant inkun ferrieħi
insaffar ġewwa l-ġnien,
minn siġra għal fuq l-oħra
nittajjar bla waqfien.

Filgħodu kmieni kmieni
fit-tieqa kont inkun
insaffar biex tismagħni
u minn ġos-sodda tqum.

Titlesti u tipprepara
tħejji l-affarijiet,
fil-ħin kont tkun prezenti
dejjem kont tmur bil-kwiet.

Min ser iqajmek issa
la jiena hawn ilsir;
nixtieq hdejk nista' niġi,
'mma ma nistax intir!

Minn qalbi qed nitolbok
agħtini l-helsien,
biex nerga' mmur nittajjar
fis-siġar ġewwa l-ġnien.

Tfal, le tkunux kattivi,
taħqru l-ghasafar zghar;
ħalluħom iferrħukom
fil-ġonna hdejn id-dar.

Żewġ poeziji tas-Serv t'Alla, Giulio Salvadori, (1862 – 1928), maqlubin għall-Malti minn Michael Grech

L-Ogħla Twegiba

Mewwieġ il-baħar taħt kappa ta' stilel:
ebda għajbur fin-nir safi bla tebgħa;
ebda qala' f'wiċċ l-ilma.

Imma d-djar li jidhru mill-medda mxettla,
lis-sema fuq baħar lixx leqqien
jistaqsu b'herqa tilma.

U l-geġwigija ta' kwiekeb bla għadd,
ittenni tidwi l-eku ta' hass ir-ruħ,
Taħseb: u b'roghda tfur.

Tlissen: u mal-brim t'arket il-mewġa
il-Baħar qatt għajjen jislet twegiba:
Inti Int: glorja, O Sinjur!

Fejn Int?

Spirtu li kollok hlewwa,
Fejn Int? Ġà l-quċcati
rozzi t'igbla ġenb tajt.
Sublimi wisq l-għaqbiet;
tmellis bellusi Tiegħek
fuq fjur il-wied jien rajt.


Spirtu kollok splendor
Fejn Int? L-ghajn b'gerħa titboq
tghammixha b'raġġ ix-xemx:
'mma jnixxi fil-qalb
leħen tal-Infinit
bħan-nwar tas-sema m'hemmx.

Spirtu omnipotenti
Fejn Int? Mintix le ġewwa
sajjetta jew f'xi berqa;
hemm Int fil-ġwejjed
qamħ fil-għalqa:
għajnejja jqimuk b'herqa.

LUMEN CHRISTI BOOKSHOP


Triq Fortunato Mizzi, Victoria. Tel: 21560496/7

Fil-ġħodu: 10.00am - 1.00pm Fil-ġħaxija: 7.00pm - 10.00pm



*Skont ta' 10% fuq kotba ta'
qari tajjeb għat-tfal... is-sena kollha!*



KOTBA

Minn Għawdex


Il-Folklor

fil-Gzejjer Maltin

Ktieb maħruġ mill-Kunsill Lokali tal-Qala. Editur, Euchar Mizzi; Stamperija tal-Gvern, April 2010. Edizzjoni bl-Ingliż, paġni 96, illustrat.

Nhaq il-Ħamis fil-ġhadu, 29 ta' April 2010, f'wahda mis-swali qodma taq-Cittadella, il-Kunsill Lokali tal-Qala ipprezenta lill-pubbliku l-pubblikazzjoni interessanti *Folklore in the Maltese Islands* fil-preżenza tas-Segretarju Parlamentari fl-Uffiċċju tal-Prim Ministru, Dr Chris Said li kien bil-ġhajna u l-koperazzjoni sħiħa tiegħu li dan il-ktieb seta' jara d-dawl tal-istampa. Kienu preżenti wkoll it-tlett awturi li kkontribwew il-kitbiet interessanti tagħhom f'dan il-ktieb, Charles Coleiro, Anton F. Attard u Joe Zammit Ciantar flimkien mas-Sur Alfred Ellul Galea li qara r-reċensjoni li għamel dwar dan il-ktieb.

Biex naturalment il-ktieb ikun jista' jinqara minn għadd kbir ta' qarrejja, ġie deċiż li jiġi stampat bl-Ingliż. Charles Coleiro għażel li jikteb dwar *Is Folklore part of History or a Myth from the Past? – an indepth analysis*; Anton F. Attard għażel li jikteb dwar *The Narrative Lore of Malta and Gozo*, waqt li Joe Zammit Ciantar tana l-'paper' interessanti tiegħu dwar *Folklore in Gozitan Place Names*. Irridu nġhidu li dan il-ktieb huwa r-riżultat ta' dak kollu li ħareġ mill-Konferenza Internazzjonali dwar il-Folklore Malti li kienet saret matul ir-raba' l-Qala International Folklore Festival organizzat mill-Kunsill Lokali tal-Qala flimkien mal-Qala Menhir Folk Group f'Ottubru tal-2009. Minn dakinhar 'l hawn il-Kunsill Lokali ta' dan ir-raħal kien garrab il-mewt ta' wiehed mill-membri attivi tiegħu Anthony Camilleri li kien miet fl-eta' ta' 53 sena fid-29 t' Ottubru 2009 u allura kien xieraq u f'postu għall-aħħar li din il-pubblikazzjoni tiġi ddedikata lilu. L-Editur tal-ktieb huwa Euchar Mizzi mill-Qala wkoll li ha' hsieb inkluda fil-ktieb id-diskorsi li kienu saru matul il-Konferenza li niftakar kienu attendew għaliha għadd ta' studjużi u membri tal-pubbliku. F'dik l-okkażjoni kienu taw il-messaġġi tagħhom, Paul Buttigieg li huwa s-Sindku tal-Qala, Dr Chris Said, Dr Mario Demarco Segretarju Parlamentari għat-Turizmu, kif ukoll il-Ministru għal Għawdex Giovanna Debono. Kollha kemm huma l-kelliema kienu emfasizzaw dwar l-importanza li għandha tingħata lill-attivitatiet bħal dawn u saħqu fuq l-opportunità li għandha tittiehed biex il-Folklore u t-tradizzjonijiet Maltin 'jinbiegħu' biex jeducaw lil niesna u fl-istess hin jiġbdu turisti lejn il-gzejjer tagħna, speċjalment fix-xhur tax-xitwa.



Lejn tmien il-pubblikazzjoni wiehed jista' wkoll jaqra l-Bijografija dwar it-tlett awturi. Il-ktieb li għandu produzzjoni ta' Joe Zammit Ciantar huwa mżewwaq ukoll b'numru ta' ritratti bil-kulur li ttieħdu matul dan ir-raba' Festival Internazzjonali dwar il-Folk. Il-ktieb tistgħu ssibuh fil-libreriji kollha kif ukoll fl-uffiċċju tal-Kunsill fil-Qala.

Fid-diskors li għamel is-Sindku tal-Qala waqt il-prezentazzjoni tal-ktieb, huwa żvela li fi żmien mhux 'l bogħod ir-raħal tal-Qala se jkollu wkoll il-Mużew tal-Folklore Malti u radd ħajr lis-Segretarju Parlamentari Chris Said għall-ġhajna kbira tiegħu li kien qed jagħti lill-Kunsill tiegħu b'mod speċjali f'dan ir-rigward. Prosit tassew lil Kunsill Lokali tal-Qala għal għadd ta' inizjattivi li jiehu minn żmien għal żmien biex jara lil raħlu miexi dejjem 'l quddiem.

Kav Joe M Attard
emarjos@hotmail.com

Wara ż-Żjara tal-Papa niflu xi messaġġi li hallilna

KELMA GĦAL KULHADD MILL-

1 LILL-PRESIDENT LILL-ISQFIJET LILL-AWTORITAJIET DISTINTI

“In-Nazzjon tagħkom għandu jibqa’

- jiddefendi l-indissolubbiltà taż-żwieġ, sew bhala istituzzjoni naturali u sew bhala sagrament
- jiddefendi l-vera natura tal-familja
- jiddefendi li l-hajja umana hija sagra u qaddisa mit-nissil sal-mewt naturali
- u jiddefendi r-rispett lejn il-libertà reliġjuża.”

(Wasla, Ajruport ta’ Hal Luqa, 17 ta’ April 2010)

2 LIL KULL WIEHED U WAHDA

L-Evanglizzazzjoni Ġdida

“Minn dan il-post qaddis (il-Grotta ta’ San Pawl), jiena nappella lil kull wiehed u wahda minnkombiex tidhlu għall-isfida eċċitanti tal-evanglizzazzjoni ġdida.

Għix il-fidi tagħkom bl-iktar mod profund

- mal-membri tal-familja tagħkom
- ma’ hbiebkom
- fid-distrett tagħkom
- fuq il-bank tax-xogħol
- u f’kull qasam tas-soċjetà Maltija.”

(Ir-Rabat, 17 ta’ April 2010)

3 LILL-GĦALLIEMA LILL-KATEKISTI

“B’mod speċjali, jiena nhegġeġ lill-ġenituri, lill-għalliema u lill-katekisti biex titkellmu mal-oħrajn dwar l-esperjenza tal-laqgħa tagħkom ma’ Kristu Rxoxtat.

Titkellmu mal-oħrajn speċjalment maż-żgħażaġh li huma l-futur ta’ Malta.

Il-fidi tissahhaħ meta tiġi mogħtija lill-oħrajn.”

(Enciklika *Redemptoris Missio* Nru. 2)

Is-Sbuhija u r-Rikkezza tal-Fidi

“Emmnu li dak il-hin ta’ tagħlim tal-fidi jwassal għal-laqgħa ma’ Alla li fl-omnipotenza tiegħu jmiss il-qlub tal-bnedmin.

B’hekk intom twasslu liż-żgħar u liż-żgħażaġh biex iduqu **s-sbuhija u r-rikkezza tal-Fidi Kattolika** u toffruhom Katekezi soda.

Hekk tistednuhom biex jieħdu sehem aktar attiv fil-hajja sagramentali tal-Knisja.”

(Ir-Rabat, 17 ta’ April 2010)

4 LIS-SAĊERDOTI

“Nixtieq ngħid kelma speċjali lis-saċerdoti prezenti... f’din is-sena li qegħdin niċċelebraw dan id-don kbir tas-Saċerdozju.

- Dun Ġorġ kien saċerdot ta’ umiltà kbira, ta’ tjubija, hlewwa u ġenerożità, mehdi fit-talb u herqan biex jgħalliem il-veritajiet tal-Vangelu.
- Jalla San Ġorġ Preca jservi ta’ mudell u ispirazzjoni għalikom...”

Tliet Mistoqsijiet

“Ftakru wkoll fil-mistoqsija li Kristu Rxoxt għamel lil Pietru għal tliet darbiet :

‘INTI THOBBNI?’

Din hi l-mistoqsija li Kristu jagħmel lil kull wiehed minnkombi:

1. ‘Inti thobbu?’
2. ‘Inti trid taqđih bl-għotja tiegħek innifsek, kollok kemm int?’
3. ‘Inti herqan biex twassal li oħrajn jagħrfuh u jhobbuh?’

Ma’ Pietru, qisu li jkollkom kuragg li twieġbu: ‘Iva Mulej, inti taf li nhobbok.’

Qaddejja tal-Ferh

Ilqgħu b’qalb mimlija gratitudni x-xogħol sabiħ fdat f’idejkom.

- Il-missjoni li ġiet fdata lis-saċerdoti hija li tkunu qaddejja tal-ferh;
- Qaddejja tal-ferh ta’ Alla li Hu jixtieq li jsawwab fid-dinja.”

(il-Furjana, 18 ta’ April 2010)

- PAPA BENEDITTU XVI F'MALTA

5 LIŻ-ŻGHAŻAGH

La Tibżgħux

- “Lilkom kollha li tixtiequ timxu wara Kristu... u twasslu l-messaġġ tal-Vanġelu lid-dinja, jien ngħidilkom : “La tibżgħux!”
- Tistgħu żgur tiltaqgħu ma’ oppożizzjoni għall-messaġġ tal-Vanġelu.
- Hu faċli, meta nkunu żgħażaġh u ninpressjonaw ruħna malajr, li nkunu nfluwenzati minn shabna biex naċċettaw ideat u valuri li nafu li ma humiex dawk li l-Mulej iridna nħaddnu;
- Hu għalhekk li jien ngħidilkom :

La tibżgħux, iżda ifirhu
fil-imħabba Tiegħu għalikom

Afdaw fiH

- Wiegħbu għas-sejha tiegħu biex tkunu dixxipli tiegħu
- U sibu l-ikel u l-fejqan spiritwali fis-Sagramenti tal-Knisja.

La tibżgħux tkunu hbieb intimi ta’ Kristu.”

6 LILL-MISSJUNARJI

Grazzi!

“Gheżiež missjunarji,

Nirringrazzja lilkom ilkoll, f’isem il-Knisja kollha

- għax-xhieda tagħkom lil Kristu Rxoxtat
- għal hajjitkom, li qed tgħaddu fis-servizz tal-oħrajn.

Il-preżenza u l-ħidma tagħkom f’tant pajjiżi tad-dinja

- huma ta’ gieħ għal pajjiżkom
- huma xhieda tal-ħeġġa evangelika li tbaqbaq fil-Knisja f’Malta.

Talba

Ejjew nitolbu lill-Mulej biex iqajjem hafna rġiel u nisa qalbiena biex ikomplu jwettqu l-missjoni nobbli

- li jxandru l-Evangelju
- u jahdmu għat-tkabbir tas-Saltna ta’ Kristu f’kull pajjiż u f’kull ġens.”

(Ir-Rabat, 17 ta’ April 2010)



7 LILL-MALTIN U L-GĦAWDXIN KOLLHA

Il-Fidi l-Akbar Rigal

- “Fost ir-rigali kollha... ir-rigal li għabilna San Pawl kien l-akbar wiehed.
- **Ghożžu l-FIDI u l-valuri li takom l-Appostlu Missierna San Pawl.**
- Komplu iftu r-rikkezza u l-profondità ta’ dan ir-rigal.
- Qisu li l-Fidi tgħadduha mhux biss lil uliedkom, iżda lil kull min tiltaqgħu miegħu.
- Intom għandkom tkunu kburin li pajjiżkom
 - jiddefendi lit-trabi li għadhom ma tweldux
 - kif ukoll jiddefendi u jinkuraġġixxi familji stabbli billi jgħid
- **Le għall-Abort**
- **Le għad-Divorzju.”**

(Il-Furjana, 18 ta’ April 2010)

Ghożžu l-Wirt Malti

- “Agħtu eżempju ta’ hajja Nisranija dinamika u mheġġa kemm f’pajjiżkom u kemm barra minn pajjiżkom.
- **Kunu kburin bis-sejha Nisranija tagħkom.**
- **Ghożžu l-wirt reliġjuż u kulturali tagħkom.**
- Harsu ’l quddiem mimlijin tama
 - b’rispett kbir lejn il-holqien
 - b’rispett u qima lejn il-ħajja umana,
 - u bi stima kbira lejn iż-żwieġ u l-integrità u s-shubija tal-
- **Kunu wlied denji ta’ San Pawl...**
- La thallux li l-vera identità tagħkom tiġi kompromessa mill-indifferentiżmu u mir-relattivizmu.
- Jalla tibqgħu fidili lejn it-tagħlim ta’ San Pawl.
- **Grazzi hafna! Il-Bambin iberikkom!**

(Thuq, Ajruport ta’ Hal Luqa, 18 ta’ April 2010)

Solidarjetà Nisranija (11)



L-Opri tal-*Hniena* *Spiritwali (2)*



kitba ta'

MONS. ISQOF EMERITU
NIKOL Ġ. CAUCHI

3. WIDDEB LILL-MIDINBIN

Kollna kemm ahna midinbin u għalhekk jaqbel li l-ewwel naraw id-dnub tagħna u nindmu minnu, mbagħad inharsu lejn haddiehor u nipprovaw ngħidulu kelma għall-*ġid* biex jikkorieġi l-*izbalji* tiegħu.

Žgur, iżda li l-korrezzjoni ta' l-ahwa, meta magħmula kif imiss, hija att ta' solidarjetà u għemil ta' *hniena*. Barra minn hekk, il-korrezzjoni ta' l-ohrajn hija dmir nisrani, għaliex ahna obbligati li nikkorieġu u nwissu lil min jiżbalja. Kristu għallimna b'mod ċar "Jekk jidneb ħuk, mur wissieh, bejnek u bejnu, weħidkom" (Mt 18,15).

Il-korrezzjoni li ssir f'waqtha u bil-prudenza kollha, tista' tevita hafna hsara morali, kemm fil-persuna li tkun qiegħda tiżbalja, kif ukoll fis-socjetà. Mill-banda l-ohra, jekk il-korrezzjoni ma ssirx, l-iskandlu jkompli jikber u jinfirex.

Dan l-obbligu li nikkorieġu lil huna li jiżbalja, jkun jeżisti tabilhaqq meta hemm xi tama li niġu mismugħa. Barra minnhekk, min jagħmel il-korrezzjoni, hemm bżonn li jkun moralment ċert li l-persuna għandha bżonn it-twissija, minhabba l-periklu spiritwali li tkun tinsab fih. Izjed ukoll, min jikkorieġi, ma għandux jagħmel dan b'sens ta' superjorità, għax minn għalih



ma għandux id-difetti li għandu haddiehor, iżda għall-kuntrarju, kolloxx għandu jsir b'umiltà kbira għaliex min jikkorieġi għandu jkun konxju biżżejjed li huwa wkoll sugġett għall-*izbalji* u għall-waqgħat. Bir-ragun, San Pawl iwissina: "Jekk xi hadd jinqabad f'xi htija, intom li intom spiritwali, widdbuh bi spirtu ta' hlewwa; oqgħod attent li ma tkunx imġarrab int ukoll" (Gal 6.1).

Jekk wiehed ikollu xi jedd fuq il-persuna li tiżbalja, per eżempju, is-superjuri rigward is-sudditi tagħhom, jew il-ġenituri rigward uliedhom, id-dmir tal-korrezzjoni huwa ikbar.

Il-korrezzjoni ta' l-ahwa hija arti diffiċli. Għandha ssir, mhux f'salt wiehed, imma bi gradwalità, jiġifieri pass wara l-iehor. Titlob delikatezza, rispett, diskrezzjoni u umiltà f'min jagħmilha. Fuq kolloxx, hija għandha tkun imqanqala mix-xewqa li dawk li jkunu fl-*izball* jikkonvertu u b'hekk jiksibu *ġid* spiritwali mill-korrezzjoni li ssir ilhom. Il-korrezzjoni qatt ma għandha ssir f'mument ta' korla u bi kliem iebes, li flok ma jqanqal għall-indiema, jġib reazzjoni u jkompli jwebbes ir-ras ta' min ikun waqa' fl-*izball*.

Sewwa li nistaqsu lilna nfusna: "Jekk ġarax xi darba li kellna l-obbligu li nikkorieġu lill-ohrajn u bqajna lura? Jekk il-korrezzjoni għamilnihiex b'mod żbaljat, għaliex ma konniex motivati mill-imhabba sinciera lejn għajrna jew konna neqsin mill-prudenza u mill-umiltà?"

4. HENNI LILL-IMNIKKTIN

In-niket li xi drabi jolqot il-bniedem jista' jkun ġej minn kawzi differenti: Tista' tkun xi marda li l-fejqan tagħha mhux haġa hafifa u ta' malajr. Tista' tkun ukoll sitwazzjoni finanzjarja diffiċli, bħal ta' dawk li ma jistgħux ilaħħqu ma' l-ispejjeż tal-*hajja*. Il-kawża tista' tkun ukoll l-imġiba ta' xi persuna ngrata, li tpattielna bid-deni l-*ġid* li għamilnielha. Xi drabi tkun it-telfa ta' persuna għażiża hafna għalina. Ma' dawn, wiehed jista' jżid ukoll hafna kawzi ohra, iżda hi x'inhil-kawża, l-effett tagħha li huwa n-niket, wiehed jintebaħ bih faċilment. Xi drabi, għad li mhux dejjem, in-niket huwa msieheb mal-biki u jġib miegħu wkoll għafsa ta' qalb u viżjoni mċajpra tal-*hajja*.


L-opra tal-ħniena, f'dan il-każ, tikkonsisti f'li aħna ma nħallux waħdu lil min hu mnikket. Għandna, qabel xejn nintebħu bin-niket tiegħu. Noqogħdu attenti wkoll biex ma nkomplux inkabbrulu, b'xi kelma mprudenti li ngħidulu. **Ta' spiss tkun haġa diffiċli għalina li nsibu l-kliem adattat biex infarrġu lil min ikun imdejjaq, iżda ġara hafna drabi, li tkun biżżejjed il-preżenza ta' persuna li thobb u tagħder sinċerament, biex tnaqqas xi ftit mid-dwejjaq ta' min ikun qed isofri, anki jekk dik il-persuna tibqa' siekta.**

Xi drabi jkun possibbli li wiehed jirbaħ in-niket billi jsib tarf tal-kawża tiegħu; hekk per eżempju, jekk wiehed huwa mnikket għax marid, jehles minn niket tiegħu jekk isejjaħ tabib li jfejqu mill-mard. Iżda dan hafna drabi ma jkunx possibbli f'każijiet ohra ta' niket. Jekk wiehed ikun jemmen, jimtela' bil-kuraġġ jekk ingeddu u nsaħħulu l-fidi, li Alla mhux ser jabbandunah fid-dwejjaq tiegħu. **Alla l-Imbierek huwa l-aqwa konsolatur, u jsawwab il-balzmu tal-faraġ fil-qlub ta' dawk li jemmu u jittamaw fih. Bil-fomm tal-profeta, Alla jwegħdna dan kollu: "bħalma omm tfarraġ lil binha, hekk jiena nfarraġ lilkom"** (Iżaija 66,13).

Ta' min jirrifletti dwar dak li għamel Kristu f'hajtu fuq l-art, biex ifarraġ lil dawk li kienu mdejġin. Fl-episodju tar-reżurrezzjoni ta' Lazzru, li nsibu fil-Vanġelu ta' San Ġwann, (11,1-44) Ġesù kkonkla lil Marija u Marta ta' Betanja, li kienu mnikketin minħabba l-mewt ta' hohom Lazzru. Hu neħhielhom għal kollox in-niket tagħhom għaliex ta mill-ġdid il-hajja lil hohom.

Hekk ukoll gara fil-każ ta' l-armla ta' Najn, li kif naqraw fl-evangelju ta' San Luqa (7,11-17) kienet miexja mbikkija wara t-tebut ta' binha l-waħdieni. Ġesù ġietu ħniena minnha u qajjem lil binha mill-mewt. Aħna ma nistgħu b'ebda mod naghmlu dan; iżda nistgħu bi kliemna inqawwu fl-oħrajn it-tama u l-fiduċja f'Ġesù li huwa l-"qawmien u l-hajja."

Huwa għemil ta' ħniena u att ta' karità nisranija li nagħtu sehem lill-oħrajn, mit-trankwillità u mill-faraġ li Alla jikkonċiedi lilna kif jgħallimna l-Appostlu Missierna "Alla ta' kull faraġ, hu jfarragna fl-hemm kollu tagħna biex aħna permezz tal-faraġ li bih Alla jfarrag lilna, nkunu nistgħu nfarrġu 'l dawk kollha li jinsabu f'kull xorta ta' hemm" (II Kor 1,3-4).



Xerri l-Bukkett



Bar

Restaurant Pizzeria

*Dine while enjoying the best view in
the Maltese islands*

Triq iż-Żewwieqa Qala

Tel. 21553500



20 - 27 ta' Lulju
RUMA-SORRENTO-CAPRI
ASSISI-POMPEI-FRASCATI

4 - 9 t'Awissu
DRAMM TAL-PASSJONI
F'OBERRAMMERS
Inzuru: MUNICH-ETTAL
GARMISCH-AUGSBURG

21 - 28 t'Awissu
NORWAY
Inzuru: OSLO-DRAMMEN
GEILO-FLAM-FJORD DISTRICT
Tour Leader: Paul M. Cassar
Tel. 21551004 - 79021033

FOLKLOR
GHAWDXI

Anton F. Attard
jirrakkonta
u jfisser...

dravvjet missirijietna

© Anton F. Attard

IS-SNAJJA' QODMA F'GHAWDEX

(Il-Wieħed u Tletin Parti)

IL-PRESES TAL-MADUM (2)

Kif isir il-madum

L-ewwel il-haddiem kien jaqbad il-plakka tal-forma u fuqha qieghed il-kwadrant biex tiġi l-forma. Kull individwu waqt ix-xogħol ikollu forma waħda għalih. Imbagħad jimla l-forma bl-ingredjenti skont il-maduma li jkun qieghed jagħmel. Imbagħad fil-kwadrant idahħal il-għatu li jkun tal-ħadid oħxon.

Wara dan, il-forma tidhol taħt il-pressa li kienet taħdem bl-ilma u l-arja, għax permezz ta' l-ilma tagħmel l-arja.


Issa l-pressa kienet tithaddem permezz ta' żewġ *leavers* fil-ġenb. Wara li l-maduma kienet tkun ippressata sew wa, il-pressa kien ikun fiha vit ta' l-arja, il-bank tal-pressa jinzel f'postu biex tkun tista' tinħareġ il-forma.

Imbagħad jinqala' l-kwadrant, jitneħħa l-għatu u fl-aħħar bis-sengħa l-haddiem jaqla' l-maduma minn fuq il-plakka.

Kif isir il-madum tad-disinn

Qabel xejn il-haddiem kien jipprepara l-għaġna tal-kuluri fil-mastelli. Kien ikollu mastella għall-kull kulur.

Kien jipprepara wkoll l-istoppini billi jxarrab l-istrixxi tal-flanella bl-*acqua di rosa* u fuqha jitfa' wkoll f'it frak tar-raża, qisu frak ta' l-incens.



Madum tal-Palma għall-Bankini

Għal kull kulur il-haddiem kien ikollu sassla jew satla biex biha jerfa' l-kulur u jittfġhu fid-disinn ta' go forma. Il-kuluri jridu jkunu magħqudin tali li ma jkunux maħlulin iżżejjed ħalli ma jithalltux flimkien.

Wara li tintrama l-forma, ġol-forma jinzel id-disinn li se jinħadem li kien ikun magħmul minn strixxi tar-ram li jkollhom minn fejn jinqabdu.

Issa l-haddiem jibda jqassam il-kuluri skont id-disinn li jkun ordnat. Meta d-disinn jimtela kollu bil-kuluri differenti, ir-ram tad-disinn jitla' jew jinqala' minn ġol-forma bis-sengħa u jlaħalhu fl-ilma.

Imbagħad kienu jittfġhu it-tfarfir jew **putraxx** fuq il-kulur biex jixxotta. Immedjatament il-haddiem ikompli jimla l-kwadrant b'taħlita ta' siment u *crusher* kemm kemm imniddi, Malta msejjah 'milanġ', li dan allura jiġi l-qiegh tal-maduma.


Imbagħad jittqieghed il-għatu fuq dik it-taħlita u din tidhol taħt il-pressa.

Wara li tkun ippressata, il-haddiem jaqla' l-kwadrant, jitneħħielu l-għatu u bis-sengħa jaqla' l-maduma minn fuq il-plakka.

Deskrizzjoni oħra

Issa se nagħti deskrizzjoni oħra ta' kif isir il-madum tad-disinn, dik mogħtija mill-mibki Patri Ġiġi Camilleri, S.J., li meta kien żgħir kien jarahom jaħdmu l-madum fil-pressa ta' Manwel Hili ta' Samina.

“Kienet haġa interessanti tarahom jaħdmu dak il-madum. Kellhom taħlita tas-siment dejjem lesta. Imbagħad, diġa' f'postha fi pressa, kien ikun hemm il-forma tal-maduma. Dawk ta' kulur wieħed kienu forom kwadri. Dawk li jkun fihom xi disinn kienu bih go fihom. Kienu jsawbu s-siment kwazi ilma. Kien ikollu l-lewn li jixtiequ jagħtu lill-maduma. Dawk ta' disinni differenti




Madum tal-Parapetti

jkollhom il-forma għal kull disinn u fihom jissawwab is-siment bil-lewn tiegħu. Kif is-siment ikun fil-forma, jagħfsu l-prensa u l-maduma tiehu l-qagħda tagħha. Kif tkun għadha ratba, kienu jgħaddsuha fl-ilma għal jum jew tnejn f'ħawt imdaqas jesa' bejn mija u mitejn maduma. Meta l-madum jibbies biżżejjed joħroġuh mill-ħawt u jistivawh qishom qegħdin iqiegħdu l-kotba fuq xkaffa ta' librerija. Min kien ikun qed jibni xi dar, jiġi u jagħžel dak li jogħbu."

Tipi ta' madum

Kien hemm diversi tipi ta' madum, kif se jinghad.

- **Madum lixx**, lewn wiehed, per eżempju abjad jew



Madum tal-Bankini modern

iswed, isfar jew hamrani.

- **Madum tal-btiehi** jew **bankini**: isfar, griz jew kannella.
- **Madum tal-btiehi** griz lewn is-siment imma bid-disinn imħaffer: ċangaturi (bħal taċ-ċikkulata), disinn qisu palm, disinn tax-xibka, disinn dahar il-fekruna u disinn oħra.
- Madum **Trecolor** kien madum magħmul b'disinn ta' tliet kuluri.

Disinni tal-kulur

- Il-burdura.
- Il-kannizzata.
- Il-farfett.
- Ta' l-Isqof.
- L-ajkla.
- Il-fleur-de-lys.
- Margerita.
- L-istilla.
- Il-qasrija.
- Id-disinn tal-boċċi.
- L-ivvinat (Malta jissejjah *parquet*).

Disinni kbar

Fost id-disinni li semmejna hawn fuq insibu disinni kbar magħmulin minn bosta madumiet li xhin jitqiegħdu kif support jiffurmaw disinn kbir. Disinni bħal dawn kienu jkunu magħmulin b'madum tat-tmienja, taqsima żgħira kull maduma, li meta l-madumiet jitqiegħdu ma' xulxin kif support joħroġ id-disinn.

Disinni bħal dawn gie li kienu jagħmluhom f'xi kamra kbira jew sala, inkella fl-art ta' xi hanut daqsxejn komdu.

Tliet disinni kienu dawn: **L-Ajkla, il-Farfett u l-Qasrija.**

(jissokta)



HILITE

HARDWARE STORE
FRANCO - BELGE
FIRE PLACES

Importers of
Copper Pipes & Fittings
Lava Solar Heaters
Adensa Space Heaters
and Fire Places

113, St. Bert Street, Xewkija, Gozo
 Tel: 2155 5736 • Fax: 2155 5525
 Mob: 9947 8884


The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.
 TEL: 21 556 531
 FAX: 21 555 809

Prop. J.C. Mejlak Zammit

FREE HOME DELIVERY



Intervista

Dar Ġużeppla Debono...

Dar il-Ħajja



intervista ta' **FRANCESCO PIO ATTARD**

Hamsa u ghoxrin sena ilu, propju nhar il-festa ta' l-Immakulata Kunċizzjoni, jiġifieri fit-8 ta' Diċembru 1985, infetthet f'Għawdex opra ta' ġid pastorali li minn dak inhar 'l hawn kibret f'istituzzjoni dinamika li tippromovi l-valuri tal-ħajja fil-gżejjer tagħna.

Dar Ġużeppla Debono taf isimha lil xebba filantropa (1883-1956) mir-Rabat ta' Għawdex li kienet tħabtet biex id-djoċesi ta' Għawdex akkwistat biċċa art wara l-knisja ta' Lourdes, l-Imġarr, fejn inbniet dar li wara mewtha laqgħet fiha s-sorijiet Dumnikani biex ikomplu jiehdu hsieb it-tfal iltiema. Iktar tard, fl-eqdem parti tal-binja, b'inizjattiva ta' Dun Manwel Curmi u Maria Attard, infetthet din id-Dar, għall-ewwel biex tilqa' fiha tfajliet-ommijiet li kienu qed isibu ruħhom f'diffikultà minhabba s-sitwazzjoni li jkun fuqha. Sa mit-twaqqif tagħha d-Dar hadmet biex tgħin lil dawn l-ommijiet isibu lura posthom fil-familji tagħhom u fis-soċjetà, waqt li bdiet tirsisti biex tohloq iżjed kuxjenza fost il-familji Maltin, speċjalment l-istudenti, fuq il-valur tal-ħajja sa mit-tniissil, bi promozzjoni ta' edukazzjoni sesswali b'saħħitha. Illum, iktar milli biss residenza, bil-minjiera ta' servizzi li toffri Dar Ġużeppla Debono saret ċentru ta' formazzjoni lejn il-ħajja, ispirata mill-valuri ta' Kristu u tal-Vangelu.

Francesco Pio Attard jikkellem ma' Maria Attard, direttriċi tad-Dar u għal snin twal għalliema fl-iskejjel sekondarji ta' Għawdex, fuq dawn l-aħħar hamsa u ghoxrin sena ta' storja u fuq il-viżjoni lejn il-futur.

Kif bdiet l-istorja ta' Dar Ġużeppla Debono?

Bosta tfajliet ommijiet Maltin kienu jiġu Għawdex sabiex jinħbew min-nies. Dawn kienu jmorru jfittxu l-ġhajjnuna mill-Kurja, minn għand Dun Manwel Curmi, is-sacerdot inkarigat mill-*Caritas* ta' Għawdex. Peress li din it-talba kienet frekwenti nħass il-bżonn li tinstab residenza għal dawn it-tfajliet.



Ġużeppla Debono meta kienet għadha żagħżuġha

Għaliex hi msemmija għal din il-filantropa Għawdxija?

Ġużeppla Debono kienet mara li hadmet hafna b'riżq it-tfal Għawdxin u Maltin. Kienet hi li waqqfet *Lourdes Home* u kienet tgħix propju fil-parti qadima ta' dik li illum hi *Dar Ġużeppla Debono*. Allura kien jixraq li d-Dar tissemma għaliha.

Dar Ġużeppla Debono għandha identità essenzjalment Kristjana.

Għaliex? Minn xiex tispira ruħha?

Dar Ġużeppla Debono hi dar tad-djoċesi ta'


Għawdex, u sa mill-ftuħ tagħha t-tmexxija tagħha kienet ispirata mill-Vangelu. Ix-xbieha ta' Kristu li jilqa' għandu lil dawk li kienu mwarba mis-soċjetà, li mar jiġri wara n-nagħga l-mitlufa, u li jistedinna biex nistiednu għall-ikel lil dawk li m'għandhomx biex iroddulna lura, għenitna biex nagħtu servizz ta' kwalità.

Fiex tikkonsisti l-ħidma prinċipali li tagħmel id-Dar?

Prinċipalment hi dik li tgħin lit-tfajla-omm, toffrilha residenza fejn meħtieġ u takkumpanjaha f'dak kollu li jkollha bżonn. It-tieni hi li tagħmel ħidma ta' formazzjoni ma' l-istudenti u fil-parroċċi fuq il-valur tal-ħajja u tas-sesswalità. It-tielet, li tiċċelebra l-ħajja f'mumententi differenti tas-sena, speċjalment Jum il-Ħajja.

X'tgħidli fuq il-voluntiera? X'tip ta' professjonisti jagħtu l-ġhajjnuna tagħhom biex id-Dar tagħti s-servizzi tagħha?

Id-Dar tiffunzjona prinċipalment bil-volontarjat, u din hi karatteristika li hi fundamentali. Il-voluntiera jvarjaw bejn professjonisti, avukati, psikologi, *social workers*, għalliema, ħajjata, *accountants*, studenti, nisa tad-dar u oħrajn. Għandna grupp minn Malta, oħrajn mill-Istati Uniti u tant Għawdxin.



Il-ftuh tad-Dar mill-E.T. Mons. Nikol Ġ. Cauchi, Isgof ta' Għawdex, nhar it-8 ta' Diċembru 1985



L-ewwel grupp ta' nisa li hadu hsieb jagħmlu fundraising għad-Dar

Il-valur tal-hajja... Kif taħdmu biex tippromovuh aktar?

Nagħmlu seminars u laqgħat fuq il-hajja għall-istudenti. Dawn isiru fid-Dar stess. Isiru laqgħat fil-parroċċi u ċelebrazzjonijiet diversi. Noħorġu *leaflet* b'temi diversi fuq il-hajja; dan jiġi stampat kull tliet xhur u jitqassam f'kull familja Għawdxija. Isiru programmi fuq l-RTK fuq is-suġġett.

B'liema modi matul is-sena d-Dar tagħmel lill-poplu konxju iżjed mill-hidma tagħha? In-nies kif jistgħu jilhquha?

Nippruvaw nużaw il-*media* kemm jista' jkun, kif ukoll permezz tal-parroċċi. In-nies dejjem jistgħu jikkuntattjaw id-Dar permezz tat-telefon u bl-*email*.

Edukazzjoni sesswali... espressjoni li illum bdejna niltaqgħu magħha aktar ta' spiss. Dan l-aħħar bdejt u proġett ta' Spiritual Adoption fl-iskejjel. Kellimna fuqu...

Din hi attività fejn l-istudenti, permezz ta' *cards* magħmula apposta, isegwu l-iżvilupp ta' tarbija fid-disa'

xhur tat-tqala. Huma jagħtu isem lit-tarbija u jitolbu flimkien mal-familja kollha għal din it-tarbija; għalhekk "*spiritual adoption*". Meta jgħaddu d-disa' xhur issi ċelebrazzjoni helwa hafna: jixtru jew jagħmlu card lit-tarbija u jaqsmu l-esperjenza ta' din l-attività; wara jaqsmu kejk li jagħmlu huma u l-*cards* jingabru f'albun li jinżamm f'*Dar Ġużepa Debono*. Aħna nemmnu li dan it-talb iħalli l-frott u l-istudenti jitgħallmu jgħozzu l-hajja u jifhmu l-kruha ta' l-abort.

Il-hidma tad-Dar hi biss li "tikura" jew preventiva wkoll?

Il-hidma hi edukattiva kif ukoll preventiva. Hi kurattiva meta tkun tgħin lit-tfajla-omm, lill-familjari u lill-missier tat-tarbija.

X'rispons issib id-Dar min-naha tal-pubbliku?

Il-pubbliku hu ġeneruż u jħares lejn id-Dar b'lenti pożittiva, peress li d-Dar qiegħda tindirizza b'zonn attwali u relevanti fiż-żmien tal-lum: dak tal-hajja fl-aspetti kollha tagħha sa mit-tnissil.



Hidma ta' fostering fid-Dar

Kif issostni ruħha finanzjarment?

Dan isir primarjament permezz tal-*fundraising*, speċjalment *Christmas in August*, fiera kbira u unika li norganizzaw f'nofs is-Sajf b'kull tip ta' aċċessorji tal-Milied li ma ssibx bħalhom hawn Malta, fejn id-dhul kollu jmur għad-Dar.

Il-hidma mifruxa biss fuq Għawdex?

Le, fuq Malta wkoll. Hekk kienet sa mill-bidu, u sal-lum għadna noffru s-servizz lill-Maltin daqs jekk mhux iżjed milli lill-Għawdxin infushom.

Tara li d-Dar wessgħet hafna s-servizzi f'dawn l-ewwel 25 sena tagħha?


Iva d-Dar hi dinamika f'hidmietha u wessgħet hafna s-servizzi tagħha. Fil-bidu s-servizz

Ftit fatti u kummenti

It-Turiżmu Intern...

Sostenibbli?

Vantaġġi u Żvantaġġi



kitba ta' Dr. MARIO SALIBA

Is-sribet twal tal-karozzi jistennew biex jaqdbu l-vapur lejn Għawdex hija xena li ta' kuljum tara ċ-Ċirkewwa hdejn il-vapur t'Għawdex. Donnu l-vapuri moderni li għandna saru zghar għall-ammont ta' xogħol li hemm. Meta mbagħad jasal xi tmiem il-ġimgħa twil jew xi festa, holl xahrek u ġib iż-żejt. Il-Maltin jerhula għalenija lejn Għawdex u għalhekk il-gżira tat-tliet għoljiet tkun miżghuda bil-Maltin li jqattgħu l-vaganzi tagħhom fostna. Dan huwa fenomenu li qegħdin naraw madwarna f'Għawdex minn sena għal oħra. Dan huwa dak li qiegħed jissejjah 'It-turiżmu Intern'. Hafna qed isostnu li mn'Alla kienu hutna l-Maltin għax kieku Għawdex brodu!

Dan il-moviment ta' numru kbir ta' Maltin sejr in lejn Għawdex fl-aħħar tal-ġimgħa, mhux xi haga ta' dawn l-aħħar snin. Għawdex minn dejjem kien il-kalamita tal-Maltin. Illum hafna huma nies tat-tajjeb li għandhom il-mezzi biex iżommu dar oħra f'Għawdex. Dawn huma nies li mhux bilfors għandhom xi gheruq tal-familja f'Għawdex. Bit-titjib fil-livell tal-ghajxien u bit-titjib fil-mezzi ta' trasport bejn il-gżejjer, in-numru ta' Maltin li jaqsmu lejn Għawdex żdied. Mur ġibna magħqudin permezz ta' pont kemm inkunu aktar iffullati bil-Maltin! Dan huwa l-argument oppost ta' daww kontra t-turiżmu tal-massa.



Hafna jiftakru daww il-granet sbieħ li kienu jqattgħu f'Marsalforn jew fix-Xlendi fis-sajf meta l-hajja kienet ferm aktar trankwilla u nieqsa mill-hsejjes tal-lum. Ftit kienu jagħmlu hoss jew jagħmlu effett dawn il-vizitaturi. Ma kienu jdejqu lil hadd, iżda lanqas ma kienu jagħmlu kummerċ! Il-hajja kienet differenti. Dan it-tip ta' turiżmu li għandna fostna speċjalment fil-ftit jiem tas-sajf, huwa "turiżmu sostenibbli"? Wieħed ma jridx jinsa l-impatt negattiv fuq il-gżira li din l-invażjoni thalli warajha. Dan l-impatt l-iktar li jinħass huwa mill-aspett ambjentali, iżda jista' jkun hemm ukoll impatt soċjali. Hafna jharsu biss mill-aspett ekonomiku. Dan huwa wieħed pozittiv bla dubju ta' xejn, imma l-ġid huwa ikbar mill-hsara? Kif ser nibbilanċjaw dawn l-impatti?

Illum dan id-dhul ta' Maltin f'Għawdex bl-eluf kif iħobbu jxandru fuq il-mezzi tax-xandir jiġġenera attività kummerċjali u qliegħ ta' flus għall-Għawdxin. Min-naħa l-oħra, Għawdex ġa qed ibati minn effetti negattivi b'mod partikulari fuq l-ambjent b'żieda qawwija ta' tingis tal-arja b'konsegwenzi kbar u rreparabbli. Qiegħed ikun hemm ukoll effett fuq il-hajja soċjali tal-Għawdxin li ġeneralment huma poplu li jħobb il-kwiet u l-ġabra. Għalhekk ma tistax tllum lil daww 'l Għawdxin li jiddeju meta jaraw il-pressjoni kbira ta' Maltin fosthom speċjalment fix-xhur tas-sajf. Dawn mingħajr dubju qegħdin jaraw 'l-ambjent Għawdxin' mhedded. Hafna jibzghu li l-ambjent kwiet ġa beda jitlef mill-identità tiegħu u ftit ftit qiegħed isir jixbah lil dak ta' Malta. It-toroq saru traffikużi u l-arja madwarna, li kull hin u kull mument irridu niehdu nifs minnha, saret mimlja dhahen tal-karozzi li dejjem jidiedu, aktar bil-vizitaturi.

Fir-Rabat assolutament ma baqax post fejn tista' tipparkja u t-traffiku mwahhal huwa xena komuni. Jekk tista' tevita t-toroq prinċipali tar-Rabat tasal iktar malajr. Imbagħad xi ngħidu għall-hsejjes tal-mużika u l-istorbju tal-hwienet tax-xorb? Dan kollu qiegħed jissejjah progress u żvilupp. Fir-realtà qegħdin nittrasformaw lil Għawdex u nagħmluh jixbah lil Paceville.

Għawdex huwa attrazzjoni fih innifsu kif għamlitu n-natura. Imma kemm sejer idum hekk, ma nafux! Jekk wieħed jagħlaq għajnejh għal xi ħnizrijiet fil-bini li saru f'dawn l-aħħar ghoxrin sena għadek issib bajjiet helwin bħal San Blas, Daħlet Qorrot, Mgarr ix-Xini u Hondoq ir-

Rummien. Dawn huma bajjiet li għadek tista' tgħid li ma ntnessewx mill-izvilupp. B'xorti tajba l-problema kbira tad-drenaġġ li kien jiżbokka f'San Blas issa ssolviet grazzi għall-fondi mill-Ewropa. Ċerti widien jinsabu fi stat ta' abbandun u huma postijiet mimlijin terrapien, imbarazz u zibel. Xi Kunsilli Lokali pprovaw inadddfu xi widien u minkejja li hallsu flus tajba biex jitnaddfu kemm-il darba u krew *skips* għaż-zibel, xorta baqgħu jitfgħu l-imbarazz fihom. Għajb għal ċerti nies! Hemm diversi widien ohra li qegħdin jistennew bil-ħniena biex jitnaddfu qabel ma' tibda niezla x-xita. B'xorti hażina s-sens vandalu għadu jiġri fil-vini tagħna. F'din il-ħaġa ma nistgħux inwadhlu fit-turisti Maltin! Minkejja dan, il-kampanja Għawdxija għadha ttik gost meta tmur għal xi passiġġata, speċjalment filgħodu kmieni malli jibda jisbaħ jew tard filgħaxija ma' nżul ix-xemx.

Hafna 'turisti' fi żmien qasir f'Għawdex se jhallu xi effetti negattivi u dan it-tip ta' turizmu mhuwix dejjem sostenibbli. Għawdex irridu nirriklamawh aktar bhala l-post ta' kultura, tradizzjonijiet, drawwiet, storja, arkitettura, arkejoloġija u natura. Dawn huma affarijiet li ssibhom f'Għawdex is-sena kollha, u mhux f'Santa Marija jew fis-sajf biss. Maltin li jfittxu l-kwiet u sbruħija tan-natura ssib hafna, għax wara kolloxx hafna jridu l-mistrieħ veru. Dawn ma jiġux biex jiffrankaw il-flus, għax kulhadd jaf li l-lukandi ta' hames stilel mhux bil-barranin biss ikunu mimlija. Barra minn hekk, hemm anke Maltin li lesti li jikru vile ta' klassi u meta jkunu hawn jonfqu l-flus fir-restoranti. **Għalhekk it-turizmu jrid jinfirx matul is-sena kollha u mhux f'Awwissu biss. F'Awwissu qed ikun hawn numru kbir ta' kemm Maltin u kemm ta' barranin tant, li biex il-Maltin isibu flatt jew *farmhouse* iridu jaħsbu minn xhur qabel. Il-lukandi jkunu mimlija.** Jiena kontra daww l-Għawdxin li japprofittaw rwieħhom mis-sitwazzjoni u jieħdu għoli jew ma joffrux servizz tajjeb. Dawn ħsara lil Għawdex kollu jkunu jagħmlu. Mhix loġika sewwa li kulhadd irid isir sinjur f'daqqa! **Huwa fatt li hafna**

appartamenti li jinkrew huma żgħar, mahmuġin u anke neqsin mill-bżonnijiet bażiċi (ġeneralment dawn ikunu mingħajr liċenzja!). It-turist x'inhu, Malti jew barrani jrid jingħata l-valur tal-flus ta' dak li qed iħallas. Fuq dan, l-Għawdxin għandu jpoġġi jdejh fuq il-kuxjenza tiegħu u jagħmel il-kontijiet b'onestà u l-gustizzja!

Fl-opinjoni tiegħi t-tip ta' turisti li rridu naħdmu u nipprogettaw għalihom mhix il-kwantità u l-massa li kontroll fuqha ftit jista' jkollok. Hija daħka fil-wieċ meta jgħidulna li Għawdex **qed iħejji** biex jilqa' eluf ta' viżitaturi fil-jiem ta' Santa Marija. Is-servizzi kemm tas-saħħa u kemm ta' sigurtà li nistgħu nipprovdur huma limitati, mhux għax huma ħżiena, iżda għax sempliċement mhumiex adegwati għal dak in-numru kbir ta' nies li jiġu Għawdex f'ċerti żminijiet partikulari. Pjanijiet ta' kontinġenza jew emerġenza nahseb li hemm, iżda niddubita kemm dawn jaħdmu jekk Alla ħares qatt tiġri xi diżgrazzja kbira.

Għawdex joffri l-opportunità biex jinholoq post ta' kwalità li jattira numru akbar ta' turisti ta' tipi differenti. Dawn it-tipi ta' turisti jistgħu jimlew ix-xhur batuti. Wieħed jista' jsemmi t-turisti li jiġu jagħmlu l-passiġġati fil-kampanja, għaddasa, nies anzjani li jsibu l-klima tax-xitwa tagħna mhux kifra bhal tagħhom, u turisti li jhobbu l-istorja u l-kultura. Dawn it-tipi ta' turisti żgur li ma jagħmlux ħsara lill-ambjent. Biex inkunu nistgħu nlaħħqu ma' dawn it-tipi differenti ta' turisti, **irid isir xogħol infrastrutturali fejn jidhlu toroq, faċilitajiet ġodda, u fuq kolloxx ħarsien ta' l-ambjent ta' madwarna.** B'hekk insaħħu l-industrija tat-turizmu u nkunu ntejbu l-hajja tal-Għawdxin. Lejn Għawdex irridu nattiraw kemm turisti ta' kwalità u kemm turisti li jhobbu l-ambjent. **Min-naħa l-ohra, rridu nnaqqsu l-ġirja għall-kwantità biex Għawdex nagħmluh post għal turizmu ta' kwalità.** Dawn it-tipi ta' turisti ma jistgħux joqogħdu ma' xulxin u jibbilanċjaw lil xulxin jekk il-pajjiż ma jkunx ippreparat u l-affarijiet ippjanati






bil-ghaqal. Mhux sewwa li ġgib it-turist u twieġhdu affarijiet li għad ma ghandekx.

Min-naħa l-oħra Ghawdex kemm jiflah għal dan ir-rambaġġ ta' nies speċjalment fis-sajf? Il-hajja f'Ghawdex ċertament ma tibqax trankwilla u rilassata. It-turist ta' kwalità mhux ser jichu gost bl-istorbju u l-hmieġ. Il-kampanja ma tibqax kwieta u pjaċevoli. Il-bajjiet ma jibqgħux helwin u indaf, anzi jsiru ta' periklu għas-saħha. It-toroq isiru infern shih u perikolużi. L-inċidenti tat-traffiku jżiedu, l-korrimenti u t-tragedji fuq ix-xtajtiet wiehed jistenniehomm. Hafna huma ż-żgħażaġh Maltin li jaharbu bogħod mill-ghajnejn tal-ġenituri tagħhom lejn Ghawdex u jagħmlu xalata kif imiss. Minhabba dawn li għandhom nuqqas ta' edukazzjoni fl-imġieba, jehel kulhadd. Mhux l-ewwel darba li min jkrihomm jgħidlek li jagħmlulu herba mill-appartament. Dwar x'jagħmlu moralment meta jkunu fil-appartamenti dik

biċċa tagħhom. Dment li ma jdejqux lill-haddiehor bl-ghajjat, storbju, sokor u ħsara apposta, għandhom kull dritt li jiddevertu ta' żgħażaġh li huma. Ma naħsibx li għandna naghmluha tal-qaddisin u moralisti u nikkundannaw lil kull żaġhżuġh u żaġhżuġha li jiġu Ghawdex. Min-naħa l-oħra, l-liġi tal-pajjiż trid tkun imħarsa u l-pulizija jridu jaraw li dan qiegħed isir bl-ikbar forza possibbli. Din hija l-parti kerha tal- kwadru tat-turiżmu intern iżda mhux il-kwadru kollu. Dan fih pinzellati sbieħ ukoll !

Għalhekk irridu nneħhu l-ghamad li qiegħed itellef il-viżjoni ċara tagħna. Irridu naħsbu fit-tul biex il-futur ikun imħares. Ser nibqgħu nġoddu n-numri ta' kemm ġew, jew ser naħdmu għall-kwalità u l-preservazzjoni ta' dak li huwa tagħna u li nistgħu noffru lit-turist is-sena kollha? Il-mentalità ta' "Aħkem issa għax issa ċ-ċans" trid tispicċa. Anzi l-ħsieb irid ikun: "Aħseb issa għall-futur".

mariosaliba@gmail.com




**SMUGGLER'S CAVE
BAR • RESTAURANT • PIZZERIA
Il-Menqa, Marsalforn, Gozo.**

Tel: 21 551005 - 21 551983

Fax 21 559959

Full A La Carte Menu, Fresh Fish,
Take Away & Pizza.

HOME MADE PASTA IS OUR SPECIALITY



Esperti fis-servizzi tal-vjaġġar...



TravelServices
LIMITED

A member of the **KDM** Group

- Ġiti...
- **Cruises...**
- Titjiriet... anke tal-Low Cost
- **Lukandi... u akkomodazzjoni oħra**
- Kiri tal-karozzi u hafna servizzi oħra

Tel: Victoria Gozo: 21561212/3 Valletta: 21235772 or info@jpetravel.net

“U jiena nitlob lill-Missier u hu jagħtikom Difensur iehor biex jibqa’ dejjem magħkom.” (Ġw 14:16)

L-Ispirtu s-Santu fl-Antik u l-Ġdid Testament

minn Fr. Charles Buttigieg

L-Ispirtu s-Santu fl-Antik Testament

L-espressjoni ‘Spirtu Qaddis’ (bl-Ebrajk: *ruah kodxo*; fil-Grieg tal-LXX: *to pneuma to hagion*) insibuha tliet darbiet fl-Antik Testament, insibuha fis-Salm 51 vers 13: **“La twarrabnix minn quddiemek; tnehħix minni l-ispirtu qaddis tiegħek”**, u darbtejn fil-Ktieb tal-profeta Isaija kap 63 vers 10: **“Izda huma hađuha kontra tiegħu, u nikktu l-ispirtu qaddis tiegħu, u sar għadu għalihom u tqabad kontra tagħhom”**; u fil-vers ta’ wara, dak 11: **“U ftakar fil-jiem ta’ l-imghoddi: Mosè l-qaddej tiegħu. Fejn hu dak li heles mill-baħar, ir-ragħaj tal-poplu tiegħu? Fejn hu dak li qieghed f’nofshom, l-ispirtu qaddis tiegħu?”**

Izda fl-Antik Testament hemm diversi episodji li huma marbuta ma’ l-Ispirtu s-Santu. L-Ispirtu s-Santu narawh jittajjar fil-holqien (**‘in-nifs ta’ Alla jittajjar’** f’Ġenesi 1:2) u nkomplu naraw l-influss tiegħu fil-mixja twila ta’ l-istorja tas-salvazzjoni. Huwa dawwal lill-Patrijarki Abraham, Izakk u Ġakobb fil-missjoni afdati lilhom minn Alla. Insibuh jahdem fil-hajja ta’ Ġuzeppi bin Ġakobb, meta nterpreta l-holma tal-Farun ġewwa l-Egittu: **“Nistghu nsibu bniedem iehor bħal dan li għandu l-ispirtu ta’ Alla fih?”** (Ġenesi 41:38). L-Ispirtu s-Santu nebbah lil Besalel u l-qaddejja tiegħu li hađu ħsieb il-preparazzjoni ta’ l-għamara u tal-ilbies liturġiku meta l-poplu Lhudi beda jorganizza l-kult u l-liturġija tiegħu, kif ukoll fil-bini u x-xogħol ta’ l-arka tal-patt (ara Eżodu 37:1-9). Huwa protagonista fil-ġrajja tal-Eżodu, fil-qsim tal-Baħar tal-Qasab (Eżodu 14:21); jingħata lil Mosè u lis-sebghin anzjan (Numri 11:25); lil Aron u lil uliedu Nadab, Abihu, Elgħazar u Itamar (Eżodu 28:1); lil Gozwè, is-suċċessur ta’ Mosè (Numri 27:18); lill-Imħallfin, fosthom lil Għotnijel (Imħallfin 3:10); lil Gidejon (Imħallfin 6:34), lil Sansun (Imħallfin 13:25); lis-slaten sabiex imexxu u lill-profeti kollha sabiex imnebbħin iwasslu u jiktbu l-messaġġ ta’ Alla.

Interessanti ukoll li l-profeta Isaija ħabbar minn ħafna snin qabel li l-Ispirtu s-Santu kellu jinżel fuq il-Messija (Isaija 11:2). L-effetti ta’ l-Ispirtu s-Santu fuq il-bniedem narawh b’mod ċar fit-tagħlim tal-profeta Ġoel fis-sitt seklu Q.K.: **“Wara dan, jiġri li jiena nsawwab l-Ispirtu tiegħi fuq il-hlejjaq kollha...”** (Goel 3:1). Minn barra dan, niltaqgħu ma’ diversi simboli bibliċi li huma marbuta ma’ l-Ispirtu s-Santu.


L-Ispirtu s-Santu fil-Ġdid Testament

Ġesù jtnissel fil-ġuf tal-Madonna permezz tal-hidma ta’ l-Ispirtu s-Santu kif naraw tajjeb fit-Thabbira ta’ l-Anglu

lil Marija f’Luqa 1:26-38. Huwa l-Ispirtu s-Santu li jqaddes fil-ġuf ta’ Santa Elizabetta lil Ġwanni l-Battista: **“Għax hu jkun kbir quddiem il-Mulej; ma jkun jixrob ebda nbid jew xorb qawwi, u jimtela bi spirtu qaddis sa minn ġuf ommu”** (Luqa 1:15). Ġesù bħala l-‘Messija’ (mill-Ebrajk: *‘maxiah’* li tfisser ‘midluk’), huwa l-Midluk ta’ Alla, kif naraw tajjeb fl-inżul ta’ l-Ispirtu s-Santu fil-Magħmudija minn Ġwanni l-Battista fix-xmara Ġordan f’Matthew 3:13-17. Ġesù jtkellem fuqu nnifsu li għandu l-Ispirtu s-Santu fl-episodju tas-sinagoga ta’ Nazaret meta beda jaqra mill-ktieb tal-profeta Isaija: **“L-Ispirtu tal-Mulej fuqi, għax hu kkonsagrani biex inwassel il-bxara t-tajba lill-fqajrin. Bagħtni nħabbar il-helsien lill-imjassrin u d-dawl mill-ġdid lill-għomja, irrodd il-helsien lill-mahqurin u nxandar sena tal-grazzja tal-Mulej”** (Luqa 4:18-19, ara ukoll Isaija 58:6; 61:1-2).

Ġesù kemm-il darba wiegħed li jagħti l-Ispirtu s-Santu lid-dixxipli tiegħu: **“U jiena nitlob lill-Missier u hu jagħtikom Difensur iehor biex jibqa’ dejjem magħkom”** (Ġwanni 14:16). Jtkellem dwaru ma’ Nikodemu f’Ġw 3:5-8) u mal-mara Samaritana f’Ġw 4:23). Fil-ktieb ta’ l-Atti ta’ l-Appostli miktub minn San Luqa, jtkellem b’mod kontinwu dwar l-għotja ta’ l-Ispirtu s-Santu lill-appostli: **“Intom ikollkom qawwa, meta jiġi l-Ispirtu s-Santu fuqkom, u tkunu xhud tiegħi f’Ġerusalem, fil-Lhudija kollha u fis-Samarija, sa truf l-art (Atti 1:8). Imbagħad fit-tieni kapitlu tal-Atti għandna l-ġrajja ta’ Jum Ghid il-Hamsin (Pentekoste) li timmarka l-bidu tal-Knisja fejn l-appostli mtlew bl-Ispirtu s-Santu sabiex iwettqu l-missjoni li adfalom Kristu: “Imtlew il-koll bl-Ispirtu s-Santu u bdew jtkellmu b’ilsna oħra, skont ma’ l-Ispirtu kien jagħtihom jtkellmu” (Atti 2:4). Fl-Atti 8:14-17 imbagħad naqraw: “Meta semgħu l-appostli, li kienu Ġerusalem, li s-Samarija laqgħet il-kelma ta’ Alla, bagħtulhom lil Pietru u lil Ġwanni. Dawn niżlu u talbu għalihom biex jieħdu l-Ispirtu s-Santu, għax kien għadu ma niżel fuq l-ebda wiehed minnhom, imma kienu biss imghammdin fl-isem tal-Mulej Ġesù. Imbagħad qegħdu jdehom fuqhom, u hađu l-Ispirtu s-Santu”.**

Naraw il-hidma ta’ l-Ispirtu s-Santu fid-deċizjonijiet ta’ l-Ewwel Konċilju tal-Knisja, dak ta’ Ġerusalem f’Atti 15:1-35. Narawh f’episodji oħra tal-Atti per eżempju jgħin lil Filippu biex jevangelizza lill-funzjonarju Etpopku tar-regina ta’ l-Etjopja Kandaci (Atti 8:26-40); lil Pietru biex jgħammed liċ-ċenturjun Kornelju (Atti 10:44-48);



fl-ghażla ta' Barnaba u Sawl għall-evanġelizzazzjoni (Atti 13:2); u lill-martri Stiefnu: "Imma hu, mimli bl-Ispirtu s-Santu u b'għajnejh fis-sema, ra l-glorja ta' Alla u lil Ġesù qiegħed fuq il-lemin ta' Alla" (Atti 7:55).

Naraw ukoll lil San Pawl fl-Atti 19:5-6, ġewwa Efesu, fejn l-ewwel għammed id-dixxipli ta' Ġwanni l-Battista u mbagħad bir-rit ta' tqegħid ta' l-idejn tahom l-Ispirtu s-Santu. Dan ir-rit tat-tqegħid ta' l-idejn u l-ghoti ta' l-Ispirtu s-Santu naraw l-importanza tiegħu ukoll fl-ittra lil-Lhud (Lhud 6:1-2).

L-Ispirtu s-Santu naraw fuq kollox fil-Ġdid Testment fil-bini tal-Knisja: "Għax l-Evanġelju tagħna lillkom ma kienx biss il-kliem, imma bil-qawwa ta' l-Ispirtu s-Santu u b'perswazzjoni shiħa; intom tafu kif ġibna ruħna meta konna fostkom għall-ġid tagħkom. (1 Tessalonkin 1:5).

L-Isem ta' l-Ispirtu s-Santu fil-Bibbja

It-Tielet Persuna tas-Santissima Trinità huwa msejjaħ b'diversi ismijiet fil-Bibbja. Fost dawn insibu: "Spirtu s-Santu" (ara Lq 1:35; 11:13; Ġw 20:22 u Atti 1:5). Dan huwa l-isem proprju ta' Dak li nqimu u ta' Dak li lilu nagħtu ġieħ flimkien mal-Missier u ma' l-Iben (ara K.K.K. 691); "Spirtu Qaddis" (Salm 51:13 u Is 63:10-11); "Spirtu ta' grazzja" (Lhud 10:29); "Spirtu ta' verita" (Ġw 14:17; 15:26; 16:13 u 1 Ġw 5:6); "Spirtu ta' għerf" (Is 11:2; 61:1-2; 1 Tim 1:17); "Spirtu ta' glorja" (1 Pt 4:14; Ez 15:11 u Salm 145:5); "Difensur" jew "Kunsillier" jew iktar eżatt "Paraklitu", bil-Grieg: *'parakletos'* li tfisser 'wiehed li jissejjaħ hdejn (para) xi hadd u jitkellem (kaleo) għalih' jew 'avukat difensur', (ara Ġw 14:16, 26; 15:26; 16:7,13); "L-Ispirtu li kien imwiegħed" (Ef 1:13 u Gal 3:14); "L-Ispirtu ta' adozzjoni" (Rum 8:15 u Gal 4:6); u "L-Ispirtu ta' Alla" (Rum 8:9; 15:19; 1 Kor 6:11).

Id-doni ta' l-Ispirtu s-Santu

Id-doni li jagħti l-Ispirtu s-Santu huma għerf, fehma, kunsill, qawwa, xjenza, pjetà u biża' ta' Alla. Dawn id-doni huma diġà mħabbra mill-profeta Isaija fil-kapitlu 11

versi 1-9. Is-Salm 72 ukoll jitkellem minn dawn id-doni. Il-għerf huwa d-don biex nifhmu aħjar lil Alla. Il-fehma biex nagħrfu t-toroq ta' Alla. Il-kunsill biex nimxu tajjeb fit-triq ta' hajjitna. Il-qawwa biex inkunu b'saħħitna fit-tigrib u nifilhu nagħmlu dejjem it-tajjeb. Ix-xjenza biex nagħrfu dejjem aħjar il-hwejjeġ ta' Alla. Il-pjetà biex ikollna hajja ta' talb u hajja tajba, u l-biża' ta' Alla biex nagħmlu minn kollox dak li joghġob biss lil Alla.

San Pawl fl-ittri tiegħu jhobb jitkellem mill-frott ta' l-Ispirtu ta' Alla: "Hemm imbagħad diversi doni, imma wiehed hu l-Ispirtu; hemm diversi ministeri, imma l-istess wiehed hu l-Mulej; hemm diversi hidmiet, imma l-istess Alla, li jahdem kollox f'kulhadd. Lil wiehed tinghata r-rivelazzjoni ta' l-Ispirtu għall-ġid ta' kulhadd; lil l-ieħor kliem il-għerf mill-istess Spirtu; lil l-ieħor il-kelma tas-sapjenza mill-istess Spirtu; lil l-ieħor il-fidi mill-istess Spirtu; lil l-ieħor id-don tal-fejqan mill-istess Spirtu; lil l-ieħor is-setgħa tal-mirakli, lil l-ieħor id-don tal-profetija; lil l-ieħor id-don ta' l-ghażla ta' l-ispirti; lil l-ieħor diversi ilsna; lil l-ieħor it-tifsir ta' l-ilsna. Dan kollu jahdmu l-istess Spirtu wiehed, li jqassam lil kull wiehed kif joghġbu" (1 Kor 12:4-11 ; ara ukoll 12:29-30; Rum 12:6-8 u Ef 4:11).

Dawn li ġejjin inqisuhom mela bhala l-frott ta' l-Ispirtu s-Santu: il-profetija (bil-Grieg: *profeteia*), servizz u qadi (*diakonia*), tagħlim (*didaskalia*), kuraġġ (*paraklesis*), għotja (*metadidomi*), gwida u tmexxija (*proistemi*), hniena (*eleeo*), appostolat (*apostolos*), xandir ta' l-evanġelju (*euangelistes*), għerf (*sofia*), fidi (*pistis*), fejqan (*iama*), mirakli (*dunamis*), dixxerniment (*diakrisis*), lingwi (*glossa*), u interpretazzjoni (*ermeneia*).

Bibliografija

- N. Calduch-Benages, "Spirito e libertà (Gal 5,16-26)", in G. Zevini - P.G. Cabra (eds.), *Lectio Divina per la vita quotidiana, 2: I testi biblici della vita consacrata*, Brescia, Queriniana 2003, 232-239.
- Galbiati, E., *La Storia della salvezza nell'Antico Testamento*, Milano 1969.
- Lanfrance, J., *Vieni Spirito Santo*, Milano 1997.
- Spidlik, T., *Conosci lo Spirito?*, Roma 1997.
- Von Balthasar, H.U., *Lo Spirito della Verità*, Milano 1992.

BOGLAUTO LTD

➔

■ Spare Parts
■ Batteries
■ Accessories

J.F. Kennedy Square, Victoria VCT 111, Gozo
Tel: 2155 1070 Fax: 2156 3073

Gebel misterjuż

F'Ottubru tas-Sena tal-Ġublew ta' l-1766, l-istudjuż u kittieb Ghawdx i-Kanonku Ġann Piet Franġisk Agius de Soldanis kien jinstab fil-belt ta' Ruma fuq żjara *ad limina* fuq l-oqbra ta' l-apostli. Waqt li kien qiegħed hemm, ha hsieb jipubblika karta volanti ta' daqs *folio* dwar il-lapidi li kienu għadhom jeżistu fiċ-ċimiterju ta' Pjazza Sant'Wistin fir-Rabat. Lil De Soldanis nistgħu inqisuh missier l-istorja ta' Ghawdex għalix gābar kemm felaħ informazzjoni dwar il-gżira ta' Ghawdex bil-għan li jgħolli l-gieħ tal-gżira art twelidu.

Fl-1746 insibuh diġa' jikteb fit-tul fl-istorja manuskritta ta' Ghawdex *'Il Gozo Antico e Moderno, e Sacro Profano'* dwar iċ-ċimiterju antik ta' Pjazza Sant'Wistin u dwar il-lapidi uniċi li kienu jinstabu fih. Fis-sena 1755 imbagħad, insibu lill-Isqof Pawlu Alferan de Bussan iżur iċ-ċimiterju u jordna li l-lapidi jinjalghu mill-art u jitwaħħlu mal-ħajt ta' barra biex jiġu konservati. L-Isqof Alferan kien midħla ta' De Soldanis u żgur li din l-inizjattiva hadha fuq l-istigazzjoni ta' De Soldanis innifsu. Kif kienu jidhru l-lapidi mwaħħla mal-ħajt rajniehom fl-inciżjoni li ppubblikajt fl-artiklu numru 19 ta' din is-sensiela.

De Soldanis fl-istorja ta' Ghawdex kien diġa' ta' importanza lit-teorija li dawn il-lapidi kienu jimmarkaw il-post tad-dfin ta' nies importanti li hadu sehem fit-tmien kruċjata kontra l-belt ta' Tuneż immexxija mir-Re San Lwiġi IX ta' Franza fl-1270. Huwa jikteb: "Jien, wara li flejt tajjeb l-istorja, l-ghajdut tan-nies antiki u l-armi li hemm fuqhom, jekk kelli ngħid dak li naħseb fuqhom, ngħid li huma kollha ta' nies Franċiżi, li kienu nies kbar fil-Knisja u fil-Gvern, ngħidu aħna ta' Abbati, ta' Isqofijiet, ta' Arcisqfijiet, ta' Prinċipijiet". Huwa rnexxielu jiġbor

id-disinj ta' tmienja u għoxrin minn dawn il-lapidi u ppubblikahom fl-inciżjoni li qiegħed ingib f'dan l-artiklu. De Soldanis kien ta' l-idea li l-lapidi min-numru II sa XII kienu ta' Arcisqfijiet, min-numru XIII sa XVIII, XXVI u XXVIII ta' Abbatin fil-waqt li min-numru XIX sa XXVII ta' rġiel nobbli. Fl-istorja ta' Ghawdex De Soldanis jikteb: "Għad baqa' min jiftakar li ra dan iz-zuntier mimli b' dawn il-lapidi, il-gjużija imma ta' min kellu jieħu hsiebhom, tahti li hafna minnhom, biex ma ngħidx il-biċċa l-kbira, ittieħdu minn nies li ftit jew xejn kellhom biża' t'Alla u ta' min kien

pogġihom hemm, u wkoll minn nies oħra biex jinqdew bihom għalfejn kellhom x'jambuhom. Illum ftit wisq baqa' minnhom fuq wiċċ il-qiegħa taz-zuntier u ftit oħra fid-djar li nbnew bihom min-nies li semmejt qabel".


Għal darba oħra, De Soldanis jiddedika din il-karta volanti lill-Isqof Pawlu Alferan de Bussan, l-istess kif għamel fil-manuskritt tal-istorja ta' Ghawdex li kiteb fis-sena 1746.

L-inciżjoni giet stampata f'Ruma fl-istamperija ta' Joannis Generosi Salomoni li kellu l-istamperija tiegħu fil-Foro S. Ignatii u li għandu De Soldanis ippubblika xoghlijiet oħra fosthom l-ewwel grammatika ta' l-ilsien Malti *'Della*

Lingua Punica presentemente usata da Maltesi & ovvero Nuovi Documenti li quali possono servire li lume all'antica lingua Etrusca' kif ukoll *'Nuova Scuola di Grammatica per agevolare apprendere la lingua Punica-Maltese'* li huwa stampa fl-1750.

Il-pagna shiħa għandha qisien ta' 370mm x 260mm fil-waqt li l-parti bl-għelimi ta' l-oqbra għandha qisien ta' 187mm x 245mm.





Ghawdex 300 sena ilu


Paġna mill-Arkivju Nazzjonali - 184

Ricerka ta' Joseph Bezzina

© 2010

Sitt torċi għall-Uffiċċju tal-Università

Id-dokument numru mija erbgħa u tmenin li qegħdin nippubblikaw f'din is-sensiela ta' paġni mill-Arkivju Nazzjonali ta' Ghawdex hu kont relatat mal-ispiza magħmula mill-Università ta' Ghawdex biex iġedded sitt torċi fil-binja tal-Università. Jinsab registrat fil-ghaxar volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Gwann (1530–1798), manetta (1709–1710), folju 28r (NAG, UG, Acta, 10/1709–1710, f. 28r).



Din hi t-traskrizzjoni tal-ħlas:

Magnifico Notaio Gio Francesco Debono, tesoriere di questa Università, tratenerete in nostro potere Scudi undici, tarì due, e grani dieci di moneta che havete speso in renovare le sei torcie di detta Università; cioè a Baldassare Pace, Scudi dieci, e tarì dieci per cera di Venetia e manifattura; tarì tre per porto e riporto e nolo di Malta; tarì 1 [grani] 10 al burdonaro per porto e riporto di dette torce qui di Gozo; per ponerete a' conti, questo dì, li primo agosto 1710.

L-Università kellha l-uffiċċji tagħha fil-Banca Giuratale, il-Pjazza tat-Tokk. Tliet mitt sena ilu kienet għadha l-binja l-qadima u mhux dik tal-lum. Quddiemha kellha portiku mgħotti fejn in-nies setgħu jiltaqgħu u jpoġġu fuq bankijiet tal-ġebel imħarsa mix-xita u mix-xemx.

Meta dawn l-uffiċċji kienu jintużaw fil-ghaxija kienu jinxtegħlu t-torċi. It-torċa kienet speċi ta' gandlier tal-bronż jew tal-ħadid li kienet titwahħal ma ganċ jew maqbad b'żewġ anelli mdaħħla fil-hajt. It-torċa kienet titwahħal angulata 'l barra biex il-fjamma ma tgermitx il-hitan. L-istess bħal gandlier, it-torċa kien ikellha bħal platt żgħir n-naha ta' fuq biex f'nofsu titqieghed xemgħa hoxna.

Fl-uffiċċji tal-Università kien hemm talinqas sitt torċi u tliet mitt sena ilu nħass il-bżonn li jiġu mġedda. Hekk kif ma' tmiem ir-rebbiegħa u l-bidu tas-sajf il-jum beda jitwal, dawn is-sitt torċi nqalgħu minn posthom u ntbagħtu Malta biex jittranġaw. Il-fatt li ntbagħtu Malta jindika b'mod

ċar li dawn it-torċi ma kinux tal-ħadid, iżda tal-bronż. Ghawdex kien hawn diversi haddieda u kemm-il darba semmejnihom f'dawn it-traskrizzjonijiet. Iżda xogħol tal-bronż u fuq il-bronż ma kienx isir hawn Ghawdex. Għalhekk intbagħtu Malta fil-Ferrerija tal-Ordni li kellha monopolju fuq ix-xogħol tal-bronż.

L-Università ħatfet l-okkażjoni biex tordna wkoll sitt xemgħat kbar għal dawn it-torċi. Intużat xama' mill-aqwa, xama' ta' Venezja. Id-drammaturgu Venezjan Carlo Goldoni (1707-1793) fil-kummiedja *Le Smanie per la Villeggiatura* (1761) ipoġġi fuq fomm Leonardo, wiehed mill-atturi, dawn il-kelmiet: *Comprate della cera di Venezia. Costa più, ma dura più, ed è più bella.* Ix-xama' ta' Venezja tqum iktar, iżda sservi iktar, u hija isbaħ. U t-Taljani, għal tfajla sabiħa jgħidu li għandha *la pelle candida come cera di Venezia.*

L-ispiza għat-tiġdid tat-torċi flimkien max-xiri tax-xama' swiet lill-Università s-somma mhix żgħira ta' 10 skuti u 10 irbgħajja (€2.10) – paga ta' haddiem għal xahrejn. Il-garr tas-sitt torċi minn Ghawdex għal Malta u lura lejn Ghawdex u n-nolo jew nolu, jiġifieri t-trasport tagħhom bil-baħar, sewa tlieta rbgħajja. Il-burdnar li niżżel it-torċi x-Xatt tal-Mgarr u reġa tellagħhom ir-Rabat thallas irbiegħi u għaxar ħabbiet. B'kollox, l-Università nefqet hdax-il skut, rbighajn, u għaxar ħabbiet. Il-ħlasijiet saru nhar l-1 ta' Awwissu, 1710.

Tliet mitt sena ilu, l-uffiċċji tal-Università kienu ngħataw dehra ahjar.

XHIEDA NISRANIJA FL-ISTORJA TAL-KNISJA GĦAWDXIJA

Dun Pawl Micallef

2. Il-bini tal-Oratorju Don Bosco

Il-ħsieb ta' Dun Pawl Micallef ma kienx biss li jorganizza oratorju fuq l-istil ta' Don Bosco, iżda li jibni Oratorju kbir biex jiġu fih is-Salezjani.

L-ewwel beda jiġbor minn Għawdex kollu l-flus biex ikun jista' jibni l-Oratorju. Kienu jagħtuh daqqa ta' id bosta żgħażaġh u tfal speċjalment is-Sur Karm Debrincat. Biex ikompli jkabbar il-fondi kien jagħmel ukoll lotteriji u jorganizza fieri. B'hekk ġabar somma mhux ħazin.

Kien jonqos biss li jsib biċċa art fejn ikun jista' jibni l-oratorju li kien ilu tant imhegġeġ li jagħmel. Wara li tkellem ma' bosta nies iddeċieda li l-iżjed art adattata kienet iz-zuntier antik ta' Misraħ Santu Wistin. Id-diffikultajiet inqalġu minn żewġ naħat. Il-bord tal-antikità beda jsibha diffiċli li jagħti l-permess peress li dan iċ-ċimiterju kellu lapidi antiki ta' persunaġġi distinti ta' żmien l Anġuvini. Min naħa l oħra l awtoritajiet tal Knisja dehrilhom li ma kienx hemm bżonn li tingħata l-art kollha peress li l-kumpless kien jiġi kbir hafna.

Iżda Dun Pawl ma qatax qalbu u beda jagħmel żjajjar ta' spissi lill-Kummissarju u lill-Isqof. Lesta pjanta għand il-perit Għawdx i Wigi Portelli. Din kienet maħsuba li timla l-art kollha taż-zuntier. Irranga wkoll biex meta l-bini jkun lest, il-lapidi antiki taċ-Ċimiterju jiġu mwahħlin mal-ħitan tal-intrata għal *gol-ground*. Kien hemm min kien daħaq b'Dun Pawl meta ra l-kobor tal-pjanta iżda Dun Pawl qatt ma qata' qalbu.

Kien jonqos biss il-permess tal-Isqof. Meta fl-1944 Mons. Ġużeppi Pace laħaq isqof ta' Għawdex, Dun Pawl għamel kuraggġ. Iż-żjajjar għand l-isqof bdew isiru aktar ta' spiss. Dun Pawl kien jitkellem fuq kemm flus kellu f'idejh u x'kien qiegħed jagħmel biex il-fondi jikbru aktar. U l-isqof kien jgħidli li se jgħinu biex l-Oratorju jinbena skont il-pjanta li kien fassal.

F'Mejju tal-1946 Mons. Isqof Ġużeppi Pace qal ċar u tond lil Dun Pawl: "Morru u ibdew." Imtela bil-ferħ u meta wasal fl-Oratorju li kellu f'Misraħ Santu Wistin iż-żgħażaġh ingabru madwaru filwaqt li qalilhom: "Għadni ġej minn quddiem Mons. Isqof, u qalli nibda x-xogħol. Ejjew middu jdejkom u nibdew inħottu!". B'hekk hatterw il-plieri tal-gebel u l-vireg tal-ħadid li kienu jgħaqquhom. Ix-xogħol taż-żgħażaġh baqa' sejjer sakemm bdew l-imghallmin tas-sengħa. L-ewwel mar jippjanta x-xogħol l-imghallem Saver Vella u warajh Kalanġ Ċini miż-Żebbuġ Għawdex, sakemm fl-aħħar ix-xogħol ġie f'idejn l-imghallem Vitor Vella, ukoll miż-Żebbuġ. Dan ix-xogħol baqa' sejjer sakemm lestieh.

L-ewwel ġebda tqiegħdet fit-12 ta' Diċembru 1946. Barra l-Isqof ta' Għawdex Mons. Ġużeppi Pace kien hemm l-oghla awtoritajiet tal-gżira, rappreżentanza tal-



komunità Sależjana Maltija, fosthom Fr. Alwiġ Mizzi u Fr. Patrick McLoughlin.

Fl-opra tiegħu Dun Pawl kien meġġun minn bosta benefatturi. Fosthom insibu lill-Isqof ta' Għawdex Mons. Ġużeppi Pace u lil Dr. Joseph Pace L.L.D. Ħadmu mhux biss bil-klicm iżda fuq kollox permczz tal-ghajnuna finanzjarja kbira li taw. Ma nistgħux ninsew li Dun Pawl nefaq flusu kollha kif ukoll dawk tal-familja tiegħu.

L-Oratorju kif nafuh illum, barra l-kappella u l-parti ta' quddiem f'binja ta' żewġ sulari, ġie miftuħ uffiċjalment fit-8 ta' Ottubru 1949. F'dak il-jum saru festi speċjali. Id-diskors tal-okkażjoni sar minn Dun Pawl Micallef kif kien jixraq. Diskorsi oħra saru minn Fr. Patrick MacLoughlin, Dun Alwiġ Mizzi u Dr. Joseph Pace, Ġanni Cremona li tkellem f'isem iż-żgħażaġh u Ġanni Vassallo li tkellem f'isem it-tfal.

Imbagħad l-oratorju nfetaħ mill-Isqof ta' Għawdex Mons. Ġużeppi Pace. Inqraw ukoll telegrammi tal-okkażjoni mibgħutin mill-Papa u minn Dun Pietru Ricaldone, Rettur Maġġur tas-Salezjani. Għal din il-festa kienet mistiedna wkoll il-Banda tas-*Salesian Boys Brigade* tas-Sliema, li daqget b'cejjeċ mużikali fuq il-palk. Fl-aħħar sar marċ mad-dawra tal-Oratorju.


Mhux ta' min jinsa li x-xewqa ta' Dun Pawl li jiġu s-Salezjani f'Għawdex sehħet ukoll meta fil-31 ta' Jannar 1947, Dun Alwiġ Mizzi ntbagħat b'mod uffiċjali biex jieh u ħsieb l-oratorju.

F'dan il-progett ma nistgħux ma nilmħux id-determinazzjoni li kellu Dun Pawl biex jegħleb id-diffikultajiet li kienu jinqalġu, spirtu ta' sagrafiċċju, flessibilità, u li kien jistenna l-mument opportun flimkien ma' spirtu ta' ubbidjenza lejn is-superjuri tiegħu.


Angelo Xuereb

(Din is-serje ta' artikli kienet ibbażata fuq il-ktieb 'Tletin Sena Hajja - Ġrajjet l-Oratorju Dun Bosco', miktub minn Anton Scicluna, Għawdex 1980).

Ghawdex Online (20)



Kappelli Ghawdxin Online (14) “Ejja! Ejja! Llum...”




riċerka u kitba ta' SALVU FELICE PACE, sfelicep@go.net.mt

Hija purament koinċidenza li f'dan ix-xahar ta' Ġunju meta l-Ghawdxin u hafna Maltin jiċcelebraw il-festa tal-Madonna Ta' Pinu ser inżuru l-kappella originali fejn illum hemm is-Santwarju Bazilika Ta' Pinu. Din taħbat l-aħħar kappella f'Ghawdex li fadal fil-websajt www.kappellimaltin.com. Hija t-tama tiegħi li aktar retturi ta' kappelli f'Ghawdex jagħmlu kuntatt ma' l-Amministrazzjoni tal-websajt biex il-kappelli kollha Ghawdxin għad ikunu rappreżentati f'din is-sit. Naf li hemm tnejn jew tlett retturi li qed jaħdmu biex dan isehh. Min irid jagħmel kuntatt mal-websajt jista' jibgħat email lil webmaster@kappellimaltin.com

Kull kappella għandha l-istorja unika tagħha u kif rajna f'dawn l-aħħar xhur l-istorja ta' dawn il-kappelli kif ukoll l-istorja ta' diversi nħawi f'Ghawdex huma minsuġa flimkien. U l-kappella tal-lum mhix eċċezzjoni.

Meta' nsemmu Ta' Pinu jigi f'moħħna s-santwarju. Ninsew kultant li meta nidhlu fil-qaddis tal-qaddisin, fejn hemm ix-xbiha tal-



Madonna, inkunu fil-qalba ta' kappella li tmur lura żgur għas-seklu sittax. Fl-1654 nafu li kienet ġiet iprofanata mill-Isqof Michele Balaguer. Aktar tard kien jieħu ħsiebha Filippu Gauci, magħruf bħala Pinu, u l-kappella haċet ismu. Nafu wkoll li din il-kappella kienet reġgħet ġiet mibnija u kienet ġiet miftuħa għal kult pubbliku fl-1676 mill-Isqof Fra Lorenzo Artiria.

Is-sit tagħti rendikont dettaljat tal-ġrajjet li dahhlu fl-istorja tal-gżira Ghawdxija lil Karmni Grima mill-Għarb, li semgħet il-lehen jistedinha biex tmur ġewwa l-kappella nhar it-22 ta' Ġunju 1883 u ta' Frangisk Portelli, magħruf aħjar bħala Frenc tal-Għarb. Tissemma' wkoll il-ġrajja tal-kolera li faqqet f'Malta fl-1887 li ma kellha l-ebda effett f'Ghawdex minkejja li hafna Maltin kienu ġew jistkennu Ghawdex.

Is-sit issemmi x'wassel biex fl-1920 beda l-bini tas-Santwarju, li tlesta fi żmien l-Isqof Mikiel Gonzi fl-1931 u disa' xhur wara ġie elevat għal Bazilika. Fis-sit issib ritratt tal-kappella originali u diversi ritratti tas-Santwarju. Idhlu wkoll f'www.tapinu.org

A Whole New Look

Sharmain's
styling salon


57,
St. Joseph Square
Qala, Gozo
Tel: 2156 6236

GOZO PRESS
OFFSET & LETTERPRESS PRINTING • GRAPHIC DESIGN STUDIO

Mgarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

TIEQA FUQ L-AMBJENT (19)

IL-BUFULA TA' L-GĦOLLIEQ



(Dan huwa d-disa' artiklu minn sensiela dwar l-għasafar li jbejtu f'Għawdex)

kitba u ritratti ta' Joe Sultana


Fil-ħajja tal-għasafar issib li xi drabi il-popolazzjoni ta' xi speċi tibda tonqos u fejn qabel ikollok għasfur li jkun ibejjet f'ħafna nħawi, maż-żmien jibda jisparixxi, bħalma ġara lid-Durrajsa, fil-Gżejjer Maltin. Mhux dejjem huwa possibbli li nifhmu u nsiru nafu għaliex ikun ġara hekk. Jista' jkun tniġġiż fl-arja, mard, tibdil fil-klima, attivitajiet u ndhil tal-bniedem, u anke taħsir tal-ħabitat li jkun addattat għalih. Mill-banda l-oħra jkun hemm għasafar oħra li l-popolazzjoni tagħhom tiżdied, tant li jibdew jinfirxu u jibdew ibejtu f'inhawi godda. Għasfur li l-popolazzjoni tiegħu żdiedet u beda jbejjet għall-ewwel darba fil-Gżejjer Maltin fis-snin sebgħin tas-seklu li għadda huwa l-**Bufula ta' l-Għollieq**.



Bufula ta' l-Għollieq se żzoqq il-frieh.

Il-**Bufula ta' l-Għollieq** bdiet tbejjet għall-ewwel darba f'Malta fl-inħawi tal-Girgenti u Wied il-Luq. F'Għawdex bdiet tbejjet fl-1975 fil-widien tal-Lunzjata u tax-Xlendi. Illum infirxet f'ħafna nħawi f'Għawdex u tinstab matul is-sena kollha fil-biċċa l-kbira tal-widien fejn ikun hemm ħafna siġar u veġetazzjoni folta, partikolarment fil-widien tax-Xagħra u tan-Nadur. Thobb ħabitat umdu, iżda billi l-popolazzjoni tagħha żdiedet f'pajjiżna, inferxet ukoll f'inhawi bħal taħt sisien b'ħafna siġar u arbuxelli u anke kultant f'għonna u msagħar fl-irħula. Iżzomm ruħha moħbija qalb veġetazzjoni folta, iżda l-preżenza tagħha tinduna biha għax ir-raġel għandu għanja qasira imma b'tisfira qawwija. Għall-ewwel

xi wħud kicnu jaħsbuh xi rożinjol tant għandu tisfira sabiħa u qawwija. Ir-raġel spiss isemma din l-għanja karatteristika tiegħu waqt li jkun moħbi qalb il-veġetazzjoni biex jiddikjara l-limiti tat-territorju tiegħu.



Bejta bil-bajd tal-Bufula tal-Għollieq.

L-isem xjentifiku tal-**Bufula ta' l-Għollieq** (bl-Ingliż *Cetti's Warbler*) huwa *Cettia cetti*, u msemmi hekk ad unur tal-Ġiżwita Taljan Francesco Cetti (1726-1780) matematiku u naturalista, u awtur tal-ktieb *Storia naturale della Sardegna* (1774).

Il-**Bufula ta' l-Għollieq** fiha biss madwar 13-14ċm. Kemxejn imbaċċa, kannella hamranija minn fuq,




Ferħ ta' Bufula ta' l-Għollieq għadu kif tajjar mill-bejta.



Bejta bil-frieh tal-Bufula ta' l-Għolliq.

u bajdanija minn taht. Ir-raġel u l-mara għandhom l-istess kulur, iżda r-raġel, kemxejn akbar. L-istaġun tal-bejta jiehu minn nofs Marzu sa nofs Lulju. Ir-raġel ġieli jkollu iżjed minn mara waħda. Sa l-aħhar ta' Marzu l-ewwel bejta tkun mibnija u x'aktarx li tibniha l-mara waħidha b'weraq tal-qasab u ħaxix niexef, kemxejn kompatta, u miksija minn ġewwa b'għeruq rraq u anke ħafna drabi b'rix żgħir artab. Normalment tkun moħbiha sewwa, u tħobb tibniha meta jkun possibbli fl'għolliq folt. Tbid minn 2 sa 4 bajdiet, imma generalmet 4, ħomor skuri jleqqu, qishom boċċi tal-ħelu taż-żambur. Il-mara biss issaħhanhom u jfaqqsu wara madwar ħmistax. Meta jfaqqsu l-frieh il-mara biss titmagħhom, u meta jtajru

wara madwar erbatax-il jum hi biss tieġu ħsiebhom sakemm jibdwew ifendu għal rashom. Tbejjet darbtejn fis-sena. Matul iż-żmien tal-bejta r-raġel kulma jagħmel joqgħod ta' spiss jgħanni t-tisfira b'saħħitha tiegħu u jagħmel ir-ronda biex l-ebda raġel iehor ma jidhollu fit-territorju li jokkupa. X'uhud mill-bejtiet



Mappa t'Għawdex li turi fejn kienet tbejjet il-Bufula ta' l-Għolliq fl-1982 u kif infirxet sa l-2009.

ma jirnexxux l-iżjed minhabba l-kwantità kbira ta' firien (il-ġrieden il-kbar) li hawn fil-kampanja, li ġieli jharbtulhom il-bejta u jehdulhom kemm il-bajd kif ukoll il-frieh.

Korrezzjoni: Fl-artiklu "Il-Kaṅgu ta' Filfla" li deher fil-harga ta' Mejju għamilt zewġ żbalji. Ktibt 52 minflok 25; u 72 minflok 27. Is-sentenzi korretti huma dawn:

"iżda f'Għawdex s'issa nafu li jbejjet biss f'kolonja żgħira ta' madwar 25 par".

"Il-Kaṅgu jgħix għal ħafna snin. Mill-ghasafar li ġew irringjati fil-kolonja ta' Filfla sirna nafu li x'uhud instabu biċ-ċurkett anke sa 27 sena wara li ġew irringjati."



Magie de Beauté

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568


Irina Xerri
Beauty Therapist
C.I.B.T.A.C. C.I.D.E.S.C.O.

Your wedding album with a difference


"Photostory"

call in for a free demo

various styles to choose from



Video Service also available



The Photoshop
Fortunato Mizzi Street
Victoria, Gozo
Tel. 21 557555 21 563403
kaiser@maltanet.net

APPREZZAMENT (1)

Kan. Ġużeppi Borg (Bugeja) 1921 - 2010

Min kellu jgħidli li fi żmien daqshekk qasir kelli nerga' nintalab nikteb biex insellem saċerdot ieħor Ġorġjan li halliena. Imma hi realtà, anki jekk kultant qarsa, li l-kleru tagħna issa sar wiehed anzjan, u l-mewt ta' xi saċerdot saret xi haġa li nistennewha... Il-Kan. Ġużeppi Borg Bugeja, mill-belt Victoria, halliena nhar l-Erbgħa 28 ta' April 2010, fil-ghaxija, fl-Isptar Ġenerali ta' Għawdex. Ma naħsibx li nkun nuża espressjoni vojta jekk ngħid li San Ġorġ, li kien "il-mimmi t'għajnejh", hađu miegħu fix-xahar tal-festa tiegħu!

Fil-fatt il-hajja ta' tmienja u tmenin sena ta' Ġużeppi Borg bdiet għad-dell tal-parroċċa ta' San Ġorġ, li fiha qatta' parti kbira mill-ministeru saċerdotali tiegħu. Hu twieled fl-4 ta' Ġunju 1921, u tghammed jumejn wara mill-Arċipriet Mons. Alfons M. Hili fil-knisja parrokkjali. Ġużeppi u Carmela, missieru u ommu, rabbew il-familja tas-sitt uliedhom fl-ghozza tal-fidi. Wara l-ewwel studji, Ġużeppi daħal fis-Seminarju ta' l-Isqof biex iħejji ruħu sabiex isir saċerdot. Ġie ordnat mill-Isqof Mons. Ġużeppi Pace, fid-19 ta' Mejju 1951, flimkien ma' Dun Karm Scicluna, ukoll mill-parroċċa ta' San Ġorġ. Sirt naf minn għand hu Dun Ġużepp, George, li din kienet l-ewwel ordinazzjoni presbiterali li saret fil-knisja parrokkjali ta' San Ġorġ. Nista' nimmagina l-ferħ ta' Ġużeppi li jiġi ordnat presbiteru fl-istess parroċċa tiegħu. L-ghada ta' l-ordinazzjoni stess, li kienet is-sollennità tat-Trinità Qaddisa, hu għamel il-Prima Messa tiegħu. Ippriedkalu Mons. Emanuel Mercieca, li mbagħad sar l-ewwel arċipriet tal-kolleġġjata Ġorġjana.

Wara l-ordinazzjoni Dun Ġużepp beda jservi bħala Kappillan tal-Kor fil-knisja Katidrali ta' Għawdex. Hu kellu x-xorti wkoll li jqatta' dsatax-il sena mis-saċerdozju tiegħu qrib ta' l-Isqof Pace, bħala bakulista u assistent tiegħu. Sadanittant, il-hidma mat-tfal u l-katekiżmu baqgħu għal qalbu, hekk li spiss kont tarah fl-Oratorju Don Bosco jgħin f'dak kollu li kien meħtieġ, jgħallem id-duttrina lit-tfal tal-Preċett u jagħti daqqa t'id ukoll fid-drama! Dak iż-żmien l-Oratorju kien

fl-aqwa tiegħu, u hafna kienu s-saċerdoti mill-parroċċi tar-Rabat li kienu jagħtu servizz kbir hemmhekk, speċjalment wara li telqu s-Salesjani.

Imma lil Dun Ġużepp insibuh ukoll f'pożizzjonijiet importanti ta' amministrazzjoni. L-awtoritajiet ekkleżjastiċi setgħu jserrħu moħħhom li, jekk iħallu knisja f'idejn Dun Ġużepp, kien ha jieħu hsiebha sewwa! Dan għax kellu mħabba kbira lejn il-manutenzjoni tal-knisja. Għalhekk għal bosta snin Dun Ġużepp għen fit-tmexxija tal-parroċċa ta' San Ġorġ bħala vigarju parrokkjali u sagristan maġġur. Iktar tard l-isqof fдалu l-prokura tal-festa ta' l-Immakolata Kuncizzjoni li tiġi ċelebrata fil-knisja tal-patrijiet Frangiskani Konventwali tar-Rabat ta' Għawdex. Hu kien l-aħħar saċerdot djoċesan li kien prokuratur ta' din il-festa, għax imbagħad wara għaxar snin ir-responsabbiltà għaddiet f'idejn il-patrijiet stess. Mill-1974 Dun Ġużepp inħatar ukoll rettur tal-knisja ċkejna ta' Santa Marta, fl-inħawi magħrufa bħala "Ta' l-Għonq", fir-Rabat. Hu ma tilifx żmien biex dar il-knisja għall-bżonnijiet li kellha, u ordna statwa ġdida tal-qaddisa li fil-fatt giet imbiekka fil-bażilika ta' San Ġorġ.

Fl-1976, Dun Ġużepp ġie magħżul kanoniku tal-kapitlu fil-parroċċa ta' San Ġorġ mill-Isqof Nikol Ġ. Cauchi. Dan kien ta' ferħ kbir għal dan is-saċerdot li ħabb b'qalbu kollha lill-parroċċa tiegħu. Fil-fatt qatt ma naqas li jattendi għas-servizzi kollha tal-kor u f'dan kien ta' eżempju kbir għal sħabu. L-unika "harba" tiegħu kienet tkun biex jagħti servizz fiċ-ċelebrazzjonijiet tal-festi madwar Għawdex u Malta. Hawn, bħal f'San Ġorġ, il-preżenza tiegħu ma kinitx passiva, imma kien jagħti servizz ta' qarar u spiss imidd idu wkoll fejn ikun hemm bżonn, kif dejjem kien jaf jagħmel sewwa. Dun Ġużepp kien kreattiv u jinqala' hafna għax-xogħol manwali!

L-aħħar snin ta' hajtu Dun Ġużepp għaddiehom fil-parroċċa tiegħu, izejjen bil-karattru helu tiegħu l-hajja ta' kuljum ta' hafna nies. Meta s-saħħa mentali tiegħu bdiet sejra lura, kellu jingabar fl-Isptar Ġenerali ta' Għawdex għal iktar kura, fejn miet fit-28 ta' April 2010. Il-funeral sollenni tiegħu jumejn wara, immexxi mill-Isqof ta' Għawdex Mons. Mario Grech, sar fil-bażilika ta' San Ġorġ.



Francesco Pio Attard

APPREZZAMENT (2)

Mons. Ġuzepp Piscopo 1932 - 2010

Nhar il-21 ta' Mejju 2010, Mons. Ġuzepp Piscopo ltaqa' mal-Mulej u dahal fil-hajja ta' dejjem wara ghomor ta' sebgħa u sebgħin sena u qadi sacerdotali għal tnejn u hamsin sena.

Kif hu stess kien jistqarr, Dun Ġuzepp trabba go familja li tatu thejjija tajba għall-vokazzjoni sacerdotali tiegħu. Kienet familja fejn tinhass qawwija l-preżenza ta' Alla, bid-dedikazzjoni tal-ġenituri lejn xulxin u lejn is-seba' wliedhom, bil-quddiesha kull filgħodu u t-talb flimkien filgħaxijiet. Kienet familja fejn b'mod partikolari kien ikun hemm thejjija minn xahar qabel għall-festa tal-Milied bit-talb u l-meditazzjoni dwar il-misteru tal-Inkarnazzjoni. Dun Ġuzepp kellu biss tnaħ-il sena meta l-Mulej għoġbu jiehū lil ommu, iżda missieru rabba' l-familja b'imħabba, kura, dedikazzjoni u dixxiplina mhux biss ta' missier imma wkoll ta' omm.

Is-sejha għas-sacerdozju, Dun Ġuzepp kien iħossha minn meta kien għadu tifel. Hu kien jirrakkonta li darba, meta kien għadu żgħir, zijuh qabadlu idu u qallu : "Ha nżommlok idek biex ma taqax halli meta nsir xiħ jien u inti tkun raġel taqbadli idi inti." It-twegiba tat-tifel kien fiha mit-teħbir tal-qalb : "Jien mhux raġel ha nsir imma bħaz-ziju Dun Ġuzepp." Kien irrefera għal Dun Ġuzepp Cauchi li mbagħad 'il quddiem għenu mhux ftit fil-formazzjoni tal-vokazzjoni, tant li kien iqisu bħala t-tieni missier tiegħu.

Dun Ġuzepp Piscopo kien ordnat sacerdot fit-13 ta' April 1958 mill-Eċċellenza Tiegħu Mons. Ġuzeppi Pace. Il-ħidma pastorali tiegħu bdiet fil-parroċċa ta' San Lawrenz fejn kien ukoll jgħin lill-kappillan fl-amministrazzjoni tal-parroċċa. Fl-1965, bil-


permess tal-kappillan, organizza ċ-ċentru parrokkjali fejn kien kull ġimgħa jlaqqa' z-żgħażaġh għall-attivitajiet spiritwali u kulturali. Kien direttur spiritwali tal-Għaqda Drammatika ta' San Lawrenz li kienet għadha kif twaqqfet.

Il-gost tiegħu kien li jara z-żgħażaġh u l-irġiel jaħdmu f'għaqda flimkien. Matul iż-żmien ta' ħidma fil-parroċċa, Dun Ġuzepp kien ukoll jissupplixxi r-Rettur tas-Santwarju Ta' Pinu. Hu waqaf minn dan is-servizz fis-Santwarju Ta' Pinu meta fl-1971 nħatar Kappillan fl-Isptar Generali ta' Ghawdex.

L-umiltà ta' Dun Ġuzepp kienet l-akbar don ta' dan is-sacerdot dedikat li kien jiġbed lejħ l-anzjani, il-morda u l-moribondi. Dun Ġuzepp kien ukoll jaħtaf kull okkażjoni biex jaqsam mal-impjegati tal-isptar il-Kelma t'Alla u jurihom kemm hu mprezzabbli x-xogħol tagħhom meta jsir bl-imħabba. Dun Ġuzepp ma kienx jonqos li jiehū ħsieb ukoll il-morda u l-anzjani tal-parroċċa. Fil-fatt fil-ħamsa u għoxrin sena li dam kappillan l-isptar, hu kuljum, kien jiċċelebra l-quddiesha fil-parroċċa u qatt ma tilef ebda funzjoni. Il-ħidma pastorali tiegħu kienet mifruxa wkoll fl-Għaqdiet Kattoliċi u fost l-abbatini.


Wara, li minħabba l-età, Dun Ġuzepp temm il-ħidma tiegħu fl-isptar reġa' beda u baqa' sa l-aħħar jgħaddi hinijiet twal jamministra s-Sagrament tar-Rikonċiljazzjoni fis-Santwarju Ta' Pinu. Il-Knisja Għawdxija rrikonoxxiet il-ħidma ta' Dun Ġuzepp meta fit-1 ta' Novembru 2009, hu nħatar kappillan tal-Q.T. il-Papa bit-titlu ta' Monsinjur.

*Tagħrif miġbur mir-Rivista
"San Lawrenz 2007"*



Imperial Eagle

**DAILY (from Monday to Friday)
Transport of goods between
Gozo & Malta and Malta & Gozo.**



Contact: **Joseph Spiteri**
"Villa Loreto" Bishop Buttigieg Str.,
Qala, Gozo.
Tel: 2155 4929 - 2137 6193 - 9944 6521

TISLIBA MALTIJA U RELIĠJUŻA


Hajr lil Emmanuel Ellis

Mimdudin

1. Strument tal-kordi (7)
7. Bint dik ġerrejja, jekk ma tiehux l-ewwel dis-sena, tiehu f'li ġejja (5)
8. Qal kliem infamanti kontra xi ħadd (7)
9. Minbarra li hu Missierna, hekk hu San Pawl għal Malta (6)
11. Hu meħtieġ għall-bejgħ u x-xiri (5)
13. Kien ta' ġid (4)
14. Ix-xogħol fuqhom issa komplut (7)
15. Leqq jew element tal-hajja (4)
16. Tajt qoxra (5)
17. Iż-żmien jagħti ħafna minnhom (6)
21. Mudelli mpingijin fuq fuq (7)
22. Jiehu minn post għall-ieħor (5)
23. Żmien tas-sawm għall-Musulmani (7)

Weqfin

2. Taw il-kura lil xi ħadd għalina (10)
3. L-oppoġt ta' "irtirata" (8)
4. Il-belt eterna (4)
5. Tifla sabiħa tinqala' ġieħha, u tifla kerha b'din tinqala' (4)
6. L-oppoġt ta' "żgħir" (4)
9. Il-qawl jgħid li "fenek fih, mhux ikel għal nhar ta' Hadd" (5)
10. "Libertà, Fraternità, ... u fuq tlieta toqgħod il-borma (10)
12. Tużaha jekk trid tifli bir-reqqa (5)
13. L-emblema nazista (8)
18. Wieħed minn dawk tax-xemx (4)
19. Mhux komuni (4)
20. Meta nxebbuha max-xita, inkunu nfissru li m'hemmx paragon (4)



TISLIBA - Ġunju-Lulju 2010

Isem u Kunjom _____
 Indirizz _____


 Post Code _____

It-Tisliba trid tasal lil "Il-Hajja f'Għawdex", Lumen Christi Media Centre, Triq Fortunato Mizzi, Victoria, Għawdex, mhux aktar tard mill-aħħar jum ta' Awwissu 2010. Ir-rebbieħ jingħata premju ta' tliet kotba tal-Lumen Christi Publications.

Ir-rebbieħa tat-Tisliba April 2010 hi Nancy Aquilina, "Edelweiss", Triq l-Imnarja, Nadur NDR 1533

RAYMOND CEFAL TAL-KELBA LTD.

- BUILDING CONTRACTOR
- CRANE &
GENERATOR HIRE



**"RayRita", Triq it-Tempju, Qala, Gozo.
 Tel: 2155 7847, 2156 2532 Mob: 9949 3169**

Mix-Xena Sportiva F'GHAWDEX

minn Joe Bajada



Victoria Hotspurs Champions u jissigillaw bis-Super Cup u Sannat Lions jirbħu l-BOV GFA Cup



Victoria Hotspurs b'gowl fl-ahħar minuti ta' Uchenna Anyanwu ħadu dak li riedu mill-ahħar konfront tagħhom mill-Kampjonat *Melita* tal-Ewwel Diviżjoni kontra Ghajnsielem biex bil-punt li kisbu spiċċaw bi tliet punti vantaġġ fuq l-istess *Blacks* f'ras il-klassifika. Quddiem l-ikbar folla tal-istaġun u biż-żewġ settijiet ta' partitarji armati sa snienhom, *Victoria Hotspurs* kellhom isofru ħafna biex ġew dikjarati *champions* Ghawdxin għal ħdax-il darba fl-istorja u b'hekk saru l-iktar tim Ghawdxin li rebħ it-titlu. Dan is-suċċess komplja jżid mal-unuri li huma ġa rebħu f'dan l-istaġun fejn qabel kienu ġarrew lejn il-klabb tagħhom it-Tazzi Indipendenza u Jum il-Ħelsien. Fil-fatt meta ħafna kienu qed jaħsbu li Ghajnsielem ser iżommu l-vantaġġ minimu li kien ifisser li huma jilhqu lir-Rabtin fuq quddiem u għalhekk il-ħtieġa ta' *replay*, wasal il-gowl importanti li ta dan is-suċċess lil *Hotspurs* wara nuqqas ta' għaxar snin. Huma għarfu jwettqu reazzjoni fejn wara li fallelw li jiksbu d-*draw* fl-ewwel taqsima, huma wettqu sforz iddisprat fejn approffittaw anke mill-vantaġġ numeriku u b'determinazzjoni laħqu l-oġġettiv tagħhom. Ghajnsielem bdew tajjeb, konferma tal-forma tajba li kienu jinsabu għaddejmin minna. Konxji li rebħa biss setgħet iżzommhom fit-tellieqa finali, huma stinkaw ħafna fl-ewwel fażi fejn ħadu l-vantaġġ grazzi, għall-kordinazzjoni tajba fil-logħob tagħhom. Wara l-intervall, iktar ma beda għaddej il-ħin, huma raw il-pressjoni avversarja ġejja fuqhom fejn kellhom ifallu fl-ahħar biex għat-tieni sena konsekuttiva spiċċaw bhala *runners-up* fil-kampjonat. Ta' sodisfazzjon għalihom kien li huma kienu l-uniku tim mhux megħluba minn *Victoria Hotspurs* matul it-tliet rawnds tal-kampjonat.

Wara l-logħba *Victoria Hotspurs* bdew iċ-ċelebrazzjonijiet tagħhom li laħqu l-qofol hekk kif il-plajers ġew mogħtija medalja ta' tifkira, kif ukoll li l-*Captain* u l-Viċi tiegħu Noel Borg u Michael Vella rispettivament ġew ipprezentati bit-tazzi tar-rebħ tal-Kampjonat *Melita* tal-Ewwel Diviżjoni minn Alvin Grech u Joe Bajada, President u Segretarju Ġenerali rispettivament tal-GFA li kienu wkoll assistiti mit-Teżorier tal-istess GFA George Cini.

Nadur Youngsters u *SK Victoria Wanderers* spiċċaw flimkien fit-tielet post b'25 punt, wieħed iktar mill-promossi ta' *Xewkija Tigers* li kellhom staġun pożittiv. *Kerċem Ajax*

sfaw relegati meta spiċċaw fl-ahħar post b'14 il-punt. L-*ex-champions* *Sannat Lions* ħelsuha ħafif meta rnexxielhom iżommu posthom mal-kbar b'rebħa ta' 3-0 kontra *Xagħra United runners-up* tat-Tieni Diviżjoni.

Id-difensur John Paul Grima ta' *Victoria Hotspurs* kien magħżul bhala l-Plajer tas-Sena tal-GFA. Bhala l-aqwa skoror spiċċa Manwel Cordina ta' *SK Victoria* b'16-il gowl u b'hekk wara nuqqas ta' ħdax il-sena, plajer Ghawdxin rebħ dan l-unur.



Sannat jirbħu l-BOV GFA Cup għad-disa' darba

L-*ex-champions* *Sannat Lions* pattew xi ftiit għad-diżappunt li kellhom fid-difiża tagħhom tal-Kampjonat meta rnexxielhom jirbħu t-tieni u l-ikbar unur li joffri l-futbol Ghawdxin meta għelbu l-isfida denja ta' *Kerċem Ajax* bl-iskor ta' 2-1 wara li ngħata l-ħin barrani. Kienu *Kerċem* li permezz ta' Milos Stojanovic li fethu l-iskor fit-28 minuta, iżda *Sannat* akkwistaw id-*draw* fit-33 minuta tat-tieni taqsima b'xutt minn barra l-kaxxa ta' Frankie Debono. Il-gowl rebbieħ *Sannati* wasal fit-12 il-minuta tal-ħin barrani b'xutt sabiħ fl-angolu ta' John Camilleri.

Fi tmiem il-finali *Sannat* iċċelebraw kif jixraq dan is-suċċess hekk kif Mark Muscat, Paul Galea u Sabri Rais flimkien mal-plajers shabhom u l-uffiċjali tagħhom kienu pprezentati t-tazzi u l-medalji minn Jack Theuma, BOV General Manager għal Ghawdex, Joe Bajada Segretarju Ġenerali tal-GFA u George Cini Teżorier tal-istess GFA.


Victoria Hotspurs jirbħuha l-GFA Rikardu Ellis Super Cup

Iċ-*champions* *Victoria Hotspurs* inkuraw dan l-istaġun mimli suċċessi, bil-ksib tal-ahħar unur disponibbli meta rebħu wkoll is-*Super Cup* biex kompliet id-dominanza tagħhom f'din il-kompetizzjoni. Fil-fatt huma rebħu dan l-unur għat-tmien darba fl-istorja minn 22 edizzjoni. Il-gowl deċiżiv fil-finali kontra *Sannat Lions* wasal fl-20 minuta meta minn pass ta' Martin Hanus li żmarka fil-kaxxa lil Uchenna Anyanwu li b'xutt angulat fil-baxx għeleb lil Paul Galea.

Fi tmiem il-finali huma ċċelebraw dan is-suċċess, hekk kienu pprezentati t-Tazza Rikardu Ellis flimkien ma' tifkiriet oħra minn Tonio Ellis flimkien ma' Alvin Grech u Joe Bajada, President u Segretarju Ġenerali tal-GFA.



6. ID-DABRANI



*"Jien id-Dabrani!"
tgħid għolja kbira,
fit-tramuntana
ta' din il-gżira.*

*"Ngħasses ix-Xwejni,
il-Qolla, il-Qbajjar,
u t-tajr minn fuqi
iħobb jittajjar.*

*"Għandi blat ixheb
u saff safrani,
għejun ta' l-ilma,
tafal kaħlani.*

*"Għandi isinda
xi ffit weqfin,
bil-ħxejjex slavaġ
kollha mżejnin.*

*"Ġidi, serp moħbi,
joħloq twerwir,
b'djamant fuq rasu
ta' siwi kbir.*


*"Skont il-leggenda
ma lemħu ħadd,
x'aktarx li jibqa'
ma jinstab qatt."*



Djamanti ta' Għawdex

Ritratti ta' Ritchie Grech

ERBA' NIĊĊĊ "TAL-BJUT" FIN-NADUR



Tal-Karmnu - Skola I-Qadima



Tal-Karmnu - Pjazza Nadur



San Ġużepp - Triq Diċembru 13



Qalb ta' Ġesù - Triq Papa Ljun XIII

Enjoy music to your ears

£ **STERLING**
fixed term
deposits

5 years

4.00% p.a.

INTEREST RATES FOR SHORTER TERMS AVAILABLE



mediterraneanbank

wealth management - savings - investments

Mediterranean Bank Plc. 10 St.Barbara Bastion, Valletta VLT 1961, Malta
Tel: 2557 4400 • info@medbank.com.mt | www.medbank.com.mt

Mediterranean Bank Plc. is licensed by the MFSA under the Banking Act. Terms and conditions apply.
Mediterranean Bank operates under the depositor compensation scheme established under the laws of Malta.

Contact our representative in Gozo:

Mercieca Financial Investment Services Ltd.
Tel - 21553892 / 9945 0477
Email - alexmerc@maltanet.net
at "Mercieca" John F Kennedy Square, Victoria, Gozo.

